

مواعظ حکیم الامت اور دینی رسائل کی اشاعت کا امین



ربيع الثانی ۱۴۴۱ء

دسمبر ۲۰۱۹ء

شمارہ ۱۲۵

جلد ۲۰

# اوچ فوج

## تحصیل رفت کا طریقہ

از افادات

حکیم الامم محب دامت رحمتہ مولانا محمد اشرف علی تھانوی  
عنوان دوہاشی: ڈاکٹر مولانا غلیل احمد تھانوی

رسالہ = ۳۰۰ روپے

قیمت فی پرچ = ۳۰ روپے

ناشر: (مولانا) ڈاکٹر احمد میاں تھانوی

مطبع: ہاشم اینڈ جماد پرنس  
۲۰/ ایار ۲۰۱۹ء  
روڈ بلانج لاہور  
مقام اشاعت

چامیڈ لائپرنسوم الایسلامیہ لاہور پاکستان

ماہنامہ  
الامداد

35422213  
35433049

جامعہ العلوم الایسلامیہ  
بپرداز

۲۹۱- کامران بلاک علامہ قبائل ٹاؤن لاہور

وعظ

## اوج قنوج (تحصیل رفت کا طریقہ)

بسم اللہ الرحمن الرحیم

حکیم الامت حضرت مولانا محمد اشرف علی تھانوی قدس سرہ کا یہ وعظ تواضع کی حقیقت ضرورت اور فوائد کے متعلق قنوج کی جامع مسجد میں ۳ ربيع الاول ۱۴۳۵ھ بروز جمعۃ المسارک کو ہوا ۲ گھنٹے ۲۲ منٹ میں ختم ہوا۔ حکیم محمد مصطفیٰ صاحب مقیم میرٹھ نے قلمبند کیا۔

اس وعظ میں حضرت نے تکبر کی برائی اور اس سے بچنے کی تاکید فرمائی تکبر کی مختلف صورتیں ذکر کر کے اس کا علاج اللہ کے لیے تواضع اختیار کرنے کو بتایا اور بتایا کہ جب لوگ تواضع اختیار کریں گے تو اللہ بلندی و رفت عطا فرمائیں گے۔ قنوج شہر چونکہ پستی کا شکار تھا اس لیے اس مناسبت سے وعظ کا نام اوج قنوج رکھ دیا کہ تواضع اختیار کرلو پھر بلندی و رفت حاصل ہو جائے گی۔

اللہ تعالیٰ تمام قارئین کو اس وعظ سے استفادہ کی توفیق عطا فرمائیں۔ آمين

فقط خلیل احمد تھانوی

۲ محرم الحرام ۱۴۳۱ھ / ستمبر ۲۰۱۹ء

# اوج قوچ

## (تحصیل رفت کا طریقہ)

نمبر شمار	عنوانات	صفحہ
۱.....	تمہید	۷
۲.....	کبر اور اس کا علان	۸
۳.....	امید اور خوف	۹
۴.....	توفیق اور سلب کا اختیار	۱۰
۵.....	حق تعالیٰ کی عظمت	۱۲
۶.....	امثال عبرت	۱۳
۷.....	علم پر ناز	۱۵
۸.....	انسان کی اصلیت	۱۶
۹.....	امام کی خصوصیات	۱۷
۱۰.....	حاکم کی اطاعت	۱۹
۱۱.....	حکمت اور مصلحت	۲۰
۱۲.....	تدابیر نجات	۲۱
۱۳.....	تفکر کی ضرورت	۲۳
۱۴.....	ایک حقیقت	۲۵
۱۵.....	فیشن پرستی	۲۶
۱۶.....	بے حسی کی انتہا	۲۷
۱۷.....	غصہ کے نقصانات	۲۹
۱۸.....	عفو و درگزر	۳۰

۳۲	..... پھول پر ظلم	۱۹
۳۳	..... تکبیر کی صورتیں	۲۰
۳۵	..... حب اور بغض	۲۱
۳۷	..... اللہ کی محبت	۲۲
۴۰	..... اثر محبت	۲۳
۴۲	..... آثار محبت	۲۴
۴۳	..... اہل اللہ کی محبت کے ثمرات	۲۵
۴۴	..... اہل اللہ کی رشتہ داروں سے محبت	۲۶
۴۶	..... تواضع	۲۷
۴۶	..... تواضع کی حقیقت	۲۸
۴۸	..... آج کل کا دستور	۲۹
۵۰	..... صحبت بزرگان	۳۰
۵۱	..... انداز تربیت	۳۱
۵۲	..... حقانیت اسلام	۳۲
۵۲	..... مولانا مظفر حسین کی تواضع	۳۳
۵۵	..... عزت کی قیمت	۳۴
۵۷	..... خدا کا حق	۳۵
۶۰	..... تدابیر اصلاح	۳۶
۶۳	..... خلاصہ وعظ	۳۷
۶۵	..... تفریح بر گنہ وہنی	۳۸
۷۱	..... اخبار الجامعہ	۳۹

## بِسْمِ اللّٰهِ الرَّحْمٰنِ الرَّحِيْمِ

### خطبۃ ماثورہ

اَلْحَمْدُ لِلّٰهِ نَحْمَدُهُ وَنَسْتَعِينُهُ وَنَسْتَغْفِرُهُ وَنَؤْمِنُ بِهِ وَنَتَوْكِلُ عَلَيْهِ وَنَعُوذُ بِاللّٰهِ مِنْ شَرِّ رُورِ اَنفُسِنَا وَمِنْ سَيِّئَاتِ اَعْمَالِنَا مِنْ يَهْدِهِ اللّٰهُ فَلَا مُضْلِلٌ لَّهُ وَمَنْ يَضْلِلُهُ فَلَا هَادِي لَهُ وَنَشَهَدُ اَنَّ لَا اَللّٰهُ الاَللّٰهُ وَحْدَهُ لَا شَرِيكَ لَهُ وَنَشَهَدُ اَنَّ سَيِّدَنَا وَمَوْلَانَا مُحَمَّدًا عَبْدَهُ وَرَسُولَهُ صَلَّى اللّٰهُ تَعَالٰى عَلَيْهِ وَعَلَى اَلَّهِ وَاصْحَابِهِ وَبَارَكَ وَسَلَّمَ اَمَا بَعْدُ فَاعُوذُ بِاللّٰهِ مِنْ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيْمِ (فَقَدْ قَالَ النَّبِيُّ صَلَّى اللّٰهُ عَلَيْهِ وَسَلَّمَ (مَنْ تَوَاضَعَ لِلّٰهِ فَقَعَهُ اللّٰهُ) (۱))

تمہید

رسول خدا صَلَّى اللّٰهُ عَلَيْهِ وَسَلَّمَ نے فرمایا ہے کہ جو شخص اللّٰه تَعَالٰی کے واسطے تواضع (۲) اختیار کرتا ہے اس کو اللّٰه تَعَالٰی رفت و بلندی عطا فرماتا ہے میرا ارادہ بیان وعظ کا نہ تھا اس سفر میں کئی جگہ فرمائش کی گئی ہے مگر جواب نفی میں دیا گیا یہ سفر اسی ضرورت سے کیا ہے کہ طبیعت عرصہ سے مضحل ہے (۳)، طن میں رہ کر فراغ ملنا مشکل تھا اس واسطے یہ سفر کیا تاکہ کاموں سے فراغ رہے اور راحت ملے اور وعظ کہنے میں تعب ہوتا ہے جو مقصود سفر کے خلاف ہے مگر مجھے پہلے سے احتمال تھا کہ قتوں میں ضرور استدعا (۴) کی جائے گی لیکن غالب بھی ارادہ تھا کہ بیان نہ کروں گا۔ جیسا اس سفر میں اور کہیں بھی بیان نہیں ہوا اور رات نیند بھی خراب رہی اس وجہ سے بھی طبیعت مضحل ہے (۵) پھر کوئی مضمون بھی ذہن میں حاضر نہ تھا یہ تو عذر تھا مگر میرے بھائی اختر نے لوگوں کی طرف سے خواہش ظاہر کی اور درخواست اس طرح کی گئی کہ اگر طبیعت متحمل ہو سکے تو کچھ بیان ہو جاوے۔ نیز مقدار وقت کو میری رائے پر چھوڑ دیا گیا، اس گنجائش دینے نے زیادہ اثر (۱) ارشاد فرمایا رسول اللّٰه صَلَّى اللّٰهُ عَلَيْهِ وَسَلَّمَ نے ”جو شخص اللّٰه تَعَالٰی کے لیے تواضع اختیار کرتا ہے اللّٰه تَعَالٰی اس کو رفت و بلندی عطا فرماتے ہیں“، (۲) عاجزی (۳) کمزور (۴) درخواست (۵) طبیعت میں کمزوری ہے

کیا اس کے بعد یہ حدیث دفعہ قلب پر وارد ہوئی شاید منظور خدا ہو جو مضمون بے ساختہ آگیا اور شاید وہ مضمون بیہاں کے مناسب ہو۔

### کبر اور اس کا علاج

یہ حدیث چھوٹی سی ہے اس میں حضور صلی اللہ علیہ وسلم نے بہت بڑی تعلیم ترغیب کے عنوان سے ارشاد فرمائی ہے ترجمہ اس کا یہ ہے کہ جو شخص اللہ تعالیٰ کے واسطے تو اپنے اختیار کرتا ہے اس کو حق تعالیٰ رفت اور بلندی عطا فرماتے ہیں۔ یہ مضمون ایسا ہے کہ بیہاں کے ساتھ خاص نہیں بلکہ ہر جگہ اور ہر وقت اس کی ضرورت ہے۔ یہ جگہ بھی اس کے موقع میں سے سہی عام ضرورت اس کی یہ ہے کہ وہ امراض جو انسان سے تعلق رکھتے ہیں، بہت ہیں ان سب کا بیان تفصیل کے ساتھ اس وقت تو نہیں ہو سکتا اس لیے ایک وہ مرض جو اکثر دیگر امراض کی جڑ ہے اور لوگوں میں غالب بھی ہے (۱) بیان کے لیے اختیار کیا گیا۔ اسی کا بیان اس حدیث میں ہے، وہ مرض کبر ہے جو عام طور پر سے اکثر طبیعتوں میں مرکوز ہے شاید ہی کوئی اس سے خالی ہو، ہر انسان میں اس کا مادہ اور اکثر میں اس کا اثر بھی موجود ہے کوئی عقل میں اپنے آپ کو بڑا سمجھتا ہے اور کوئی تمول (۲) میں اور کوئی حسن میں غرض کوئی طبیعت اس سے مستثنی نہیں۔ دنیاداروں کی تو کیا شکایات دیندار بھی اس سے خالی نہیں کوئی علم میں اپنے آپ کو بڑا سمجھتا ہے اور کوئی عمل میں اکثر اہل علم کو دیکھ لیجھ کہ وہ عوام کو حقیر سمجھتے ہیں۔ اگر کوئی عام آدمی راستے میں مل جاوے تو خود تو یہ اس کو کیا سلام کریں گے اور اگر وہ سلام کرے تو بعض اوقات جواب بھی نہیں دیتے اس کی وجہ سوا اس کے اور کیا ہے کہ یہ اپنے آپ کو بڑا اور اس کو حقیر سمجھتے ہیں اور بعض کا جہل تو ایسا مرکب ہے کہ اپنی اس نامعقول حرکت پر قرآن و حدیث سے شہادت لاتے ہیں۔ مثلاً قرآن شریف میں ہے: هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ (۳) جس کے معنی یہ ہیں کہ عالم اور غیر عالم برابر نہیں اور احادیث میں جا بجا علماء کی فضیلت آئی ہے اور فضیلت کے معنی یہ ہیں جو کہ دوسروں سے بڑھا ہوا ہو تو قرآن

(۱) اکثر لوگوں میں پایا جاتا ہے (۲) مال و دولت میں (۳) سورہ الزمر: ۹

وحدیث سے جاہلوں کا چھوٹا ہونا اور ہمارا بڑا ہونا ثابت ہو گیا۔ پھر اگر تم اپنے آپ کو بڑا سمجھیں تو کیا بے جا ہے۔ یہ ثبوت ہیں ان کے خیال خام کے ان لوگوں نے وہ آئیں نہیں دیکھیں جن میں عالم بے عمل کی مذمت آئی ہے۔ مثلاً آیت:- وَأَضَلَّهُ اللَّهُ عَلَى عِلْمٍ (۱) اس سے معلوم ہوتا ہے کہ بعض لوگ علم کے ساتھ بھی گمراہ ہیں اور احادیث میں تو بالضرع ایسے علماء کی سخت مذمت اور ان کی سخت وعید موجود ہے جو عالم ہو کر عمل نہیں کرتے ایسی حدیثیں بہت اور ہر حدیث کی کتاب میں موجود ہیں پس جب کہ اس میں بدترین عمل موجود ہے جس کا نام تکبر ہے تو یہ عالم بے عمل کے مصدق ہوئے اور ان وعیدوں اور مذتوں کے مورد ہوئے جو قرآن وحدیث میں موجود ہیں پھر کس بات پر پھولے ہوئے ہیں قطع نظر اس کے جن عوام کو یہ حقیر سمجھتے ہیں کیا معلوم ہے کہ حق تعالیٰ کا ارادہ ان کے ساتھ کیا ہے

تایار کر اخواہد میلش بکہ باشد (۲)

ممکن ہے خدا تعالیٰ ان کو تم سے بھی اچھی حالت میں پہنچادیں اور ممکن ہے کہ تم کو مردود کر دیں اور ان کو مقبول بنالیں، خاتمه کا حال کسی کو معلوم نہیں، کیا خبر تمہارا خاتمه کیسے ہو اور ان کا خاتمه کیسا ہو۔

### امید اور خوف

بعض لوگ شبہ کرتے ہیں کہ کیا خدا تعالیٰ کے بیہاں کوئی قاعدہ قانون نہیں ہے یہ تو بالکل اندر ہیرے ہے کہ کوئی اعمال صالحہ کرتا ہو اور مومن ہو اور باوجود اس کے اس اندیشہ میں رہے کہ جانے عند اللہ مقبول ہوں یا مردود اس کے تو معنی ہوئے کہ ایمان اور اعمال صالحہ بیکار چیز ہیں، کیونکہ اس کے بعد بھی نتیجہ ہیکی کہ ہر وقت یہ خوف لگا ہوا ہے۔  
تایار کر اخواہد میلش بکہ باشد (۳)

بیہاں تک کہ یار کس کو چاہتا ہے اور اس کا میلان کس طرف ہے اسی طرح

(۱) ”اللَّهُ تَعَالَى نَّـيَّـرَ نَـيَّـرَ نَـيَّـرَ“ اس کو باوجود علم کے گمراہ کر دیا۔ سورہ الجاثیہ: (۲۲۳) ”یار کس کو چاہتا ہے اور میلان اس کا کس طرف ہوتا ہے۔“ (۲) ”یار کس کو چاہتا ہے اور اس کا میلان کس کی طرف ہوتا ہے۔“

بداعمالیوں میں کچھ حرج نہیں کیونکہ بد اعمالی کرنے والا بھی امید کر سکتا ہے تاکہ کراخاہد و میلش بکہ باشد۔ یہاں تک کہ یارکس کو چاہتا ہے اور اس کا میلان کس طرف ہو جائے اس طرح تو دین کا کارخانہ ہی سب درہم برہم ہو جاتا ہے نہ وعدہ کوئی رہا نہ وعید۔ اور یہ بات نصوص (۱) کے بھی بالکل خلاف ہے۔ **وَعَدَ اللَّهُ طَ لَا يُجْلِفُ اللَّهُ الْمَيْعَادَ** (۲) وغیرہ سینکڑوں آئیں موجود ہیں جو دونوں طرف سے تیقین دلانے والی ہیں نیک اعمال کرنے والے کے لیے جنت کا وعدہ ہے جو خلاف نہیں ہو سکتا اور عصاۃ (۳) وکفار کے لیے جہنم کی وعید ہے جو خلاف نہیں ہو گی پھر اس کے کیا معنی کہ نیک اعمال کر کے بھی اس اندریشہ میں رہو۔ تاکہ کراخاہد و میلش بکہ باشد (یارکس کو چاہتا ہے اور اس کا میلان کس طرف ہو جاتا ہے) اس شبہ کا جواب یہ ہے کہ قانون خداوندی میں کچھ اندر ہیں۔ مگر تم نے اس میں غور نہیں کیا۔ جن آئیوں میں ایمان و عمل صالح پر وعدہ ہے اس میں شرط یہ ہے کہ ایمان و عمل صالح موت تک مستمر رہے چنانچہ حدیث میں ہے: ”الاعمال بالخواتیم“ (۴) اور جن آئیوں میں کفر و معصیت پر وعدہ ہے اس میں بھی یہی شرط ہے کہ اسی حالت میں موت ہوتا ہے۔ فَيَمْتُتْ وَهُوَ كَافِرٌ فَأُولَئِكَ حَبِطْتُ أَعْمَالُهُمْ (۵) پس قاعدہ تو یہی ہے کہ کسی پر میلان جو میلش باشد میں ذکور ہے۔ بلا وجہ نہیں ہوتا بلکہ اعمال کی وجہ سے میلان ہوتا ہے اعمال صالح پر میلان رحمت کے ساتھ ہوتا ہے اور بداعمالیوں پر نعمت (۶) کے ساتھ ہوتا ہے اور یہی حاصل ہے ان نصوص کا جن سے معلوم ہوتا ہے کہ مون کے لیے اعتقاد رکھنا چاہیے جنت کا اور کافر کے لیے اعتقاد رکھنا چاہیے دوزخ کا۔

### تو فیق اور سلب کا اختیار

یہ بات تو یقینی ہے کہ عمل صالح پر نتیجہ اچھا مرتب ہو گا، برا نتیجہ نہ ہو گا (۱) قرآن و حدیث (۲) ”اللہ کا وعدہ ہے اور یقیناً اللہ تعالیٰ وعدہ خلافی نہیں کرتے“ (۳) گناہگار (۴) ”اعمال کا دار و مدار خاتموں پر ہے“ اتحاف السادة المحتقین للوہبی ۹/ ۲۰۵، میزان الاعتدال: ۸۲۳: (۵) ”پھر کافر ہونے کی حالت میں مر جائے تو ایسے لوگوں کے اعمال دنیا اور آخرت میں سب غارت ہو جاتے ہیں“ سورہ البقرہ: ۷۶ (۶) عذاب کے ساتھ

اور بد اعمالی پر نتیجہ بر امرتب ہو گا، اچھا مرتب نہ ہو گا لیکن ایمان عمل صالح استمرار و دوام ای الموت کی ایک شرط ایسی ہے جو کرتوز دینے والی ہے کیونکہ عمل نیک اور عمل بد گو آپ کے ارادہ پر ہے اور بھی مدار تکلیف ہے لیکن ارادہ کا پلٹ دینا حق تعالیٰ کے قبضہ میں ہے وہ اس پر قادر ہیں کہ ایک ایسے شخص کو جو آج کافر ہے کل کو ایسا موسمن کامل کر دیں کہ غوث و قطب ہو جائے اور ایک غوث و قطب کو دم بھر میں ایسا کافر کر دیں کہ شیطان سے بھی بدتر ہو جائے، خود شیطان ہی کی حالت آپ کو معلوم ہو جائے کہ داخل ملائکہ تھا (مگر حق تعالیٰ کا ارادہ اس کے خلاف تھا) اور وہ ذرا دیر میں ظہور میں آگیا لیکن اس سے اعمال کا بیکار ہونا یا قدرت سے خارج ہونا لازم نہیں آیا کیونکہ وہ کافر کفر کی حالت میں مقبول نہیں ہوا بلکہ توفیق ایمان کے بعد مقبول ہوا اور توفیق کے بعد اس کا صدور اختیار سے ہوا (۱) اور وہ غوث و قطب ایمان عمل صالح کی حالت میں مرد و نبیں ہوا بلکہ سلب ایمان و سلب اعمال (۲) کے بعد مرد و دم ہوا اور خذلان کے بعد اس سلب کا صدور اختیار سے ہوا۔ پس یہ بات حقیقی ہے کہ بقاء ایمان کی حالت میں کوئی مرد و نبیں ہو سکتا اور بقاء کفر کی حالت میں کوئی مقبول نبیں ہو سکتا بلکہ یہ بقاء انتہاء سلسلہ علل کے درجہ میں کس کے قبضہ میں ہے۔ یہ ہے اصل اس بات کی کہ بندگان خدا خوف سے کانپا کرتے ہیں۔ باوجود اس کے کہ وہ حق تعالیٰ کے وعدہ وعید پر بالکل یقین رکھتے ہیں۔ یقین تو اس بات کا رکھتے ہیں کہ اعمال پر نتیجہ مرتب کرنا وعدہ ہے جو خلاف نبیں ہو سکتا اگر اخیر تک ہم ایمان عمل صالح پر جمی رہیں تو یقیناً نجات ہے اور اگر اخیر تک کوئی کفر پر جمارا تو یقیناً جہنم کا عذاب ہے اس کا تو پورا یقین ہے مگر کانپتے ہیں اس واسطے کہ دل حق تعالیٰ کے قبضہ میں ہے ارادہ کا پلٹ جانا ہر وقت ممکن ہے جس کے لیے کوئی قاعدہ مقرر نبیں ہو سکتا کیونکہ وہ ایک ایسے فاعل مختار کے قبضہ میں ہے جس پر کسی بات کی روک ٹوک نبیں ہو سکتی۔ ہاں وہ کریم و رحیم بھی ضرور ہے جس سے بہت کچھ امیدیں ہیں۔ غالباً بھی ہے کہ جو ایمان عمل صالح کا ارادہ کرتا ہے حق تعالیٰ اس پر رحم و کرم فرماتے ہیں اور اس کو دوام و استمرار (۳) کی توفیق

(۱) توفیق الہی کے بعد اپنے اختیار سے ایمان لایا (۲) ایمان اور اعمال کے ختم ہونے کے بعد (۳) اپر ہمیشہ قائم رہنے کی توفیق دیتے ہیں

دیتے ہیں لیکن جس وقت نظر اس کے اختیار اور حکومت علی الاطلاق پر پڑتی ہے اس وقت سب امیدیں فراموش ہو جاتی ہیں۔ کسی نے خوب کہا ہے:

غافل مرد کہ مرکب مرداں را	درستگاخ بادیہ چیہا بریدہ انہ
نومید ہم مباش کہ زندان بادہ نوش	ناگہ بیگ خروش بہ منزل رسیدہ انہ (۱)
اور یہ صرف شاعری نہیں بلکہ ایسے واقعات ہوئے خدا تعالیٰ کی شان یہ ہے:	
گنہ آمرز زندان قدح خوار	بطاعت گیر پیران ریا کار (۲)

### حق تعالیٰ کی عظمت

گوایسا کم ہوا ہے لیکن ہوا ضرور ہے کہ ایک مومن کافر اور زندق بن گیا اور ایک کافر مدد مشرک مومن کامل بن گیا۔ جب ایک بات ممکن الوقوع ہے گوکم ہی ہو تب بھی ڈرنے کی چیز ہے۔ لوگ پچھری میں جاتے ہیں تو ڈر معلوم ہوتا ہے کیونکہ ان کو اس بات کا اندیشہ ہوتا ہے کہ کوئی پیچے ایسا نہ آن پڑے کہ قانون بھی ہمارے خلاف ہو جائے۔ اسی طرح اچھے اچھے ماہرین قانون کو یہی حاکم سے خوف ہوتا ہے حالانکہ ان کو قانون معلوم ہوتا ہے پھر حق تعالیٰ سے کیسا کچھ خوف ہونا چاہیے اس کو خود سمجھ لو کیونکہ حق تعالیٰ حاکم مطلق ہیں جن کے اوپر کوئی کسی قسم کا حاکم نہیں۔ تمہاری حالت کا بدل دینا اور قانون کو تمہارے خلاف کر دینا ہر وقت ان کے اختیار میں ہے، کا ہے کا ناز اور کا ہے کا انداز، ناز و انداز اس وقت تک سوچتے ہیں جب تک حق تعالیٰ کی عظمت نظر میں نہ ہو اور اگر عظمت نظر میں ہو تو پتے پانی ہو جائیں حق تعالیٰ کی عظمت وہ چیز ہے اس کے اکٹاف کے وقت عقل وہوش سب رخصت ہو جاتے ہیں۔ سمجھنے کی بات ہے کہ ناز انداز کسی عمل ہی پر ہو سکتا ہے اور عمل کیسا ہی اعلیٰ درجہ کا ہو مگر حق تعالیٰ کی شان کے موافق نہیں ہو سکتا۔ کیا بندہ اور کیا اس کا عمل جس کو خدا کی شان کے موافق کہا جاوے نیز ناز تو مکتب چیز پر (۱) ”غافل مت ہو کر مرد خدا پتھر بھی زمینوں جنگلوں کو طے کرتا ہے ہم سے نامید مت ہو کر رند شراب نوش اچانک نظر میں منزل نکل پہنچ جاتے ہیں“ (۲) ”زندان شراب خوار کے گناہ بخشنے والے ریا کار پیروں سے طاعت پر مواخذہ کرنے والے ہیں“

ہو سکتا ہے اور اعمال جن پر آپ کو ناز ہے گو وہ مکتب ہے لیکن اکتساب بھی اس کے صدور کی ایک علت ہے۔ علة العلل نہیں ہے بلکہ اس کی علت حقیقتاً مشیت حق ہے (۱)۔ پس چوں کہ اکتساب علة قریبہ ہوتی ہے اس لیے اعمال کو اس کی طرف منسوب کیا جاتا ہے مگر اس کے لیے بھی ایک دوسری شے علت ہے یعنی مشیت حق چنانچہ معلوم ہے: وَمَا تَشَاءُ فَوْنِ إِلَّا آنِ يَشَاءُ اللَّهُ (۲)

صاحب! ادھر کی مشیت سے سب کچھ ہوتا ہے اور آپ کو جو دخل ہے وہ برائے نام ہے۔ ایک بزرگ کی حکایت ہے جو قابلی عبرت ہے گو یہ حکایت خاص کے خطاب کے قبل تھی مگر مسلمان خواص ہی ہیں اس لیے بیان کرتا ہوں۔

### امثال عبرت

حکایت یہ ہے کہ ان بزرگ نے ایک دفعہ ذکر اللہ کا ارادہ کیا تو بڑی دیر تک چاہتے رہے کہ زبان سے خدا کا نام لیں مگر زبان پر نہ آیا، حیرت کی بات ہے لوگ کہیں گے کہ کیسے ہو سکتا ہے مگر یہ حالات اہل حال پر گزرتے ہیں جن پر گزرتے ہیں وہ جانتے ہیں، دوسرے کیا جائیں۔

اے ترا خارے پانشکستہ کے دانی کہ چیست حال شیرانے کہ شمشیر بلا بر سر خورند (۳)  
اہل حال کو سخت سے سخت حالات ناقابل برداشت پیش آتے ہیں کتنی سخت بات ہے کہ خدا تعالیٰ کا نام بھی زبان پر نہ آیا۔ اس سے جو حالت ان کے دل پر گزرنی ہو گی وہی جان سکتے ہیں یہ تو بہت بڑی بات ہے سالک کے قلب پر توڑا سامیل بھی آتا ہے وہ تو جان کھونے کو تیار ہو جاتا ہے۔

بردل سالک ہزاروں غم بود گر زپاغ دل خلا لے کم بود (۴)  
ان کو سخت حیرت ہوئی کہ ایسا کیوں ہوا، بس یاد آگیا کہ ایک دفعہ جوانی میں لا ابالی پن (۵) سے ایک بیہودہ کلمہ زبان سے نکلا تھا جس سے تو بہ نہیں کی گئی آج اس کا

(۱) اللہ کی چاہت (۲) ”او تم نہیں چاہتے مگر یہ کہ اللہ تعالیٰ چاہیں“ سورہ الدحر: ۲۹ (۳) ”تمہارے پاؤں میں کاغذ بھی نہیں لگا ہے تم ان لوگوں کی حالت کو کیا سمجھ سکتے ہو جن کے سروں پر بلا اور مصیبت کی توار چل رہی ہے“ (۴) ”سالک کے دل پر ہزاروں غم وارد ہوتے ہیں اگر ذرہ بھر بھی اس کی باطنی حالت میں کی ہوتی ہے“

(۵) بے تو جہی کی وجہ سے

وابال پڑا ہے وہ حجاب ہو رہا ہے کہ گلہ کو زبان پر نہیں آنے دیتا۔ حضرت یہ دشوار گزار گھانٹیاں حق تعالیٰ کے راستہ میں پیش آتی ہیں جو راستے طے کرتے ہیں ان سے پوچھو گر ہم لوگوں نے تو سہل طریقہ اختیار کیا ہے کہ اس راستہ میں قدم نہ رکھو، نہ پڑھونہ قضا ہو، اس حکایت سے یہ بھی معلوم ہو گیا ہو گا کہ حق تعالیٰ جو کسی سے اعمال صالحہ کی توفیق سلب کر لیتے ہیں اس کی بھی کوئی وجہ ہوتی ہے یوں یہ بلاوجہ بے قاعدہ توفیق سلب نہیں کرتے، گوقدرت یہ بھی ہے کہ بلاوجہ بھی سلب کر لی مگر وہ ایسا کرتے نہیں بلکہ جب کسی سے کوئی نعمت سلب ہوتی ہے اس کا سبب اس شخص کا کوئی عمل اختیاری ہوتا ہے جس کو خدا نے پادر کھا اور بندہ نے بھلا دیا۔ بندہ نے اس کو معمولی سمجھا اور خدا کے نزدیک وہ بڑی بات تھی اس لیے مواخذہ کے وقت جہل کے سبب یوں گمان کر لیا جاتا ہے کہ بلاوجہ مواخذہ ہوا اس لیے کسی گناہ کو معمولی نہ سمجھنا چاہیے اور نہ کسی سزا کو بلاوجہ سمجھنا چاہیے۔

حضرت جنید بغدادی ایک بار چلے جا رہے تھے ایک مرید ساتھ تھا، راستہ میں ایک خوبصورت لڑکا عیسائی کا نظر پڑا مرید کی نظر اس پر پڑ گئی، مرید نوآموز یانا آموز تھا<sup>(۱)</sup> اس کو نظر بھر کر دیکھا، شیطان نے اس کو بہکاد دیا کہ صنعت خدادیکھ لے اس نے نظر کر لی پھر حضرت جنید سے کہتا ہے کہ کیا خدا تعالیٰ اس صورت کو بھی دوزخ میں ڈالے گا۔ حضرت جنید نے کہا کیا تو نے اس کو دیکھا ہے اچھا اس کا وباں سامنے آئے گا۔ اس وقت تو بات رفع دفع ہو گئی، میں سال بعد وباں کا ظہور ہوا کہ وہ مرید قدر آن بھول گیا، ہم لوگوں کی نظر ان باتوں پر کہاں پہنچ سکتی ہے ہم کسی سزا کو بیس سال کے فعل کی طرف کیسے منسوب کریں مگر یہ بات بصیرت نہ ہونے کی وجہ سے ہے درحقیقت یہ سزا گئیں کسی عمل کی ہوتی ہیں اور یہ کوئی ضرورت نہیں کہ سزا عمل کی اسی وقت یہ مرتب ہو جائے، دیکھئے آموں کے موسم میں آم زیادہ کھائے جائیں تو اس کا اثر کئی مینے کے بعد ظاہر ہوتا ہے کہ پھوٹے پھنسی زیادہ نکلتے ہیں یہاں کوئی نہیں کہتا کہ پھوٹے پھنسی آموں کا اثر نہیں اس طرح ترتیب وباں میں<sup>(۲)</sup> دیر ہونے سے لازم نہیں آتا کہ وہ کسی گزشتہ عمل کی سزا نہیں۔ یہ حضرت جنید کی حکایت تو درمیان میں آگئی تھی میں ان بزرگ کی حکایت بیان

(۱) مرید ابھی نیا نیا تھا ابھی اس نے یہ بات سمجھی نہ تھی (۲) بصیرت میں مبتلا ہونے میں

کر رہا تھا کہ دیر تک ذکر کی توفیق نہیں ہوئی ان بزرگ کو یاد آیا کہ جوانی کے زمانہ کا ایک کلمہ یہودہ حباب ہو رہا ہے انہوں نے توبہ کی بس توفیق ہو گئی۔ تو اگر کوئی نیک عمل کرتا ہے یا زبان سے ذکر کرتا ہے وہ محض خدا کی نعمت ہے اس پر ناز کیسا، وہ تو خدا ہی کی رحمت ہے تم نے کیا کیا۔

### علم پر ناز

اگر کسی کو علم پر ناز ہو تو سن بچجے کہ حضور صلی اللہ علیہ وسلم کے برابر تو کسی کو علم عطا نہیں ہوا۔ حق تعالیٰ آپ کو ارشاد فرماتے ہیں: وَلَئِنْ شِئْنَا لَنَذْهَبَنَ إِلَّاَنَحْيَنَا إِلَيْنَک (۱) یعنی اگر ہم چاہیں تو وہ تمام علوم جو آپ کو دیجے ہیں دفعہ سلب کر لیں۔ ثُمَّ لَا تَجْدُنَ لَكَ بِهِ عَلَيْنَا وَ كِنْلًا۔ یعنی پھر کوئی آپ کا کار ساز بھی نہیں ہو سکتا۔ دیکھنے کتنا ہونا ک خطاب ہے۔ آپ ڈرہی تو گئے ہوں گے اور تجب نہیں کہ یاس کی نوبت آ جاتی اس واسطے حق تعالیٰ نے یہ جزو بڑھا دیا۔ إِلَّا رَحْمَةً مِنْ رَبِّكَ یعنی بس رحمت خدا ہی ساتھ دے سکتی ہے اور کوئی ساتھ نہیں دے سکتا۔ ان الفاظ کے جوڑ سے پتا چلتا ہے اس حالت کا جو اس آیت کے اترنے سے حضور صلی اللہ علیہ وسلم پر گز ری ہو گی کہ اتنے لفظ پر بھی اکتفا نہیں کیا گیا إِلَّا رَحْمَةً مِنْ رَبِّكَ کیونکہ اس سے اتنا معلوم ہوا کہ رحمت دشمنی کر سکتی ہے مگر اس کا وقوع ہو گا یا نہیں اس لفظ سے اس کاطمینان نہیں ہوتا اس واسطے ایک جملہ اور بڑھا دیا۔ إِنَّ فَضْلَهَ كَانَ عَلَيْكَ كَبِيرًا یعنی چونکہ خدا تعالیٰ کا فضل آپ کے شامل حامل ہے اس لیے بافضل رحمت آپ کی دشمنی ہے۔ آپ کسی طرح کا اضطراب نہ کریں بس اس لفظ سے یقیناً حضور صلی اللہ علیہ وسلم کا اطمینان ہو گیا کہ ایسا واقعہ نہ ہو گا کہ علوم سلب کر لیے جائیں۔ صرف اظہار قدرت اور تصحیح عقیدہ کے لیے ایسا فرمایا گیا جب حضور صلی اللہ علیہ وسلم کے ساتھ یہ گفتگو ہے۔

تابدیگراں چہ رسد

دوسروں کی تو کیا حقیقت ہے ہم کو ذرا ہوش سنبھالنے کی ضرورت ہے۔ کسی کو علم پر ناز ہے

تو حماقت ہے، عمل پر ناز ہے تو حماقت ہے۔ ان میں سے کوئی جز بھی اس درجہ میں مکتب نہیں جس پر ناز کیا جائے جس کو کوئی چیز حاصل ہے وہ سب عطاۓ الہی ہے اس کو اپنی چیز سمجھنا اور ترکیہ نفس کرنا کبر ہے اور کبر وہ عیب ہے جو گند در گند ہے۔ اب تو سمجھ میں آگیا ہو گا کہ کبر کس درجہ بری چیز ہے مگر ہم لوگوں میں بہت کم قلوب اس سے پاک ہوں گے، اس حدیث میں اسی کا علاج ہے اس وجہ سے اس کو اختیار کیا گیا ایک وجہ تو یہ ہوئی اس کے اختیار کرنے کی، دوسرے یہ کہ یہ مرض عام ہونے کے ساتھ امراض و بیماریوں کی جڑ بھی ہے، اکثر شدید امراض باطنی کی جڑ یہی ہے اور اکثر عیوب کا سلسہ کبر ہی پر مشتمل ہوتا ہے۔ مثلاً غصہ کہ یہ ایک بڑا مرض ہے مگر پیدا ہوتا ہے کبر ہی سے بعض وقت تو اس کا ظہور خود غصہ والے کے منہ سے ہونے لگتا ہے۔ مثلاً بد دماغ آدمی غصہ کے وقت اپنی زبان سے کہنے لگتے ہیں تو نہیں جانتا ہم کون ہیں۔

### انسان کی اصلیت

ایک بزرگ نے اس کا خوب جواب دیا انہوں نے ایک شخص کو ٹوکا کہ غرور سے نہ چلو وہ غصہ میں آ کر کہنے لگا ”لاتدری من انا“ یعنی جانتا نہیں میں کون ہوں، ان بزرگ نے کہا جانتا ہوں ”اولک نطفة نذرہ واخر ک جیفہ قدرہ وانت بین ذالک تحمل العذرہ“ یعنی پہلے تو تو ایک پلید نطفہ تھا اور انعام کا را ایک گندہ مردار ہو جائے گا اور اس کے بیچ میں یہ حالت ہے کہ پیٹ میں نجاست کو لیے پھرتا ہے، واقعی انسان کی حالت تو یہی ہے ہم ظاہر میں کیسے پاک و صاف سترے بنتے ہیں، نہاتے ہیں، دھوتے ہیں، صابن ملتے ہیں، عطر لگاتے ہیں اور نفس مزاج بنتے ہیں، میل کچیل سے گھن کرتے ہیں، میلے کپڑے تک پہننا گوارا نہیں کرتے مگر حالات یہ ہے کہ جس چیز سے گھراتے ہیں وہ ایک کافی مقدار میں پیٹ کے اندر ہو وقت بھری رہتی ہے کوئی تول کر دیکھے تو پانچ سیر تین سیر دو سیر پا سخانہ ہر وقت پیٹ کے اندر ساتھ رہتا ہے جس چیز سے گھنیاتے ہیں (۱) وہی لادے پھرتے ہیں، صاف ستری محلوں میں جاتے ہیں مگر یہ تبرک ساتھ ہے، آدمی (۱) جس چیز سے گھن کرتے ہیں

ذرا غور کرے تو اس سے تمام ناز جاتا رہے<sup>(۱)</sup>، یوں کہتے کہ خدا تعالیٰ کی رحمت ہے کہ سب کا عیب ڈھک رکھا ہے جس سے ہم سترے بنے پھرتے ہیں اگر پیٹ کی نالی نالی میں قوت ماسکہ نہ ہوتی جس سے پاخانہ رکارہتا ہے اور خاص وقت پر نکلنے کا تقاضا ہوتا ہے اور یہ نالی ہر وقت بہا کرتی یا کم از کم اس راستے سے اس کی بدبو ہی ہر وقت آیا کرتی تو کوئی پاس بھی نہ بیٹھنے دیتا، سب صفائی اور نفاست بھول جاتے ہیں چنانچہ جن لوگوں کی یہ قوت ماسکہ کمزور<sup>(۲)</sup> ہو جاتی ہے اور ہر وقت دست بہنے لگتے ہیں تو دیکھ لجھے ان سے کسی نفرت کی جاتی ہے مگر حق تعالیٰ نے اپنی شان ستاری سے پیٹ کو ایسا ڈھکا ڈھول بنایا کہ کسی کو خیال بھی نہیں آتا کہ تمہارے پیٹ میں پاخانہ ہے یا کیا ہے گندہ وہنی<sup>(۳)</sup> ایک مرض ہے۔ اس میں دیکھ لجھے کہ کوئی پاس بھی نہیں آنے دیتا جس کے نزدیک جائیں وہی نفرت ہے۔ حق تعالیٰ نے وہ حالت دکھلانے کے لیے اس قسم کے بعض امراض پیدا کرتے ہیں تاکہ ان کو دیکھ کر حق تعالیٰ کی رحمت کو یاد کر لیا کریں کہ یہ بھی ممکن ہا کہ غلائلت پیٹ میں اس طرح پر ہوتی جس کی بوآیا کرتی مگر خدا تعالیٰ نے اس کو چھپا دیا۔

### امام کی خصوصیات

زمانہ طالب علمی میں ایک گندہ وہن آدمی میرے ہی پاس جماعت میں کھڑا ہوا تھا، اس بھلے مانس کو بھی کچھ ضد تھی کہ جب میرے پاس کھڑا ہوتا مجھے سخت ایذا ہوتی، جماعت کے خیال سے میں کھڑا رہتا مگر جان پر بن جاتی۔ دیکھنے گندہ وہنی ایسی بری چیز ہے اگر خدا خواستہ آئتوں میں سے ایسا سوراخ کھلا ہوا ہوتا جس سے بدبو آتی تو کیا حالت ہوتی، کیا کرتے اس کو کس طرح بند کرتے، کیا اس کے منہ کو ڈورے<sup>(۴)</sup> سے باندھا کرتے، غرض اس کے تصور سے بھی دشمنت ہوتی ہے یہاں ایک بات درمیان میں یاد آئی جو فقہاء نے بیان کی ہے واقعی دو جماعتیں حقیقت شناس ہیں<sup>(۵)</sup> دین کی صوفیاء اور فقہاء نے لکھا ہے کہ جس شخص سے جماعت کو ایذا<sup>(۶)</sup> ہو جیسے کوڑھ کا<sup>(۷)</sup> مریض یا<sup>(۸)</sup> غرور تکبر ختم ہو جاتا ہے<sup>(۹)</sup> (نجاست کو روکنے والی یہ قوت<sup>(۱۰)</sup> منہ سے بدبو آتا)<sup>(۱۱)</sup> کیا دھاگے سے اس کا منہ بند کرتے<sup>(۱۲)</sup> دو جماعتیں حقیقت مسائل کو جانے والی ہیں<sup>(۱۳)</sup> تکلیف<sup>(۱۴)</sup> گوشت سڑنے لگتا ہے پھوڑے ہو کر پیپ نکلنے لگتی ہے

خارش کا مریض یا گندہ دہن (۱) وغیرہ اس کو جماعت معاف ہے کیونکہ ایک کی وجہ سے دس کی جماعت جاتی ہے بعض لوگوں کو اس ایذا پر صبر نہ ہو گا تو وہ جماعت سے بیٹھ رہیں گے۔ فقهاء نے تکشیر جماعت کو مقتدی باشان سمجھا ہے اسی تکشیر کی وجہ سے امام کی صفات لکھی ہیں ان سب کی بناء اسی پر ہے کہ جماعت میں تکشیر ہوا رفت نہ ہو یہاں تک لکھا ہے کہ اگر علم و فضل میں چند آدمی برابر ہوں تو ایک وجہ ترجیح کی خوبصورت ہونا بھی ہے جو ان میں سب سے زیادہ خوبصورت ہو اس کو امام بنایا جائے مگر امرد (۲) نہ ہو کیونکہ امرد کے پیچھے نماز مکروہ ہے۔ اس کی وجہ بھی ہے کہ اس کی طرف زیادہ رغبت ہو گئی اور ایک وجہ ترجیح کی یہ بھی لکھی ہے کہ جو نسب میں بڑھا ہوا ہونب سے بھی آدمی کی عزت ہوتی ہے اور مقتدیوں کو اس کے پیچھے نماز پڑھنے میں عار نہیں آتی تو اس سے تکشیر ہو گی جماعت کی۔ یہاں تک لکھا ہے کہ جس کی بیوی زیادہ خوبصورت ہو اس کو امام بنایا جائے کیونکہ ایسا آدمی عفیف (۳) زیادہ ہو گا اور غیر عفیف سے عفیف کے پیچھے جماعت زیادہ جمع ہو گی اور اس سے کوئی یہ سمجھے کہ امام صاحب کی بیوی کو جا کر جھانا کریں تاکہ اس کا حسین ہونا معلوم ہو بلکہ یہ بات آپس میں ملنے جنے والوں کو معلوم رہتی ہے کہ کس کے گھر کی کیا حالت ہے۔ مطلب یہ ہے کہ اگر مقتدیوں کو یہ بات معلوم ہو کہ فلاں شخص کی عورت حسین ہے تو یہ بھی کسی درجہ میں وجہ ترجیح کی ہو سکتی ہے فقهاء شرعی مذاق نہایت صحیح رکھتے ہیں شریعت کی تاکیدیں جماعت کے متعلق دیکھ کر تکشیر جماعت کی صورتیں تجویز فرمائی ہیں، شریعت کو تکشیر جماعت کا خاص انتہام ہے اس لیے امام کو تطویل قرأت سے منع فرمایا ہے اور تطویل کرنے والے کوفتان (۴) فرمایا ہے تاکہ جماعت میں تقلیل نہ ہو، امام کے متعلق ان جملہ احکام کی بناء تکشیر جماعت ہی ملے گی اس طرح شریعت نے مقتدیوں میں رعایت کی ہے کہ ان باتوں سے منع کیا ہے جو تکشیر جماعت میں حارج ہوں۔ مثلاً حدیث میں ہے جو شخص ہمس کھاؤے وہ مسجد میں نہ آوے کیونکہ اس سے ایذا ہوتی ہے جو مخل فی التکشیر ہے (کثرت میں خلل انداز)

(۱) منہ سے باؤنا (۲) نابالغ (۳) پاک دا سن (۴) قتنہ میں بدلائے کرنے والا۔

## حاکم کی اطاعت

حضرت عمر رضی اللہ تعالیٰ عنہ نے ایک مجدوں عورت<sup>(۱)</sup> کو طواف کرتے ہوئے دیکھا تو فرمایا ”یا امة اللہ اقعدی فی بیتک ولا تؤذی الناس“ یعنی اے خدا کی بندی اپنے گھر بیٹھ اور لوگوں کو تکلیف مت دے۔ وہ طوعاً کرہا چلی گئی، چند سال کے بعد دیکھا گیا کہ پھر آرہی ہے، یہ وہ زمانہ تھا کہ حضرت عمر رضی اللہ تعالیٰ عنہ کا انتقال ہو چکا تھا مگر اس کو خیر نہ تھی ایک شخص نے اس سے کہا ”بشرطی فقد مات ذاک الرجل“ یعنی اب دل کھوں کر طواف کر لے کیونکہ عمر (جنہوں نے منع کیا تھا) وفات پاچے ہیں اس نے بہت تاسف کیا اور اناللہ پڑھا اور کہا میں اب آئندہ طواف نہ کروں گی۔ اگر عمر رضی اللہ تعالیٰ عنہ زندہ ہوتے تو طواف کرتی میں ان کو مردہ سمجھ کر نہیں آئی تھی بلکہ زندہ سمجھ کر آئی تھی، طواف کے شوق نے مجھے بجور کیا اور میں نے جی میں کہا کہ طواف کروں گی، بہت سے بہت یہ سزا ہو جاوے گی۔ عمر<sup>ؓ</sup> ایسا شخص نہ تھا کہ زندگی میں تو اس کا حکم مانا جاوے اور مرنے کے بعد نہ مانا جاوے، یہ کہہ کر چلی گئی۔ یہی اطاعت حاکم کی اور یہ تھا مسلمانوں کا باہم ارتباط<sup>(۲)</sup> اور تعلق جس کی نظر ملنا مشکل ہے حتیٰ کہ ایسے ایسے واقعات ہوئے ہیں کہ بعض لشکروں کے امیر نے حکم دیا کہ سپاہی آگ میں کوڈ پڑے اور وہ کو دنے کے لیے تیار ہوئے (یہ واقعہ حضور صلی اللہ علیہ وسلم کے وقت کا ہے) اس لشکر میں فقہاء صحابہ بھی تھے۔ انہوں نے ان کو دنے والوں کو پکڑا اس قaudہ کے موافق ”لا طاعة لمخلوق فی معصیۃ الخالق“<sup>(۳)</sup> اور مجھ مركب از مجازیب و سالکین تھا<sup>(۴)</sup> پھر یہ مقدمہ حضور صلی اللہ علیہ وسلم کے سامنے پیش ہوا تو حضور صلی اللہ علیہ وسلم نے سالکین مانعین کی تصویب فرمائی<sup>(۵)</sup>، غرض وہ بی بی واپس چلی گئی، تقریر اس کے متعلق تھی جس شخص کے مسجد میں جانے سے دوسروں کو ایذا ہواں کو چاہیے کہ نماز گھر میں ادا کرے یہاں سے ایک مسئلہ اور بھی نکلتا ہے کہ اگر کوئی شخص مفسد ہو جس کے مسجد جانے سے بہت سوں کو تکلیف پہنچتی

(۱) جزاں کے مرض میں بیتلاؤورت<sup>(۲)</sup> بآہی میں جول<sup>(۳)</sup> ”اللہ تعالیٰ کی معصیت میں مخلوق کی طاعت منع ہے“، الحصصف لابن البیہیہ ۱۲/۵۳۶، الدر المثور: ۲/۷۷۱ (۴) اس جماعت میں مجدوب و سالک ہر قسم کے لوگ تھے (۵) حضور صلی اللہ علیہ وسلم نے روکنے والے سالکین کے عمل کو درست قرار دیا

ہو اگر قابو چلے تو اس کو مسجد میں آنے سے روک دینا جائز ہے کیونکہ جبکہ اتنی ایسا کی وجہ سے کہ منہ میں سے بدبو آنے سے لوگوں کو تکلیف ہوتی ہے شریعت نے مسجد میں آنے سے روک دیا ہے تو جن سے دینی یا دنیاوی فتنہ کا اندریشہ ہوان کی ممانعت بطریق اولیٰ لکھتی ہے یہ کلام اس پر چلا تھا کہ غصہ کی اصل تکبیر ہے چنانچہ بعضوں کی زبان پر غصہ کے وقت یہ بات آجائی ہے کہ جانتا نہیں کہ ہم کون ہیں اگر پرده اٹھادیا جائے تو معلوم ہو ہم کون ہیں اگر یہاں پر دہ اٹھاویں تو ساری مسجد کے آدمی بھاگتے نظر آؤں۔

### حکمت اور مصلحت

حق تعالیٰ نے حیات میں بھی پرده ڈھکا رکھا ہے اور بعد ممات کے بھی کیسی ستاری کی ہے حکم دیا ہے کہ لاش نہ لہاؤتا کہ کوئی گندی چیز مرض کی حالت میں لگ لگائی ہو جس سے لوگوں کو نفرت ہو تو وہ دھل جائے اور جنازہ کا لے چلنا ان پر بارہہ ہو اور صاف سترے کپڑوں میں لپیٹو اور خوشبو لگاؤ اور خوشبو میں سے بھی کافوڑ کو اختیار کیا جو مانع تعفن (۱) بھی ہے ان سب میں بھی حکمت ہے کہ اس سے کسی کو نفرت نہ ہو اور عیوب ڈھکر رہیں۔ ایک مقتول کی لاش کی تشریع ڈاکٹرنے کی اس کے بعد اس کی تجمیز و تکفین کی گئی۔ میں بھی اس کے غسل و نماز میں شریک تھا۔ واللہ اس قدر تکلیف ہوئی ہے کہ بیان نہیں کی جاسکتی اور واجب ہونے کی وجہ سے شرکت تو کی مگر دماغ و قلب کی جو حالت ہی اس کو وہی لوگ خوب جانتے ہیں جو اس وقت شریک تھے اگر ایسی حالت ہر مردہ کے ساتھ پیش آوے تو عجب نہیں کہ لوگ دن کرنا بھی چھوڑ دیں اور ویسے بھی چھوڑ کر بھاگ جائیں اور کتنے بلی اس کو خراب کرتے پھریں، اس مقتول کی حالت دیکھ کر قدر معلوم ہوئی اس حدیث کی جس میں ہے کہ تین چیزوں کو مُخْرِنَة کرو، ایک تو ان میں سے جنازہ بھی ہے، سمجھان اللہ شریعت کے کیا احکام ہیں ان ہی کی بدولت مسلمانوں کا مردہ کیسی عزت و احترام کے ساتھ جاتا ہے کہ کسی کو ذرہ بھی ناگواری نہیں ہوتی۔ اس مقتول کی لاش کا کفن دفن سب کچھ ہوا مگر کس درجہ ناگواری کے ساتھ کہ الامان الامان اس دیرنة کرنے میں حکمت یہ بھی ہے کہ مقبول کو منزل مقصود پر جلدی پہنچاؤ اور مردود کو اپنی گردنوں سے

## جلدی

(۱) بدبو کو روکنے والا

چینکو۔ احکام شرعی میں ایک ایک نہیں سینکڑوں حکمتیں ہیں الی ظاہر کے لیے بھی حکمتیں ہیں اور الی باطن کے لیے بھی حکمتیں ہیں۔

(۲) بہار عالم حسن دل وجہ تازہ میدارہ برنگ ارباب صورت را بوار باب معنی را (۱) مردہ کو تجمیز و تصفیں کے جلدی کرنے میں باطنی حکمت تو یہ ہے کہ جو بھی مذکور ہوئی اور جس کو حضور صلی اللہ علیہ وسلم نے خود بھی بیان فرمایا اور ظاہری حکمت یہ ہے کہ بدبو آنے سے پہلے اس کو ڈھانک دیا جائے اس کے عیب نہ کھلیں اور لوگوں کو تکلیف نہ پہنچے، زندوں کا نفع اور مردہ کا بھی نفع۔

## تمدید نجات

یہاں سے ایک بات اور لکھتی ہے کہ جب حضور صلی اللہ علیہ وسلم کو ہمارے ساتھ آتی شفقت ہے کہ اتنی بات بھی گوارا نہیں کہ ہمارے دماغ سے بدبو سے تکلیف پہنچ تو حضور صلی اللہ علیہ وسلم ہمارے جسم کو جہنم میں کیسے چھوڑیں گے۔ ان شاء اللہ بہت کچھ امیدیں ہیں۔

(۳) نماند بھ عصیاں کسے درگرو کہ دار دچنیں سید پیش رو (۲) اس کے معنی یہ نہیں کہ جہنم میں جانے نہ دیں گے جس سے ہم لوگ نکلی کر بیٹھیں کہ بس حضور صلی اللہ علیہ وسلم ہمارے سروں پر موجود ہیں، فرشتوں کے ہاتھ سے ہم کو چھڑایں گے اور عذاب نہ ہونے دیں گے بلکہ اس کا اثر یہ ہے کہ آپ نے دوزخ میں جانے کے اسباب سے منع فرمایا ہے جیسے بدبو سے بچنے کی تدبیر بتائی ہے کہ جلدی دفن کرو، مردہ کو مڑنے نہیں دیا۔ یہ بھی ممکن تھا کہ آپ حق تعالیٰ سے دعا کردیتے کہ مسلمانوں کا مردہ سڑانہ کرے مگر یہ نہیں ہوا بلکہ تدبیر تعلیم فرمائیں جن کے ذریعے سے سڑنے سے حفاظت رہے اسی طرح وہ اعمال تعلیم فرمائی جن کے ذریعے دوزخ سے نجات رہے، ہر تعلیم سے یہ بات لپکتی ہے کہ ایسی شفقت ہے جیسے باب کو بیٹھ کے ساتھ ہوتی ہے کہ ہر موقع پر بیٹھ کو وہی تدبیریں تلاٹا ہے جو اس کے نزدیک اعلیٰ سے اعلیٰ (۱) ”اس کے عالم حسن کی بہار ظاہر پرستوں کے دل وجہ کو رنگ سے اور حقیقت پرستوں کے دل وجہ کو بو

سے نازد رکھتی ہے، ”(۲) ”جو شخص ایسا سردار پیش رکھتا ہو وہ گناہوں کی وجہ سے دوزخ میں نہ رہے گا،“ ہوں اور ذرا سی بھی تکلیف بیٹھ کی نہیں دیکھ سکتا تو گو حضور صلی اللہ علیہ وسلم ہمارے پاس نہیں مگر تداہیر نجات سب بتائے ہیں کوئی یہ نہ سمجھ کہ حضور صلی اللہ علیہ وسلم کی شفقت موجود نہیں۔ حالت حیات ہی کے ساتھ خاص تھی، نہیں بلکہ آپ صلی اللہ علیہ وسلم کی شفقت سب کو عام ہے حاضرین کو بھی غائبین کو بھی۔ چنانچہ حضور صلی اللہ علیہ وسلم کی تعلیمات اب تک وہی موجود ہیں اور قیامت تک رہیں گی۔ یہ تو زندوں کا فتح بیان ہوا، تعمیل، تجمیع و تکفین (۱) میں اور ایک فائدہ کا بھی بیان ہوا کہ اگر مقبول ہے تو جلدی اپنے ٹھکانے پہنچادیا جائے گا اور مردہ کا ایک فتح اور بھی ہے اور وہ ایک ذرا باریک بات ہے اس کے لیے اول ایک مقدمہ کی ضرورت ہے وہ یہ کہ حضور صلی اللہ علیہ وسلم نے باذن اللہ بردي کہ مردہ کو ایصال ثواب صدقہ خیرات وغیرہ کا ہو سکتا ہے اس طرح زندہ مردہ کو فائدہ پہنچاسکتے ہیں۔ اور ایک دوسرا مقدمہ یہ ہے کہ ارادہ ایصال ثواب کا جب ہوتا ہے جب مردہ سے محبت ہو اور مردہ کے تاخیر میں بدبو آجائے گی تو آپ کو اس سے اذیت اور نفرت ہو گی۔ پھر ہرگز ہرگز اس کے تصور کو بھی جی نہ چاہے گا ایصال ثواب تو کیسا۔ تو وہ غریب ایصال ثواب سے محروم رہے گا اس واسطے حکم دیا گیا کہ نفرت پیدا ہونے سے پہلے ہی دفن کرو بلکہ مسلمانوں کے مردوں کو خوب دھونی دینی چاہیے، خوشبودار کافور بھی ملا جاتا ہے، کافور میں یہ بھی حکمت کہ اس سے کیڑے بھاگتے ہیں۔ اس کا خاص طور پر حکم ہے تاکہ کچھ دیر تک تو حفاظت رہے اور نظروں سے پوشیدہ ہونے کے وقت تک کوئی بات موجب نفرت نہ ہونے پائے غرض سینکڑوں مصلحتیں ہیں، جلدی دفن کرنے میں سب کی سب واقعی مصلحتیں ہیں۔ لے چلے میں بھی جلدی کا حکم ہے اور نماز میں بھی جلدی کا حکم ہے۔ دیکھئے حق تعالیٰ نے ہماری کتنی حفاظت کی ہے اور ہمارے عیوب کو کس طرح ڈھانکا ہے اور زندگی میں گندگیوں کو ہمارے جسم میں اس حفاظت سے رکھا ہے کہیں کو پھوٹئے نہیں دیا اگر اتنی حفاظتیں نہ ہوں تو ہم کو اپنی حقیقت نظر آجائے۔ غرض یہ ہے کہ اگر اپنے یہ حالات ہم کو محفوظ رہیں تو بھی کہنا آؤے (۲)

(۱) غسل کفن دفن میں جلدی کرنے میں (۲) غرور نہ ہو

## تکفیر کی ضرورت

مصیبت یہ ہے کہ ہم لوگوں کو تکفیر کی عادت نہیں اگر گاہ گاہ بھی غور کر لیا کریں تو یہ باقی مچھپی ہوئی یا دلیل کی محتاج نہیں بلکہ از قبل مشاہدات ہیں جو ہر شخص کے نزدیک مسلم اور مشاہد ہیں ہاں ان کے استحضار کے لیے کچھ نہ کچھ قصد شرط ہے سو قصد کرنا چاہیے کہ اس تکفیر سے اتنے بڑے مرض کا علاج ہوتا ہے جوام الامراض ہے اور کچھ مشکل بھی نہیں نہ اس میں کچھ حرج ہوتا ہے اور اگر اتنا سا کام اختیار و ارادہ سے کرنے میں بھی آپ کو تکلیف ہے تو میں آپ کو ایک مرافقہ بتاؤں جس کا بالاضطرار<sup>(۱)</sup> روزمرہ موقع پیش آتا ہے وہ یہ کہ پاخانہ میں ایک دفعہ ہر شخص کو جانا پڑتا ہے ذرا وہاں کی بیت کو خیال کیجئے کہ سب سے علیحدہ اپنے عیوب کو ہکولے بیٹھے ہیں، بیت وہ ہے کہ کسی کے سامنے اس کے ساتھ نہیں آسکتے کام وہ ہے جس کے تصور سے بھی دل گھبرا اتا ہے گو کرنا ہر شخص کو روز پڑتا ہے ذرا اس بیت کو آئینہ سامنے رکھ کر دیکھئے۔ آپ کو خود ہی تجب ہو گا کہ ہم چیز ہی کیا ہیں جو دوسرے وقت کہتے پھرتے ہیں کہ تم جانتے نہیں ہم کون ہیں، آپ یہ ہیں جو اس خاص حالت سے آئینہ کے اندر ہیں، پاخانہ میں بیٹھ کر اس کو سوچا کیجئے اور آج کل تو ایک مذاق یہ بھی لکلا ہوا ہے کہ پاخانہ میں بھی بے کار نہیں بیٹھتے، اخبار لے جا کر وہاں دیکھتے ہیں کیونکہ وقت بڑی فرصت کا ہے توجہ وہ وقت بھی بے کار ضائع جانا پسند نہیں تو اس کو اس مرافقہ میں صرف کرنا خلاف وضع کیوں ہے یہ بھی ایک کام ہے پاخانہ کے وقت اسی کو کر لیا کیجئے۔ ہاں جس کا یہ مذاق ہو کہ خاص خبروں ہی سے دل بہلانا چاہتا ہو تو اور بات ہے اس کو اس مرافقہ کی فرصت کہاں ہوگی یہ لوگ بھی کیا مذاق والے ہیں۔ اخبار بینی کے لیے کیسا وقت تجویز کیا ہے کہ اگر کبھی اخبار میں کوئی دلچسپ مضمون نظر پڑا گیا تو دیر سویر کا بھی خیال نہ رہے گا، گھٹنوں و بیس قیدر ہیں اور واقعی ان کی سزا بھی ہے کہ ایسی جگہ میں قیدر ہیں ورنہ قاعدہ عقلی یہ ہے۔ الضروری یتقدر بقدر الضرورۃ (ضروری بقدر ضرورت ہی ضروری ہے) پاخانہ میں تو صرف اتنی دیر بیٹھنا چاہیے جس میں قضائے

(۱) بلا اختیار

حاجت ہو جاوے پا خانہ بھی صاف کھل کر جب ہی ہوتا ہے جب آدمی دوسرے شغل میں نہ لگے اور جب دوسرے شغل میں لگ گیا قضاۓ حاجت (۱) بہ تکلیف دیر ہوگی۔ یہ دیر اس شغل کی سزا ہے اور میں نے جو مرافقہ تجویز کیا ہے اس میں یہ خابی نہیں کیونکہ اس میں تو پا خانہ کی حاجت ہی کا مرافقہ ہے اور اس کے وقت میں امتداد کا بھی اختال نہیں (۲) کیونکہ وہ پا خانہ کے ساتھ ختم ہو جاوے گا، پا خانہ کی قید پر ایک حکایت یاد آئی، ایک عہدیدار ریل کے تیسرے درجہ میں سفر کر رہے تھے تیسرے درجے میں معمولی آدمی بیٹھتے ہیں، یہ سفید پوش آدمی تھے، اس واسطے سب لوگ ان کا لاحاظہ کرتے تھے انہوں نے بستر کھول کر تمام بیچ کو گھیر لیا اور اس روز مسافر زیادہ تھے، بہت لوگ کھڑے کھڑے جا رہے تھے یہ پیدا پھیلائے مڑے سے لیئے تھے، بعض مسافروں نے خوشامد کی کہشی جی ذرا بیٹھ جاؤ انہوں نے ڈانت دیا، غرض سب کو پریشان کر کھا تھا، خدا کی قدرت ان کو پا خانہ کی ضرورت ہوئی اور وہ ریل کے پا خانہ میں گئے اتفاق سے ایسی صورت ہوئی کہ کواڑ بند کرنے میں چھپنی باہر سے ایسی بند ہوئی کہ اندر سے کھل نہ سکی، اول تو انہوں نے اپنے تکبیر کو نبھایا کہ خود کھٹ کھٹ کرتے رہے اور چھپنی کے ساتھ زور لگاتے رہے مگر کہاں تک جب نہ کھلی تو آخر اندر سے آواز دی، اول سخت لہجہ میں کہا کہ ذرا چھپنی کھول دینا، لوگوں نے آپس میں کہا کہ اب بدلہ لینے کا موقع ہے سرے کو بند پڑا رہنے دو۔ ذرا دیر بیٹھنے کو جگہ تو ملے گی جب کسی سخت لہجہ سے نہ سنتا تو انہوں نے کہا کہ کوئی صاحب چھپنی تو کھول دے، اس پر بھی کسی نے نہ ستاب آپ کا تکبیر ٹوٹا اور خوشامد کی، غرباء رحم دل ہوتے ہیں کسی نے کہا کہ میاں کھول دو بہت دق کر لیا ہے (۳) دوسرے نے کہا کہ یوں نہیں، تو بہ کرا کے کھولنا جب خوب تو بہ کرا لی جب کھول دی، اب تو ان کا شیطان اتر گیا اور بستر سمیٹ کر الگ بیٹھ گئے۔ وعدہ کے سچے نکلے یہ قید تو مجبوری کی تھی اور بعضے ہمارے بھائی ایسے ہیں کہ اپنے ہاتھوں پا خانہ کی قید میں بند رہتے ہیں قصداً اخباروں کو لے جاتے ہیں یہ کیا مذاق ہے خیر یہ تو مذاق تو تقلید بے جا سے حاصل ہوا ہے وہ کام بتاتا ہوں جو آپ کے لیے منید ہو اور اتنے وقت کے لیے شغل بھی ہو جاوے وہ یہ کہ پا خانہ

(۱) پا خانہ سے بھی جلدی فراغت نہیں ہوگی (۲) زیادہ دیر لگنے کا بھی اختال نہیں (۳) پریشان کر لیا۔

میں بیٹھ کر اپنی خوبصورتی اور شان کو ملاحظہ کجئے یہ مراقبہ آپ کے کام کا ہے جو سامان تکمیر کے ہیں وہ وہاں سب ندارد ہوتے ہیں۔ فیش بھی ختم ہو جاتا ہے، پتوں رہے نہ لگنگی وہاں تو ساری ہستی نگی رہ جاتی ہے، آج کل تو لوگ کپڑوں سے بڑے بنتے ہیں اور پاخاں میں اتر ہی جاتے ہیں اس وقت اپنی بیت کو دیکھئے کہ وہ واقعی و نقشہ ہے کہ بالقصد اس کو بتانا کبھی بھی کوئی گوارانہ کرے، لباس انسان کے لیے زینت ہے وہ اترنا ہوا ہے سب سے نکمی اور گندی جگہ میں بیٹھے ہوئے ہیں۔ خلاصہ یہ ہے کہ یہ وہ حالت ہے کہ اس سے بدتر کوئی حالت نہیں ہو سکتی اور اگر مجبوری نہ ہوتی تو کوئی بھی اس کو اختیار نہ کرتا پھر ماٹگوں کے درمیان سے جس چیز کا خروج ہو رہا ہے وہ چیز ہے جس کا نام لینے سے بھی گھن آتی ہے، جس سے وہ لوگ بھی گھبرا تے ہیں جو اٹھاتے ہیں یعنی بھکی۔ چنانچہ دیکھ لجئے پاخانہ کے بعد آبدست وہ بھی لیتے ہیں گوہ میں سنارہنا وہ بھی گوارا نہیں ان سب باتوں میں غور کیا کجھے۔ گویہ مراقبہ تو بڑا بے ذہب ہے مگر اخبار دیکھنے سے اچھا ہے کیونکہ وہ کار آمد نہیں اور یہ کار آمد ہے ان سب باتوں کو نظر میں رکھ کر سوچئے کہ کیا میں برا ہوں۔ کسی جاہل کا شعر ہے اللہ حسے کہتے ہیں واللہ میں ہی ہوں۔

### ایک حقیقت

مولوی عبدالحق صاحب کانپور میں تھے وہ بڑے طریف تھے۔ انہوں نے سنا تو فرمایا کہ کوئی پاخانہ میں جا کر اس نگے کو سلام کرے کہ واہ میاں تم ہی اللہ ہو جو اس خوبصورت حال سے ہگ رہے ہو واقعی خوب جواب دیا۔ حق تعالیٰ نے فی الوہیت سُچ پر اسی مضمون سے استدلال کیا ہے مگر اللہ اکبر قرآن کی کیا بلاغت ہے کہ نہایت پاکیزہ پیاریہ میں اس کو بیان کیا ہے۔ چنانچہ فرماتے ہیں: كَذَايَا كُلُّ الظَّعَامِ يَعْنِي سُچ اور ان کی والدہ خدا کیسے ہوتے یہ تو دونوں کھانا کھاتے تھے۔ اس میں اول تو یہ بات بتلانی کہ کھانا کھانے والا بھوک سے زیادہ عاجز ہو کر غذا کا محتاج ہوتا ہے اور خدا محتاج اور عاجز نہیں ہوتا۔ دوسرے اس میں اس طرف سے بھی اشارہ ہے کہ کھانا کھانے والے کو بول و برآز کی حاجت ہوتی ہے اور بول و برآز کا کرنے والا خدا کیا ہوتا خدائی کی شان

کے لائق یہی حرکات ہیں تو دیکھئے حاجت بول و برآز کو کیسے لطیف پیرا یہ میں اشارہ ادا فرمایا، صراحتاً ذکر نہیں کیا۔ مولانا محمد قاسم صاحب نے ایک عیسائی کے سامنے یہ مضمون پیش کیا تھا تو اس نے کہا کہ پیشاب پاخانہ کا نام نہ لو۔ حضرت مسیح کے ذکر میں ایسی گندی بتیں لانا بے ادبی ہے، مولانا نے کہا پیشاب پاخانہ کا نام بے ادبی ہے تو بول و برآز<sup>(۱)</sup> کہی، الفاظ کے بدلنے سے حقیقت نہیں بدل جائے گی۔ اس حقیقت کا وجود والوہیت کے منافی ہے غرض پاخانہ میں بیٹھ کر اصلی حالت انسان کی کھل جاتی ہے اس وقت اپنے آپ کو دیکھ کر سمجھ جاؤ کہ ہم کیا چیز ہیں جو شخص دن رات میں دو تین مرتبہ نجاست میں آلوہ ہوتا ہے تو وہ کیا بڑا ہو سکتا ہے صفائی سترہائی بھی جو کچھ نظر آتی ہے وہ بھی حق تعالیٰ کی ایک کارسازی ہے کہ پانی جیسی ایک ایسی چیز پیدا کروی ہے جس سے گندگی کا ازالہ کر لیا جاتا ہے اگر پانی نہ ہو تو ہر وقت نہیں رہیں۔ اس وقت بڑائی معلوم ہو اب تو یہ ہے کہ پاخانہ میں تھوڑی دیر رہنا پڑتا ہے سب سے علیحدہ ہو کر جو کچھ گست بن گئی پھر پانی سے صاف ہو کر آبیٹھے اگر نجاست دور کرنے کی کوئی ترکیب نہ ہو تو بدبو ہر وقت آیا کرتی اس وقت یہ بات خوب کچھ تی کہ جانتا نہیں کہ ہم کون ہیں اگرچہ اس زمانہ میں سنارہنا<sup>(۲)</sup> ہی بعض لوگوں کے نزد یک معیوب نہیں جو لوگ فیشن کے دلدادہ ہیں ان کو دیکھ لجھتے۔

### فیشن پرستی

فیشن ایک عجیب بلا ہے جو آدمی کو اندرھا اور بہرہ کر دیتی ہے بعض لوگوں کو تو اس میں شغف ہے کہ دن بھر اور رات بھر ان کو فیشن بنانے سے فرصت نہیں، ایک صاحب نے دیکھا کہ دن بھر فیشن ہی بناتے پاخانہ جانے کے کپڑے الگ تھے اور ملاقات کے کپڑے الگ تھے اور گھر میں بیٹھنے کے کپڑے الگ تھے، کام پر جانے کے کپڑے الگ تھے، ہر وقت کپڑے بدلنے میں رہتے تھے۔ پاخانہ جانے کی وردی عجیب تھی ان کو دیکھ کر مجھے بڑا رحم آتا کہ کس بیگار میں کپڑے ہوئے ہیں۔ ایک واقعہ یہ ہوا کہ جہاں میرا قیام تھا اس کے سامنے ایک ایسے شخص بھی ٹھہرے ہوئے تھے مجھ سے

(۱) پیشاب پاخانے ہی کو کہتے ہیں (۲) گندگی میں آلوہ رہنا

وہ ان ہی قیود کی وجہ سے کئی دن تک نہ مل سکتے میں بیٹھا بیٹھا یہ تماشا دیکھا کرتا۔ صاحب ایسے کیا تہذیب ہے اور یہ کیسی زندگی ہے تقلید نے ایسا انداز کیوں کر دیا ہمارے پاس کیا نہیں، حضور ﷺ نے ہم کو سب کچھ سکھا دیا۔ افسوس ہے کہ اس کو چھوڑ کر ان خرافات میں پڑ گئے۔ یہ لوگ اس قدر تو صاف سترے بنتے ہیں کہ پاخانہ جانے کے کپڑے الگ تک ہوتے ہیں لیکن ان کی صفائی کی حقیقت سننے کے پاخانہ میں سے اخبار و خبار سے پونچھ کر آ جاتے ہیں اول تو اس سے صفائی ایسی نہیں ہوتی جیسی ڈھیلے سے ہو سکتی ہے کیونکہ ڈھیلے میں وقت جاذب ہے (۱) اور کاغذ میں یہ بات نہیں، ایک تو فیشن کی بھی غلطی لیجئے۔ اگر بجائے کاغذ کے کپڑا ہی اختیار کرتے تو بھی کچھ عقل کی بات تھی، کاغذ کا اختیار کرنا تو صریحاً بیوقوفی ہے کیونکہ کاغذ سے نجاست کی صفائی نہیں ہو سکتی پھر طرہ (۲) یہ کہ اس کے بعد پانی سے استنجا کرتے نہیں ہاں یہ صفائی بہت ہے کہ نہاتے روزمرہ ہیں اب اس صفائی کی حقیقت دیکھئے اس نہانے سے نہ انہانا اچھا تھا کیونکہ پہلے تو نجاست ایک ہی جگہ لگی ہوئی تھی اب سارا بدن اس میں سن گیا کیونکہ یہ لوگ ٹب میں بیٹھ کر نہاتے ہیں جس میں جسم سے پانی انفصل (۳) نہیں ہوتا اور مقام استنجا پہلے ہی سے دونوں جگہ سے ناپاک ہے تو ٹب میں بیٹھتے ہی وہ نجاست سارے پانی میں پھیل جاتی ہے جس سے وہ پانی سب ناپاک ہو گیا اسی کو اٹھا کر بدن پر ڈالتے ہیں حتیٰ کہ منہ میں بھی اسی کو لیتے ہیں اور اس سے فلی کرتے ہیں اس کے تصور سے بھی گھن آتی ہے یہ آج کل کا تمدن اور تہذیب ہے اور اسی کا نام صفائی ”اللَّهُ وَإِنَّ الْيَهُ رَاجِعُونَ“

### بے حسی کی انتہا

خداجانے حس کہاں گئی اگر کسی سے یوں کہہ دو کہ تم گوہ موت کھاتے ہو تو وہ لڑپڑے اور فوجداری ہو جائے مگر کیا یہ گوہ موت کھانا نہیں ہے جب گوہ موت میں ملا ہوا پانی منہ میں چلا گیا تو گوہ موت کھانا اور کس کو کہتے ہیں۔ افسوس پاخانہ میں بھی دوسروں کی تقلید کرتے ہیں اور تجھب یہ ہے کہ پوری تقلید بھی نہیں کیونکہ وہ تو ان افعال کے کرنے

(۱) نجاست کو جذب کر کے خشک کرنے کی صلاحیت (۲) اس سے بڑی حماقت (۳) جدا

میں اس بات کے پابند نہیں کہ دوسروں کی دیکھا دیکھی کوئی کام کرنے لگیں اور تم اس کے پابند ہو پوری تقلید تو جب ہوتی ہے کہ تم بھی ان کی طرح آزاد ہوتے اور بدلوں کسی کے دیکھا دیکھی کے ایسا کرتے مگر ان لوگوں نے تو ایسی آنکھیں بند کر کے تقلید کی ہے کہ اس چیز کے کھانے پینے کی نوبت آگئی جس کے نام سے بھی آدمی گھنیاتا ہے (۱) نہا کرتے یہ سے بدن پوچھتے ہیں اور اسی تو لیے سے کھانے کے بعد منہ پوچھتے ہیں۔ صاحبو! تجب ہے آپ کو گھن نہیں آتی، دیکھنے میں تو صفائی کی یہ حد ہے کہ چینی کے برتوں میں پاخانہ بھرتے ہیں اور ڈھکارہ تھا ہے تاکہ بدبو نہ پھیلے اور بدبو سے بھی نفرت ہے لیکن تجب ہے کہ شب میں نہاتے ہوئے جب نجاست پھیلتی ہے تو عین اس شے سے آپ کو نفرت نہیں۔ افسوس حضور ﷺ کی سنت کو چھوڑ کر کن گندگیوں میں جا پھنسے ذرا ان صفائی کے طریقوں اور طریقہ سنت کو ملا کر تو دیکھئے اصل یہ ہے کہ سنت سے اخراج کی سزا یہی ہے کہ جس غرض سے اخراج کیا تھا یعنی صفائی وہ بھی نصیب نہ ہوئی بلکہ اس کی ضریب یعنی گندگی میں پڑ گئے، بعض خدمت گاروں سے تحقیق ہوا کہ چونکہ یہ لوگ کافذ سے استنجا کرتے ہیں جس میں قوت جاذبہ نہیں (۲) اس لیے ان کی پتلنوں میں پاخانہ سننا ملتا ہے (۳)، افسوس فیشن اسٹبل لوگ عام طور سے اس میں بیٹلا ہیں افسوس مسلمانوں نے سب چیزیں اپنے یہاں کی چھوڑ دیں اور دوسروں کی اختیار کر لیں اور ہیں مسلمان اگر اسی کا نام اسلام ہے تو یہ وہ اسلام ہے جس کی نسبت کہا گیا ہے قُلْ بِسْمِ اللّٰہِ الرَّحْمٰنِ الرَّحِیْمِ ایمَّا نُکَمْ اِنْ نُعْذِمُ مُؤْمِنِیْنَ (۴) کیوں صاحبو! کیا حضور ﷺ میں بھی یہی اسلام تھا (نوع ذ باللہ) کیا حضور ﷺ نے یہی معاشرت تعییم کی تھی، اسلام نے تو اس کی جڑ کاٹ دی تھی اور وہ کبر ہے اس تقلید کی اصل یہی ہے کہ بڑا بننے کے لیے بڑوں کی معاشرت ہر کام میں اختیار کی جاتی ہے محض ان کی ریس کرتے ہیں حتیٰ کہ گھٹے اور موتنے بھی ہیں ان ہی کی طرح۔ تاکہ جیسے وہ بڑے ہیں یہ بھی بڑے کہلانیں اور شریعت (۱) کھن کرتا ہے (۲) خشک کرنے کی صلاحیت نہیں (۳) لگا ہوا ہوتا ہے (۴) آپ فرمادیجئے کہ یہ افعال بہت بڑے ہیں جن کی تغییب تمہارا ایمان تم کو کر رہا ہے اگر تم اب بھی اہل ایمان ہو، سورۃ البقرۃ: ۹۳

اسلامی میں بڑا بننے کی گنجائش ہی نہیں۔ شرعی اصول سے معلوم ہوتا ہے کہ کبر اور ایمان گویا دو متصاد چیزیں ہیں جب اس تقلید متبکرین کی شریعت نے جڑی کاث دی ہے جس پر یہ سب متفرع ہیں پھر ہم کو فرداً فرداً ایک فرع پر کلام کرنا بے کار ہے آپ کو معلوم ہو گیا ہو گا کہ یہ معاشرت کی تبدیلی درحقیقت اسلام سے کس قدر دور ہے اور یہ درحقیقت اس چیز کا شعبہ ہے جو اسلام اور ایمان کے گویا مقابل ہے یعنی کبریہ ام الامریض<sup>(۱)</sup> ایسا عام ہوا ہے کہ مسلمانوں کا کوئی گروہ بھی اس سے خالی نہیں گو بعض آحاد<sup>(۲)</sup> خالی ہوں یہ وہ مرض ہے کہ تمام بڑے چھوٹے امراض اسی کے پیچے ہیں۔

### غصہ کے نقصانات

اسی کبر سے غصہ پیدا ہوتا ہے حتیٰ کہ آدمی کو ہوش نہیں رہتا اور وہ مرض جو دل میں تھا، زبان پر آ جاتا ہے جیسا کہ اس شخص نے کہا تھا کہ جانتا نہیں کہ ہم کون ہیں، دیکھئے بعض وقت وہ مرض اتنا بڑھ جاتا ہے کہ دل میں سامنیں سکتا اور ابل کر زبان تک نوبت آ جاتی ہے یہ بات اس شخص نے ضرور کبر<sup>(۳)</sup> سے کہی ہو گی کیونکہ ایسے شخص سے کہی جس کو اپنے آپ سے چھوٹا سمجھا، کوئی یہ نہ سمجھے کہ غصہ میں ہوش نہیں رہا تھا اور یہ بات بیہوٹی کے اندر منہ سے نکل گئی کیونکہ اگر وہ مخاطب کو بڑا سمجھتا تو کبھی یہ بات منہ سے نہ لٹکتی۔ مشہور ہے کہ غصہ عقلمند ہے چھوٹے پر ہی آتا ہے اور یہ واقعی بات ہے حضرت بڑے کی بات پر ناگواری تو ہو سکتی ہے جبکہ اس سے کوئی بات اپنے خلاف مزاج دیکھیں مگر جوش انتقام جو غصب کی تعریف میں داخل ہے وہ چھوٹے ہی پر آتا ہے، بڑے کے مقابلے میں جو ناگواری ہوتی ہے اس کا نام حزن<sup>(۴)</sup> اور صدمہ ہے، باقی غصہ جب آتا ہے اسی پر آتا ہے جس کو اپنے سے چھوٹا سمجھے اور جب کسی کو اپنے سے کم سمجھا تو اپنے آپ کو اس سے بڑا سمجھا اسی کا نام کبر ہے غرض غصہ کبر ہی سے ہوتا ہے، نتائج اس کے یہ ہیں اگر ہم میں قدرت انتقام ہے تو بلا انتقام لیے دل ٹھنڈا نہیں ہوتا اور اکثر حالتوں میں ظلم ہو جاتا ہے، ہزار بمقدر اعمل پربس نہیں ہوتی اور اس وقت نفس یہ توجیہ کرتا ہے کہ قصور تو اسی کا ہے

(۱) تمام امراض باطنیہ کی اصل (۲) چند لوگ (۳) مکبرے (۴) غم و افسوس

ہم تو برائی کے مقابلہ میں برائی کرتے ہیں اس میں کیا حرج ہے خود قرآن میں موجود ہے: وَجْزٌ سَيِّئَةٌ سَيِّئَةٌ (برائی کا بدلہ برائی ہے) حالانکہ یہ محض نفس کی تسویل ہے (۱) قرآن میں وَجْزٌ سَيِّئَةٌ سَيِّئَةٌ کے ساتھ مثالہ (اس کی مش) کی تید بھی ہے کہ اتنا ہی بدلہ لینا جائز ہے جتنی زیادتی اس نے کی ہو۔ اب بتلائیے کہ کیا کوئی ایسا مستقل مزاج ہے جو غصہ میں اتنا ہوش رکھ کر اس نے اتنی برائی کی ہے اور میں اتنا بدلہ لوں اول تو اسے سمجھنے میں غلطی ہوتی ہے کہ دوسرے کی طرف سے زیادتی ہے یا نہیں غصہ کے وقت دوسرے کی بھلاکی بھی برائی معلوم ہونے لگتی ہے پھر اس کی مقدار کا اندازہ رکھنا گو امکان عقلی کے درجہ میں تو ہے لیکن امکان عادی سے یقیناً خارج ہے (۲) غصہ میں یہ کسی کو ہوش نہیں رہتا کہ تدقیق زیادتی ہم پر کی گئی ہے اور ہم جو سزادیتے ہیں وہ اس کے برابر ہی ہوگی اور اگر واقعی اس میں غلطی نہ کی گئی ہو اور دوسرے نے واقعی زیادتی کی ہوا اور صاحب غصب کو اتنی قدرت بھی ہو کہ غصہ سے مغلوب نہ ہو جائے اور سزا بقدر عمل پر بس کرنے کی پوری طاقت ہوتب قرآن شریف کا حکم یہ ہے کہ برائی کا بدلہ اتنی ہی برائی کے ساتھ لینا جائز ہے اور یہ فتویٰ بھی ہمارے ضعف کی وجہ سے ہے۔

### عفو و درگزر

ورنه عزیمت تو یہ ہے جو اس کے آگے مذکور ہے: فَمَنْ عَفَا وَأَصْلَحَ فَأَجْرُهُ عَلَى اللَّهِ (۳) یعنی اعلیٰ درجہ اس وقت بھی یہی ہے کہ درگزر کر لے اور اس کو موكد کیا ہے ”إِنَّهُ لَا يُحِبُّ الظَّالِمِينَ“ (اللہ تعالیٰ حد سے گزرنے والوں کو پسند نہیں کرتے) سے گویا تہذید کر دی کہ بدلہ لو تو اس کا اہتمام کر کے لینا کہ ذرا بھی زیادتی نہ ہونے پائے اگر انتقام میں زیادتی ہوئی تو تم بھی ظالم ہو گے اور ظالم حق تعالیٰ کے نزدیک مبغوض ہے (۴) اس کو سننے کے بعد جس کے دل میں حق تعالیٰ کی محبت ہے وہ ڈرہی جائے گا اور رخصت پر عمل کرنے کی اسے جرأۃ ہی نہ ہوگی ایسا نہ ہو کچھ میری طرف سے زیادتی (۱) دل کا بہلا وہ ہے (۲) عادۃ ممکن نہیں (۳) دپس جس نے معاف کر دیا اور درگزر کی پس اس کا ثواب اللہ کے ذمہ ہے، سورۃ الشوریٰ: (۴) ناپسندیدہ

ہو جاؤے اور میں محبوب حقیقی کی نظر وہ سے گرجاؤں بہت مشکل ہے کہ غصہ میں آدمی قابو میں رہے۔ اب ”سَيِّئَةٌ مِثْلُهَا“ (براہی اس کی مثل) کی صورت صرف یہی ہے جو اس حکایت میں ہے ایک بزرگ سے ان کے مرید نے کہا کہ میں نے سنا ہے کہ بزرگوں کے شیون<sup>(۱)</sup> مختلف ہوتے ہیں۔ میں اس کو دیکھنا چاہتا ہوں انہوں نے کہا فلاں مسجد میں جاؤ وہاں تین بزرگ مشغول پڑھے ہیں<sup>(۲)</sup> ایک ایک دھول<sup>(۳)</sup> سب کے مارواں نے ایسا ہی کیا ایک صاحب کے جو دھول ماری<sup>(۴)</sup> تو وہ اٹھے اور اس کا بھی ہاتھ پکڑ کر ایک دھول اسی طرح مار دی اور زبان سے کچھ نہ کہا اور جا کر بدستور ذکر میں مشغول ہو گئے۔ یہ ہے مِثْلُهَا ایک بات بطور جملہ مفترضہ یہ بھی بیان کیے دیتا ہوں کہ یہ ان کا بدلہ لینا اس وجہ سے نہ تھا کہ ان سے ضبط نہ ہوا اور انہوں نے رخصت پر عمل کیا اور عزیمت کو چھوڑ دیا کیونکہ کالمین کو ضبط نفس پر کامل قدرت ہوتی ہے اور ان سب حضرات کا کامل ہونا ایک شیخ طریقت کی شہادت سے معلوم ہو گا ہے بلکہ اصل یہ ہے کہ بعض دفعہ بدلہ لے لینا ہی مصلحت ہوتا ہے کیونکہ بدلہ نہ لینے کی صورت میں دل میں غبار رہ جاتا ہے اور کینہ پیدا ہو جاتا ہے اور یہ آیت ذمیم خلق ہے<sup>(۵)</sup> جس سے اولیاء اللہ بہت ڈرتے ہیں اور بھی یہ ہوتا ہے کہ وہ بدلہ نہ لیں تو حق تعالیٰ بدلہ لیتے ہیں اور جب حق تعالیٰ بدلہ لیں گے تو اچھی طرح لیں گے تو وہ حضرات شفقت کرتے ہیں کہ خود بدلہ لے لیتے ہیں اور اس شخص کو خدا تعالیٰ کے غصہ سے بچاتے ہیں یہ مصلحت ہے بعض بزرگوں کے بدلہ لینے میں جو میں نے بطور جملہ مفترضہ بیان کر دیا۔ دوسرے بزرگ کے جو دھول ماری<sup>(۶)</sup> تو انہوں نے اس طرف دیکھا بھی نہیں ان کی نظر اس پر تھی کہ ہر چہ از دوست میر سدنیکوست<sup>(۷)</sup> تیرے صاحب کے جو دھول ماری تو انہوں نے یہ کیا کہ اٹھ کر اس شخص کا ہاتھ پکڑ لیا اور سہلانے لگا اور دم کیا کہ بھائی تمہارے ہاتھ میں چوٹ تو نہیں لگی، وہ اس شان کے تھے یہ بزرگوں کے شیون<sup>(۸)</sup> ہیں جن میں مشہدا کی صورت میں وہ ہے جو پہلے صاحب نے کیا۔ ہم جیسوں کے ساتھ یہ بات پیش آوے تو بدوں چار پانچ

(۱) احوال (۲) ذکر و توجیح کرنے میں مشغول ہیں (۳) تپڑ (۴) تپڑ مارا (۵) برے اخلاق کی علامت (۶) تپڑ مارا (۷) محبوب کی جانب سے جو بات بھی پیش آئے بہتر ہے (۸) بزرگوں کے احوال

لگائے کب نانیں پھر اگر اپنے برابر کے ساتھ ایسا کیا جاوے کہ مٹھا پر اکتفا نہ کی جاوے بلکہ جوش ختم ہونے تک برابر مارے جائیں تب بھی خیر ہے کیونکہ وہ بھی کچھ بدلہ ضرور لے گا تو کچھ ادھر کی زیادتی رہے گی اور کچھ ادھر کی غصب تو یہ ہے۔

### پچوں پر ظلم

بعض دفعہ چھوٹوں پر بھی بری طرح غصہ کیا جاتا ہے اور وہ بالکل بے بس ہوتے ہیں ان کی طرف سے کچھ بھی بدلہ نہیں ہو سکتا، پچوں پر جو ظلم ماں باپ سے یا میاں جی صاحبائی سے ہوتا ہے وہ اسی قبیل سے ہے بعضے ماں باپ ایسے قصائی ہوتے ہیں کہ پچوں کو اس طرح مارتے ہیں جیسے کوئی جانوروں کو مارتا ہے بلکہ جیسے کوئی چھت کوٹا ہو اور جو کوئی کہہ تو کہتے ہیں ہمیں اختیار ہے ہم اس کے باپ ہیں یاد کر کھے باپ ہونے سے ملک رقبہ<sup>(۱)</sup> حاصل نہیں ہوتی ورنہ یہ بھی ہوتا ہے کہ باپ بیٹے کو بیخ لیا کرتا باپ کا رتبہ حق تعالیٰ نے بڑا بنایا ہے نہ اس واسطے کہ چھوٹے اس کی ملک ہوں اور اس سے چھوٹوں کو تکلیف پہنچے بلکہ اس واسطے کہ چھوٹوں کی پرورش کرے اور ان کو آرام دے ہاں کبھی اس آرام دینے ہی کی ضرورت سے سزا اور تادیب کی حاجت بھی پڑتی ہے اس کی اجازت ہے اور ”الضروری یتقدر بقدر الضرورة“<sup>(۲)</sup> کے قاعدہ سے اتنی ہی تادیب کی اجازت ہو سکتی ہے جو پرورش اور تربیت میں متعین ہونہ اتنی جو درجہ ایلام<sup>(۳)</sup> تک پہنچ جائے اور ماں باپ سے ایسی زیادتی قطع نظر گناہ ہونے کے انسانیت اور فطرت کے بھی خلاف ہے ماں باپ کو توهن تعالیٰ نے محض رحمت بنایا ہے ان سے ایسی زیادتی ہونا اس بات کی علامت ہے کہ یہ شخص انسانیت سے بھی خارج ہے اور میانجی<sup>(۴)</sup> صاحبوں کی تو کچھ پوچھتے ہی نہیں انہوں نے تو ایک مثل یاد کر لی ہے کہ ہڈی ماں باپ کی اور چجزی استاد کی نہ معلوم یہ کوئی قرآن کی آیت ہے یا حدیث ہے یا فقہ میں کہیں لکھا ہے اور لطف یہ ہے کہ بعض دفعہ غصہ تو آتا ہے بیوی پر کیونکہ گھر میں لڑائی ہوئی تھی اب (۱) وہ آپ کا غلام خرید کر دہ نہیں بخاتا (۲) ”ضروری بقدر ضرورت ہی ضروری ہوتا ہے“ (۳) تکلیف کے درج تک (۴) مكتب کے اساتذہ

بیوی پر تو کوئی بس چلانہیں وہ غصہ باہر پھول پر اترتا ہے یہ تو عیسایوں کا کفارہ ہو گیا کہ کرے کوئی اور بھرے کوئی میانچی صاحبان یاد رکھیں کہ قیامت کے دن اس کا جواب دینا ہو گا یہاں پھول کی چڑی آپ کی ہے وہاں آپ کی چڑی پھول کی ہو گی کیا تماشا ہو گا کہ وہ بچے جوان کے حکوم تھے علی روں الخلاق<sup>(۱)</sup> ان کو پیٹ رہے ہوں گے قطع نظر اس سے ہم نے یہ بھی دیکھا ہے کہ زیادہ مارنا تعلیم کے لیے بھی مفید نہیں ہوتا بلکہ مضر ہوتا ہے ایک تو یہ کہ بچے کے قوے<sup>(۲)</sup> کمزور ہو جاتے ہیں دوسرے یہ کہ ڈر کے مارے سارا پڑھا لکھا بھی بھول جاتا ہے تیرے جب بچہ پتے پتے عادی ہو جاتا ہے تو بے حیا بن جاتا ہے پھر پتے سے اس پر کچھ اثر نہیں ہوتا اس وقت یہ مرض لا علاج ہو جاتا ہے اور ساری عمر کے لیے ایک خلق ذمیم یعنی بے حیائی اس کی طبیعت میں داخل ہو جاتی ہے الغرض غصہ میں کبھی تو ظلم ہوتا ہے جبکہ انتقام کی قدرت ہوا اور جب انتقام کی قدرت نہ ہو تو کینہ پیدا ہوتا ہے پھر اس سے طرح طرح کے امراض پیدا ہوتے ہیں۔ مثلاً حسد پیدا ہوتا ہے پھر اس سے ایذا رسانی کی فکر ہوتی ہے<sup>(۳)</sup> پھر مکروہ فریب کی عادت پڑ جاتی ہے یہ سب امراض ایک سے ایک بڑھ کر ہیں اور یہ سب اولاد ہے اسی ایک مرض کی جس کا نام کبر ہے اب تو آپ کو اس کی برائیاں معلوم ہو گئی ہوں گی۔

### تکبیر کی صورتیں

سب سے بڑھ کر بڑی بات تو یہ ہے کہ حق تعالیٰ نے اس کی برائی جا بجا بیان فرمائی ہے۔ فرماتے ہیں : إِنَّ اللَّهَ لَا يُحِبُّ كُلَّ مُخْتَالٍ فَخُورٍ<sup>(۴)</sup> اور إِنَّهُ لَا يُحِبُّ الْمُسْتَكِبِينَ<sup>(۵)</sup> یہ تین صیغے ہیں مختال اور فخور اور مستکبرین اور تینوں کی نسبت لا یحب (نہیں پسند کرتے) کا لفظ ہے کیا یہ جامع کلام ہے ان تین لفظوں کی شرح یہ ہے کہ کبر کے آثار کبھی تو ظاہر ہو جاتے ہیں اور بھی تہذیب کی وجہ سے دل میں رہتے ہیں تو یہ مستکبر ہیں کیونکہ اشکبار کے معنی ہیں بڑا سمجھنا اور یہ دل سے ہوتا ہے اس کی

(۱) ساری خلوق کے رو برو (۲) اعضاء (۳) تکلیف پہنچانے کی فکر ہوتی ہے<sup>(۴)</sup> "اللَّهُ تَعَالَى مُتَكَبِّرُ فِرَغُ کَرْنَے وَالْيَہُ کو پسند نہیں کرتے" سورۃ النساء: ۳۶: (۵) "اللَّهُ تَعَالَى غَرُورٌ کَرْنَے وَالْيَہُ کو پسند نہیں کرتے ہیں" سورۃ الحجۃ: ۲۳:

نسبت فرماتے ہیں :إِنَّ اللَّهَ لَا يُحِبُّ الْمُسْتَكْبِرِينَ (بے شک اللہ تعالیٰ تکبر کرنے والوں کو پسند نہیں فرماتے) یعنی جن لوگوں کے دل میں تکبر ہے خواہ وہ ظاہر بھی ہو جاتا ہے مثلاً کوئی آدمی فیشن بناتا اور طرح طرح کی وضع اختیار کرتا ہے جن سب کا خلاصہ یہ ہے کہ اپنے آپ کو بڑا ثابت کرنا چاہتا ہے اس کے متعلق ارشاد ہے :إِنَّ اللَّهَ لَا يُحِبُّ كُلَّ فُخْتَالٍ (ہر غرور کرنے والے کو دوست نہیں رکھتے) ایسا آدمی بعض دفعہ اس دھوکے میں رہتا ہے کہ مجھ میں تکبر نہیں ہے کیونکہ ان لوگوں نے اسی کا نام تکبر رکھا ہے کہ زبان سے براہی کا کلمہ کہا جائے حالانکہ یہ فیشن اور وضع بنانا سب تکبر ہی ہے زبان سے نہ سہی مگر ان کی ہر ہرادا سے تکبر پیکتا ہے بعضوں کی چال تو فیشن میں آکر بالکل ایسی ہو جاتی ہے جیسے لقا کو ترا اپنی دم کو سنبھال سنبھال کر حرکت کرتا ہے ایسی ہی چال یہ لوگ چلتے ہیں کہ قدم قدم پر دیکھتے جاتے ہیں کہ کہیں سے فیشن تو نہیں بگڑ گیا غرضیکہ ان افعال کا کرنے والا گو خود ان کو تکبر نہ سمجھے واقع میں ہیں سب تکبر ہی اور ان کے تکبر ہونے کو کیسا ہی چھپا دے مگر اہل فہم کو معلوم ہو جاتا ہے یہ سب مختال کے اندر داخل ہیں اور بعضوں کی زبان سے بھی تکبر کے کلمات نکلنے لگتے ہیں ان کو فخر فرمایا، پس مختال تو وہ ہے جس کے دل میں تکبر ہوا اور افعال سے بھی ظاہر ہو مگر اقوال سے ظاہر نہ ہوا اور فخور وہ ہے جس کی زبان سے بھی ظاہر ہونے لگتے تو تین مرتبہ ہوئے ایک ”مستکبرین“ ایک ”مختال“ اور ایک ”فخور“ تینوں کے واسطے لفظ لا یحب فرمایا۔ خلاصہ یہ کہ تکبر کا ظہور ہو یا نہ ہو یعنی زبان سے تکبر ہو یا قلب سے افعال سے سب کو إِنَّ اللَّهَ لَا يُحِبُّ كُلَّ فُخْتَالٍ فخور (اللہ تعالیٰ تکبر فخر کرنے والوں کو محبوب نہیں رکھتے) اور إِنَّ اللَّهَ لَا يُحِبُّ الْمُسْتَكْبِرِينَ (اللہ تعالیٰ غرور کرنے والوں کو پسند نہیں فرماتے) سے منع فرمادیا ان میں سے ایک درج کی بھی اجازت نہیں دی اب یہ سمجھتے کہ اس مقام پر اس پر کسی عذاب کی وعدہ نہیں فرمائی۔ صرف لا یحب (نہیں پسند کرتے ہیں) فرمادیا ہے سواس کا جواب اول تو ہے کہ اس آیت میں نہ سہی دوسری آئیں تو میں تکبر پر عذاب کی وعدہ بھی موجود ہے مثلاً أَلَيْسَ فِي جَهَنَّمَ مَثُوَّيٌ لِلْمُتَكَبِّرِينَ (۱) دوسرے یہ کہ یہ وعدہ کیا تھوڑی وعدہ

(۱) ”کیا غرور کرنے والوں کا دوزخ میں ٹھکانہ نہیں ہے“ سورۃ الزمر: ۶۰

ہے کہ لا یحب فرمایا یہ تھوڑی بات ہے کہ حق تعالیٰ کو ناپسند ہو۔ غور سے دیکھتے تو عید کی اصل یہی ہے کیونکہ عید اسی پر ہوتی ہے جو حق تعالیٰ کی مرضی کے خلاف ہو مرضی کے خلاف ہونا کسی کام کا اور ناپسند ہونا ایک ہی بات تو ہے پس لا یحب اصل ہو گئی عید کی بلکہ دوسرے لفظوں میں یوں تعبیر کیا جاسکتا ہے کہ حق تعالیٰ کو دشمنی ہے اس شخص سے جو متکبر ہے یا مختال ہے یا غور ہے کیونکہ محبت گولنت کے اعتبار سے عداوت کی ضد ہے نقیض نہیں لیکن محاورات میں جس پر اطلاعات قرآنیہ مبنی ہیں وہ عداوت کی نقیض ہے لا یحب میں محبت کی نقیض کر کے اس کی نقیض کا اثبات ہے (۱) تو یہ کہنا کہاں صحیح رہا کہ اس پر کوئی عید نہیں آئی کیا عداوت کا (۲) اثبات عید نہیں بلکہ یہ تو عیدوں کا اصل الاصول ہے اگر کسی ایک معین عذاب کی عید ہوتی وہ عید کا ایک فرد خاص ہوتا اور اس میں تو کسی فرد کو عذاب کی خصوصیت نہیں رہی بلکہ وہ عید فرمائی جو جز ہے تمام عیدوں کی یعنی عداوت تو اس سے اس طرف اشارہ ہو گیا کہ اس کی جزا میں کسی فرد عذاب کی خصوصیت نہیں ہر قسم کا عذاب بلکہ بڑے سے بڑا عذاب اس جم پر ہو سکتا ہے۔

### حب اور بغض

رہی یہ بات کہ لا یحب سے اگر عداوت کا ثابت کرنا مقصود ہے تو پھر بجائے لا یحب کے بغض (بغض رکھتے ہیں) کیوں نہ فرمادیا تاکہ تصریح ہو جاتی سواں میں ایک نکتہ ہے اسی وقت قلب پر وارد ہوا کہ جوز یادہ تر طالب علموں کے کام کا ہے اور اگر سمجھ میں آجائے تو سب کے کام کا بھی ہے، بات ہے کہ افعال کے تین مرتبہ ہیں ایک محبوب ایک غیر محبوب گومبغوض بھی نہ ہو ایک مبغوض یعنی ایک تو کسی کام کا پسند ہونا اور ایک ناپسند ہونا گونا گوار بھی نہ ہو اور ایک نا گوار ہونا ظاہر ہے کہ تکبر قسم اول کا عمل تو ہے نہیں یعنی محبوب، قسمیں آخرین (۳) میں سے کسی ایک قسم کا عمل ہے اور دوسرا آئیوں اور نیز حدیشوں پر نہ کرنے کے بعد یہ ظاہر ہے کہ قسم اخیر ہی کا عمل ہے یعنی مبغوض ہے اس لیے کوئی طالب علم یہ کہہ سکتا ہے کہ اس جگہ لا یحب کے بجائے بغض (۲) ہے مگر (۱) محبت کی نقیض کر کے اس کی صد کو ثابت کیا (۲) دشمنی کو ثابت کرنا (۳) آخری دو قسموں میں سے (۳) محاورات کی بنیاد پر لا یحب سے مقصود ہی ہے کہ اس سے بغض رکھتے ہیں

یہ کہ اس میں نکتہ کیا ہے سید حالاظی بیغض کیوں نہ لایا گیا یہ کہیں نظر سے نہیں گزرا وہ نکتہ اس وقت سمجھ میں آیا جس کو وہ شخص سمجھ سکتا ہے جو مذاق محبت رکھتا ہو دوسرا کوئی سمجھ نہیں سکتا اور مرتبہ علم میں کوئی سمجھ بھی لے تو اس کو حظ (۱) نہیں آ سکتا اس کا پورا حظ وہی شخص پاسکتا ہے جس کے دل میں محبت کی آگ لگی ہوئی ہو اس ہلکے لفظ کو اختیار کرنے میں اشارہ اس طرف ہے کہ مبغوض ہونا تو بڑی بات ہے عاشق کے لیے تو لا یحب کالوظ بھی مرجانے کی بات ہے ہائے وہ بندہ کیسے زندگی بسر کرتا ہے جس سے خدا تعالیٰ کو محبت نہیں ہے، اللہ مرجانے کی بات ہے دنیا میں آدمی حکام کی اور محبوبین کی نظرؤں میں محبوب ہونے کے لیے کیا کچھ مصیبیں اٹھاتا ہے دیکھنے سپاہی بادشاہ کے حکم سے جانبازی کرتے ہیں اور سرکھواتے ہیں، صرف اس امید پر کہ بادشاہ ہم سے خوش رہے کسی نہ ک حلال نوکر کو جب یہ بات معلوم ہو جائے کہ آقا کو مجھ سے آج کل ہمدردی اور محبت نہیں ہے تو کیسا قلق (۲) ہوتا ہے خاص کر اس نوکر کو جس سے آقا کو پہلے محبت رہی ہو اس کو جب یہ معلوم ہوتا ہے کہ اب مجھ سے محبت کچھ کم ہو گئی تو دیکھیے اس پر کیا گزرتی ہے حالانکہ اس سے یہ تھوڑا ہی ثابت ہو گیا ہے مجھ سے آقا کو شمنی ہو گئی ہے بلکہ صرف اسی مرتبہ کی نوبت آئی ہے جس کے واسطے لفظ لا یحب بولا جاتا ہے مگر یہی درجہ اس کی پریشانی کے لیے کافی ہے تو ایسے شخص کو اگر آقا کسی فعل سے منع کرنا چاہتا ہے تو ایسا لفظ نہیں اختیار کرنا چاہتا جو بیغض کا مراد ف ہو بلکہ یہی لفظ انتہائی لفظ ہے کہ ہم کو یہ کام پسند نہیں اور انتہائی اس واسطے کے اکثر تو ایسے نوکر کے لیے جس سے محبت کا برتاب اور ہا ہو اس لفظ کی بھی ضرورت نہیں ہوتی بلکہ کسی لفظ کی بھی ضرورت نہیں، صرف آقا کی نظر کا پھر ہوا ہونا کافی ہوتا ہے اسی سے اس کا دم فنا ہو جاتا ہے۔ یہ واقعات دن رات نظرؤں میں ہیں دیکھنے ایک پیش کار ایسا ہو جس سے گلکھر کو کسی قدر انس ہو وہ اگر ایک دن اجلاس میں صرف اتنی بات نئی دیکھے کہ آج گلکھر صاحب نے اس سے بات نہیں کی تو ہم کر رہ جاتا ہے اور احباب میں کہتا پھرتا ہے کہ آج صاحب کی نظریں کچھ پھری ہوئی معلوم ہوتی ہیں خدا خیر کرے معلوم نہیں کیا بات خلاف طبع ہوئی اس صورت میں اگر گلکھر صاحب زبان

(۱) اطف (۲) افسوس۔

سے کہہ دیں کہ ہم کو تمہارا فعل پسند نہیں پھر تو کیا کہنا مرہتی تو جاوے گا اور کبھی بھی اس کام کے پاس نہیں جائے گا اور یہ لفظ کہ ہم کو تمہارا فلاٹا کام پسند نہیں لا یحب ہی کا تو ترجمہ ہے جو حقیقت لغویہ کے اعتبار سے یبغض سے کم مرتبہ کا لفظ ہے مگر یہ اتنا اثر کیوں رکھتا ہے بات یہی ہے کہ جس کو تعلق ہے اس کے لیے تو یہی لفظ سب کچھ ہے اور تعلق نہ ہو تو کوئی لفظ بھی مؤثر نہیں یہاں کوئی کہہ سکتا ہے کہ یہ باتیں تو بڑے لوگوں کی ہیں جن کے دل میں خدا تعالیٰ کی محبت ہے ان کے واسطے تو یہ لفظ پیش کیا ہے مگر ہم جیسے عوام کو اس لفظ سے کیا اثر ہو سکتا ہے۔

### اللہ کی محبت

میں کہتا ہوں کہ بندہ کی غذا خواہ کسی قسم کا بندہ ہو، خدا تعالیٰ کی محبت ہے، خواہ مصدر کی اضافت فاعل کی طرف لے جاوے یعنی حق تعالیٰ کا بندہ کے ساتھ محبت کرنا، خواہ مصدر کی اضافت مفعول کی طرف لے جاوے یعنی بندہ کا حق تعالیٰ کے ساتھ محبت کرنا دونوں بندہ کی غذا میں ہیں اور ان میں بھی اصل اول ہی ہے اور ثانی اس پر مرتب، کیوں کہ غور سے معلوم ہو سکتا کہ خدا تعالیٰ کے ساتھ بندہ کا محبت کرنا، بعد میں ہے اس کے پہلے یہی درجہ ہے کہ اس کے ساتھ محبت ہوئی دیکھ لیجئے۔ صاف موجود ہے: وَمَا تَشَاءُونَ إِلَّا أَن يَشَاءَ اللَّهُ (۱) یہ ثبوت تو آیت سے ہے کہ مشیت حق مقدم ہے مشیت عبد پر (۲) اور مشیت عبد میں مشیت محبت بھی داخل ہے وہ بھی موقوف ہو گی مشیت حق پر۔ پس اول حق تعالیٰ کی مشیت ہوئی کہ عبد مجھ سے محبت کرے اور حق تعالیٰ کا عبد کے ساتھ اس کی خیر کا ارادہ کرنا یہی محبت ہے حق تعالیٰ کی عبد (۳) کے ساتھ میں ایک ثبوت اور دیتا ہوں اس بات کا کہ بندہ کو خدا تعالیٰ سے محبت ہونا اس بات پر موقوف ہے کہ اول حق تعالیٰ کو اس کے ساتھ محبت ہو۔ وہ ثبوت یہ ہے کہ محبت موقوف ہے معرفت پر اور معرفت تامہ حق تعالیٰ کی ہونیں سکتی کیونکہ نہ خدا کو کسی نے دیکھانہ خدا کے نمونہ کو، کیونکہ (۱) ”اور تم کچھ نہیں چاہتے مگر یہ کہ اللہ تعالیٰ چاہیں“ سورۃ الدھر: ۳۰: (۲) اللہ کی چاہت بندے کی چاہت پر مقدم ہے (۳) بندے

نمونہ ہے ہی نہیں۔ ”ولیس کمثله شیء“ (کوئی شے اس کی مثل نہیں ہے) مگر بایں ہمہ (۱) بہت آثار سے پتا چلتا ہے کہ محبت عبد بالحق (۲) کا وجود ضرور ہے ایک ادنیٰ سا نمازی مسلمان لیا جائے اور اس سے کہا جائے کہ تجھے ایک لاکھ روپیہ دیں گے ذرا ایک وقت کی نماز چھوڑ دے تو ہرگز منظور نہ کرے گا اس سے بخوبی سمجھ میں آتا ہے کہ خدا تعالیٰ کی محبت اس کے دل میں لاکھ روپے سے زیادہ ہے ورنہ لاکھ روپیہ کیوں چھوڑتا۔ کوئی شاید یہ کہے کہ صلحاء مسلمین میں تو یہ بات ہے کہ جو نماز و دیگر عبادات کے پابند ہیں لیکن جو نماز ہی نہیں پڑھتے ان کی حالت سے یہ معلوم ہوتا ہے کہ ان کو محبت حق تعالیٰ کی ہوا بھی نہیں لگی کیونکہ لاکھ روپے تو دور ہے وہ تو بلا کسی لائق کے ہی نماز چھوڑے بیٹھے ہیں۔ میں کہتا ہوں ان میں بھی محبت خدا تعالیٰ کی ایسی ہے جیسے نماز پڑھنے والوں میں، صرف ظہور میں فرق ہے ترک نماز کی عادت نے نماز سے غافل بنادیا اس لیے نماز کے معاملہ میں تو ان سے محبت کا ظہور نہیں ہوتا مگر اس سے زیادہ کسی دوسرے موقع پر اس کا ظہور ہو جاتا ہے مثلاً دین کے لیے جان دینے کا موقع آن پڑے تو چاہے مسلمان کیسا ہی بے نمازی اور فاسق اور فاجر کیوں نہ ہو ہرگز تاہل (۳) نہ کرے گا وہاں تو لاکھ روپیہ تھے یہاں تو جان کی پروانہیں بلکہ بعض واقعات سے تو اس کا ثبوت ملتا ہے کہ نماز روزہ کرنے والوں سے زیادہ عام مسلمانوں نے جان بازی کی ہے یہ تو سوچنے ہی میں رہے کہ جان دینا چاہیے یا نہیں اور انہیں کچھ پروانہیں ہوئی، انہی سے باوے لے ہو کر کوڈ پڑے۔ نیز ہر شخص کو اپنی اولاد اور بیوی سے کسی محبت ہوتی ہے لیکن اگر ان میں کوئی خدا و رسول ﷺ کی شان میں گستاخی کا کلمہ کہہ دے تو فاسق سے فاسق مسلمان کو بھی تاب نہیں ہوتی اور وہ اپنی اولاد کی گردان اتنا نے پر تیار ہو جاتا ہے غرض ان سب حالات کے دیکھنے سے یہ بات بخوبی ثابت ہے کہ مسلمان کو حق تعالیٰ کے ساتھ ضرور محبت ہے اور معمولی محبت نہیں بلکہ شدید محبت ہے جو بیوی پرکوں سے کہیں زیادہ ہے جس کا ظہور اس وقت ہوتا ہے جب کوئی خدا کی شان میں کچھ کہہ دے اس وقت مسلمان کو پرکوں کی بھی پروانہیں ہوتی سواتی محبت بلا دیکھے اور بلا نمونہ دیکھے اور بلا آواز سننے کیوں کر ہوئی۔ یہ تو

(۲) اس سب کے باوجود (۳) بندے کی اللہ سے محبت کا وجود ضرور ہے (۴) سوچ بچار

ظاہر کہ خدا تعالیٰ کو کسی نے دیکھا نہیں اور یہ بات بھی ظاہر ہے کہ نمونہ بھی نہیں دیکھا کیونکہ خدا تعالیٰ کا نمونہ ہو ہی نہیں سکتا بلکہ حق تعالیٰ کی شان تو یہ ہے کہ تصور میں بھی نہیں آ سکتا۔ جیسا کہ وحی سے بتایا گیا ہے کہ حتیٰ کہ مدد نے کہا تھا کہ مسلمان جیسا خدا کو مانتے ہیں وہ تو نہ ماننے کے حکم میں ہے کیونکہ جب اس کی کوئی نظیر ہی نہیں تو اس کا تصور بھی نہیں ہو سکتا کیونکہ تصور نظیر ہی پر موقوف ہے اور جس کا تصور نہ ہو سکے اس کا ماننا ہی کیا ہے ہائے وہ الٰہ کیا جانے خدا کیا چیز ہے یہ کیا ضرور ہے کہ جس کی نظیر نہ ہو اس کا وجود بھی نہ مان جائے، آفتاب کی نظیر کون سی ہے کیا کوئی ثابت کر سکتا ہے کہ کسی جگہ دوسرا آفتاب بھی ہے یا کسی نے دیکھا ہے یا کسی زمانہ میں ہوا تھا۔ اسی طرح جس بات کو دلیل ثابت کرتی ہے اس پر یہ اعتراض نہیں ہو سکتا کہ ہم نے دیکھا ہی نہیں اس لیے نہیں مانتے البتہ اگر اس پر اعتراض کرنا ہی ہے تو اس طرح کرو کہ دلیل کے کسی مقدمہ کو باطل کرو اور اگر مقدمات باطل نہ ہو سکیں تو نتیجہ کا ثبوت یقینی ہے خیر اس وقت اس مدد کا جواب دینا مقصود نہیں۔ اس واسطے کلام کو کیوں طول دیا جائے۔ خلاصہ یہ کہ حق تعالیٰ کی شان یہ ہے کہ ”ما خطر ببالك فهو هالك والله اعلى من ذلك“<sup>(۱)</sup>

اسی کا ترجمہ یہ ہے

اے برتر از خیال و قیاس و مگان و دہم	وزہ رچ گفتہ ان شنیدیم و خواندہ ایم <sup>(۲)</sup>
مجلس تمام گشت و بپایاں رسید عمر	بچھاں در اول وصف تو ماندہ ایم <sup>(۳)</sup>

اور دوسرا ایک شعر ہے

قلم بچکن سیاہی ریزو کاغذ سوزدم و رکش	حسن ایں قصہ عشق سر در دفتر نمیگنجی <sup>(۴)</sup>
--------------------------------------	---

ایسی شان ہے حق تعالیٰ کی پھر جو چیز خیال میں بھی نہ آوے اس کی محبت کیسے ہو سکتی ہے حتیٰ کہ بعض اہل ظاہرنے تو کہہ دیا ہے کہ حق تعالیٰ کی محبت بالمعنى الحقيقة نہیں

(۱) ”ہر وہ دوسرے جو تمہارے دل میں گزرتا ہے فتاہو نے والا ہے اور اللہ تعالیٰ اس سے برتر ہے“<sup>(۲)</sup> اے اللہ آپ ہمارے خیال و قیاس مگان و دہم سے برتر ہیں اور اس سے بھی جو کچھ ہم نے پڑھا ہے اور سنا ہے<sup>(۳)</sup> ”دفتر ختم ہو گیا اور عمر آخر پہنچی ہم ایسے ہی تیرے وصف اول کے بیان میں ہیں“<sup>(۴)</sup> ”قلم توڑ سیاہی کو پھینک کاغذ کو جلا اور خاموش رہ، اے حسن یہ عشق کا قصہ ہے دفتر میں نہیں سا سکتا“

ہو سکتی بس ارادہ طاعت ہی محبت ہے اس لیے مسلمانوں کا کام یہ ہے کہ ارادہ عقلی سے عبادت کیے جائیں اس پر امام غزالی بہت خفا ہو کر کہتے ہیں کہ ان لوگوں کی مثال عنین (۱) کی سی ہے جو کہتا ہے کہ عورت میں کچھ لذت نہیں سوجب کرداقات اور آثار اس بات کے شاہد ہیں کہ قلوب میں محبت خداوند موجود ہے پھر اس کا کیسے انکار کر دیا جائے آخر ہم جو ایک انسان کی نسبت حکم لگادیتے ہیں کہ اس کو کسی انسان سے یا کسی چیز سے محبت ہے تو یہ حکم کیسے لگادیتے ہیں۔ محبت ایک قلبی شے ہے اس کے باوجود حکم لگادینا صرف آثار ہی دیکھ کر تو ہوتا ہے پھر جب محبت خداوندی کے آثار موجود ہیں اور ایسے آثار موجود ہیں جو کسی دوسری چیز کی محبت میں نہیں ہو سکتے تو وجود محبت خداوندی کا حکم لگانا غلط کیسے ہو سکتا ہے اور اگر یہ غلط ہے تو حیوانات اور انسانوں میں باہمی محبت کا حکم لگانا بھی غلط ہے کیونکہ اس کا مبنی بھی آثار ہی ہے۔ کسی نے دل چیر کر تو دیکھا ہی نہیں اگر دھوپ دیکھ کر کوئی حکم لگاوے کہ آفتاب تکل آیا ہے تو اس کی تغییل (۲) کیسے کی جاسکتی ہے یہ تو بدراہت بلکہ جس کا انکار ہے اسی طرح محبت خداوندی کا وجود اہل اللہ میں تو اس طرح پایا گیا ہے کہ ان میں تو اس کے آثار تھے ہی بعض دفعہ ان سے متعدد ہو کر اس پاس تک کو گھیر لیا ہے۔

### اثر محبت

حضرت سمنون محب کا قصہ ہے کہ یہ کچھ محبت کا بیان کر رہے تھے کہ ایک چڑیا ان کے قریب آئیٹھی اور تھوڑی دیر کے بعد ان کی گود میں آئیٹھی اور تڑپے لگی اور مر گئی دیکھنے کس درجہ محبت کا اثر ہے اب جو لوگ انکار کرتے ہیں وہ بتائیں کہ کاہے کا اثر تھا جس نے جانوروں میں بھی آگ لگادی وہ انسان میں آگ لگادے تو کیا بعید ہے غرض اس کا انکار بالکل مکابرہ ہے (۳) (ضرور اس کا وجود ہے اور ہر شخص میں ہے پھر اس کا ایک درجہ تو فطرۃ ہر چیز میں موجود ہے مگر انسان اس کا مکلف ہے کہ اس درجہ کو حاصل کرے جو اس کے اختیار پر رکھا گیا ہے جو لوگ اس سے محروم ہیں کیسے ہی تلقی ہوں ان کا تقویٰ ذرا سی بات میں ٹوٹ جاتا ہے بخلاف اہل محبت حضرات کے کہ ان کا تقویٰ بہت

(۱) نامہ (۲) اس کو غلط کیسے کہیں گے (۳) مقابلہ

مسئلہ ہوتا ہے کیونکہ محبت کے اثر سے اعمال ان کی عادت بن جاتے ہیں پھر عادت سے طبیعت ثانیہ اور روح بن جاتے ہیں اور جن میں یہ نہیں وہ جہاں رہ گئے وہاں رہ گئے محبت کے ساتھ خدا کا راستہ بہت قریب ہے اور بلا اس کے بہت بیکم ہے اسی واسطے عراقی کہتے ہیں:

ضمارہ قلندر سزادار بن نمای کہ دراز و دور دیدم رہ ورسم پرسائی (۱) بلا محبت کے بڑے بڑے مجاہدوں سے بھی کبھی تو ایک ضعیف سا اثر ہو جاتا ہے جیسا کہ ادنیٰ درجہ کی محبت والے کو بلا مجاہدہ کے ہوتا ہے اور کبھی اتنا بھی نہیں ہوتا بلکہ ساری عمر اعمال ناقص ہی ادا ہوتے ہیں اس کی نسبت کہا گیا ہے:  
 بز میں چو سجدہ کردم ز زمین ندا برآمد کہ مر اخاب کر دی تو بسجدہ ریائی (۲)  
 بہ طواف کعبہ رقم بحر رہم ندادند تو بروں درچ کر دی کہ درون خانہ آئی (۳)  
 یہ تو اعمال کی حالت ہے اور احوال کی حالت یہ ہے کہ جن کو محبت نہیں وہ بہت جلد گہرا اٹھتے ہیں ذرا سا اپلا ہوا اور قدم اکھڑ گئے اور محبت والے کی یہ حالت ہوتی ہے۔  
 نشود نصیب دُمن کہ شود ہلاک تیغت سر دوستاں سلامت کو پُر خبر آزمائی (۴)  
 کسی کو تکلیف ہوتی ہوگی ان کو تو مصیبت میں بھی لطف آتا ہے یہ محبت ہی کے آثار ہیں اگر تم میں محبت نہ ہو تو اس کا انکار تو مت کرو اہل محبت کے آثار کو دیکھ کر ماننا پڑے گا کہ محبت الٰہی کا وجود ہے۔

گر بودے نالہ نے راشر نے جہاں را پر نہ کر دے از شکر (۵)  
 بندگان خدا محبت والے موجود ہیں اگر ان میں محبت نہیں تو دوسرے ان کی

محبت سے کیوں کر اہل محبت ہو جاتے ہیں یہ طاقت محبت ہی میں ہے کہ آس پاس تک کو

(۱) ”جھک تو طریق عشق میں چلا یے زان بد خشک تو بہت دور دراز کا راستہ ہے“ (۲) ”جب زمین پر میں نے سجدہ کیا تو زمین سے یہ ندا آئی تو نے سجدہ ریا کا کر کے مجھ کو بھی خراب کیا“ (۳) ”خانہ کعبہ کے طواف کے لیے گیا تو حرم نے مجھے راستہ نہ دیا اور کہا کہ تو نے حرم کے باہر کیا کیا جو خانہ کعبہ میں داخل ہونا چاہتا ہے“

(۴) ”دُمن کو یہ نصیب نہ ہو کہ تیری تکوار سے ہلاک ہو، دوستوں کا سر سلامت رہے کہ اس پُر خبر آزمائی کریں“

(۵) ”اگر نالہ نے کامڑہ جو طلب ہے جس سے معرفت پیدا ہوتی ہے نہ ہوتا تو دنیا میں ہزاروں عارف بھرے پڑے ہیں کہاں سے آتے“

لپیٹ لیتی ہے محبت آگ ہے آگ کے اندر جو کوئی جاتا ہے وہ تو جلتا ہی ہے اور جو کوئی آگ کے اردو گرد ہوتا ہے گرم وہ بھی ہو جاتا ہے عقل میں اتنی قوت نہیں واللہ یہ قوت محبت ہی میں ہے۔ چنانچہ ایک اہل دل نے دونوں کو آزمائ کر کہا ہے:

آزمودم عقل دور اندیش را      بعد ازیں دیوانہ سازم خویش را (۱)  
دیوانہ بنیں گے طعن سہیں گے، مصیتیں جھلیں گے مگر محبت وہ چیز ہے کہ کسی کا اثر نہ ہوگا اور یہی کہیں گے۔

ما اگر قلاش و گر دیوانہ ایم      مست آں ساقی و آں پیانہ ایم (۲)  
دیکھئے ادنیٰ سی بازاری مرد اور عورت یا ایک امرد کی محبت میں آبرو وغیرت سب فنا ہو جاتی ہے نہ مال کی پروار ہے نہ جاہ کی جب ایک نام عشق میں یہ حالت ہے تو حق تعالیٰ کے عشق میں جو واقعی عشق ہے اور سچا عشق ہے کیا حالت ہونا چاہیے جو کچھ بھی ہو جاوے کم ہے کیونکہ  
عشق مولیٰ کے کم از لیلی بود      کوئے گشتن بہر او اولی بود (۳)

### آثار محبت

غرض محبت کے آثار جہاں بھی ہوں وہاں کیسے قائل نہ ہوں کہ محبت کا وجود ہے تو یہ قول صحیح نہیں کہ خدا تعالیٰ کی محبت نہیں ہو سکتی دراصل ان لوگوں نے خدا تعالیٰ کی عظمت پر نظر کر کے یہ کہہ دیا ہے، کیونکہ ظاہر ہے کہ محبت ایک تعلق کا نام ہے جس کے لیے موجود طرفین اور طرفین میں کچھ باہمی مناسبت کی ضرورت ہے اور بندہ اور خدا میں کیا مناسبت کہاں واجب اور کہاں ممکن، غالباً یہ اصل ہو گئی ہے مشکلیں کے انکار کی مگر اس کا حل یہ ہے کہ بندہ پیش اس قابل نہیں ہے کہ اس کو واجب کے ساتھ ایک طرف میں رکھا جاوے لیکن محبت کا امکان اس طرح پر ہے کہ حق تعالیٰ کے ساتھ بندہ کی محبت

(۱) ”میں نے عقل دور اندیش کو آزمایا، جب اس سے کام نہ چلا پھر ہم دیوانہ بنے“، (۲) ”اگر ہم مغلس قلاش اور دیوانہ ہیں تو کیا پرواہ ہے، مبہی دولت کیا کم ہے کہ محبوب حقیقی کی محبت سے مست ہیں“، (۳) ”محبوب حقیقی کا عشق لیلی سے کیا کم ہو، اس کی گلیوں میں پھرنا اولی اور بہتر ہے“

اس کے فعل سے نہیں بلکہ اس طرف سے شروع ہوئی حق تعالیٰ نے ارادہ فرمایا کہ اس کے دل میں میری محبت ہو، بس ہو گئی، حق تعالیٰ کے ارادہ کے سامنے کوئی چیز ناممکن نہیں اس لیے جس بندہ میں خدا تعالیٰ کی محبت دیکھ سمجھ لو کہ حق تعالیٰ کو بھی اسکے ساتھ محبت ہے مگر ظہور و خفا کا فرق ہے۔ مولانا فرماتے ہیں:

عشق معاشقان نہاں است دستیر      عشق عاشق باد و صد طبل وغیر (۱)  
 لیک عشق عاشقان تن زہ کند      عشق معاشقان خوش و فربہ کند (۲)  
 عاشق کی محبت پتہ دیتی ہے کہ حق تعالیٰ کو بھی اس سے تعلق ہے مگر وہاں کوئی انعامی (۳) اثر نہیں کیونکہ واجب الوجود پر کیا اثر ہوتا اسی واسطے اس کوستیر (۴) کہا یعنی وجود تو ہے مگر کوئی اثر ظاہر نہیں۔ ایک جگہ فرماتے ہیں:  
 ہر کہ عاشق دیدیش معشوق داں      گو بہ نسبت ہست ہم ایں وہم آں (۵)  
 عارفین کے ان اقوال سے تائید ہو گئی ہے کہ بندہ کی محبت درحقیقت خدا تعالیٰ کی محبت ہے اور خدا تعالیٰ کی توبڑی شان ہے اہل اللہ جو مظہر شان خداوندی ہیں ان کی بھی بھی کیفیت ہے کہ اگر تمہیں ان سے محبت ہے تو وہ درحقیقت تمہاری طرف سے محبت ہے ورنہ کیا مجال تھی کہ تم ان کے پاس بھی بھٹک سکتے اگر ان کو تم سے تعلق نہ ہوتا تو قیامت تک تمہیں ان سے تعلق نہ ہوتا بلکہ نفرت ہوتی۔

### نفرت فرعون تو میداں از کلیم (۶)

یعنی فرعون کو حضرت مولیٰ علیہ السلام سے کیا نفرت تھی، خود حضرت کلیم کو اس سے نفرت تھی اگر وہ کشش کرتے تو فرعون کو مجال انکار نہ تھی، باقی ان کا کشش نہ کرنا، یہ حکمت الہیہ پر مبنی ہے۔

(۱) ”معشوق کا عشق پوشیدہ اور مخفی ہے، عاشق کا عشق ظاہر اور آشکارا ہے“ (۲) ”لیکن عاشقوں کا عشق دبلا کرتا ہے اور معاشقوں کا عشق موثا اور فربہ کرتا ہے“ (۳) ”مَا ثُنْثَنِيں (۴) پوشیدہ (۵) ”جس کو عاشق دیکھو اس کو معاشق سمجھو، گونبخت کے ساتھ یہ بھی ہے اور وہ بھی“ (۶) ”فرعون سے نفرت کرنا اللہ کی طرف سے سمجھتے رہو“

## اہل اللہ کی محبت کے ثمرات

ایک بزرگ سے ان کے مرید نے اپنی محبت کا اظہار کیا فرمایا تمہیں کیا محبت ہوتی ہم کو ہی تم سے محبت ہے اگر ہم اپنی توجہ ہٹالیں تو کبھی ہمارے پاس نہیں آسکتے چنانچہ مرید کی تنبیہ کے لیے انہوں نے ایک بار توجہ ہٹالی، کئی مہینے تک پاس آنے کی توفیق نہیں ہوئی حالانکہ تھا اسی شہر میں پھر توجہ کی آموجود ہوا، فرمایا دیکھا بھی یہ ہے تمہاری محبت کی حقیقت اس پر ہمارے حضرت فرماتے تھے کہ جب ثابت ہوا کہ تمہاری محبت دراصل ان مقبولین ہی کی محبت ہے جو تمہارے ساتھ ہے تو اس میں ایک اور بڑی بشارت ہے وہ یہ کہ معلوم ہوا کہ آپ ان کے دل میں رہتے ہیں اور ان کے دل جگی گاہ حق ہیں تو تمہاری حالت کچھ بھی ہو مگر ان شاء اللہ انوار جعلی سے محروم نہ رہو گے۔ اس واسطے کوشش کرو کر کسی کے دل میں جگہ کرلو اور اس بات کا پتہ کہ محبت انہیں کی طرف سے ہوتی ہے ان کے برتاو سے پتہ چلتا ہے اتنی محبت مرید کی طرف سے نہیں ہوتی، حتیٰ ان کی طرف سے ہوتی ہے اہل اللہ اپنے قبیلین پر گویا فدا ہوتے ہیں ہمارے حضرت نے ایک دفعہ فرمایا کہ اگر اب میں تھانہ بھون جاؤں تو کہاں ٹھہروں، پھر خود ہی فرمایا کہ اشرف علی کے ہاں ٹھہروں، دیکھئے کسی عزیز قریب کا نام نہیں لیا، لیا تو ایک خادم ہی کا نام لیا، یہ شفقت ہوتی ہے بزرگوں کے خدام پر ایک مرتبہ حضرت نے میری الہیہ کو ایک کپڑا بطور برک دیا، اس پر ایک خادم نے عرض کیا کہ فلاں آپ کی رشتہ دار پوتی ہے اس کے لیے بھی دیکھئے فرمایا ہم کسی بیٹی پوتی کو نہیں جانتے ہمارے پوتے وہی ہیں جن کو اللہ کے لیے ہم سے تعلق ہے۔

## اہل اللہ کی رشتہ داروں سے محبت

اس کے معنی نہیں کہ اولاد اور رشتہ داروں سے ان کو تعلق نہیں ہوتا، ان کو تعلق سب سے ہوتا ہے چنانچہ اگر کوئی ان کے رشتہ داروں سے بدسلوکی کرتے تو اول جوش انہیں کو ہو گا کیونکہ ادائے حقوق ضروری ہے اور اہل اللہ سے بہتر کوئی ادائے حقوق نہیں کر سکتا کیونکہ یہ حقوق کو شریعت کے موافق ادا کرتے ہیں اور شریعت سے بہتر کوئی حقوق

کو نہیں جان سکتا اور وہ جوش بجا ہوتا ہے کیونکہ کسی شخص کے رشتہ داروں کے ساتھ بدسلوکی وہی شخص کر سکتا ہے جس کو اس شخص کے ساتھ محبت نہ ہو، رشتہ دار تو بڑی چیز ہیں ادنیٰ تعلق جس چیز کو محبوب کے ساتھ ہوتا ہے محب کے نزدیک وہ بھی محبوب ہوتی ہے۔ دیکھنے سک لیلیٰ کے ساتھ مجنون نے کیا بر تاؤ کیا اس کو گود میں اٹھالیا، کسی نے کہا کہ یہ کیا حرکت ہے تو وہ کہتا ہے:

پاسبان کوچہ لیلی است ایں<sup>(۱)</sup>

محبت ایسی ہی چیز ہے یہ وجہ اہل اللہ کے اس غصہ کے بجا ہونے کی حضرت شیخ عبدالقدوس رحمۃ اللہ علیہ کے ایک بیٹے کے ساتھ بعض خلفاء شیخ نے بدسلوکی کی تو شیخ کو بڑے غصہ کا خط ان کے پاس گیا، ان کا غصہ دراصل ان رشتہ داروں کی طرف داری سے نہیں ہوتا بلکہ اس وجہ سے ہوتا ہے کہ مدئی محبت کا دعویٰ جھوٹا ثابت ہوا اس تصعن<sup>(۲)</sup> سے وہ بھڑک اٹھتے ہیں تو کوئی یہ سمجھے کہ اہل اللہ کو اولاد سے کوئی تعلق نہیں یا ان کو ہم سے بھی زیادہ تعلق ہوتا ہے چنانچہ ہمارے وطن میں ایک معلمہ کے پاس ایک لڑکی پڑھنے آئی، وہ لڑکی سید کی تھی، تو اس معلمہ نے خواب میں دیکھا کہ حضرت سیدہ فاطمہ رضی اللہ تعالیٰ عنہا تشریف لاکیں اور کہا ہماری بیچی آئی ہے اس پر اچھی طرح توجہ رکھنا، دیکھنے کتنے بیدر شستہ کا یہ خیال ہے۔ غرض اہل اللہ کو عزیز واقارب سے بھی محبت ہوتی ہے اور تبعین سے بھی ہوتی ہے اور انہیں کی محبت کا عکس قبیعین کی محبت میں دکھائی دیتا ہے اس کے ساتھ تمہاری محبت دراصل ان کی محبت تمہارے ساتھ ہے تو گواں وجہ سے کوئی ظاہر پرست محبت کا انکار کر دے کہ کہاں بندہ اور کہاں خدا۔ بندہ کا کیا منہ ہے کہ خدا سے تعلق جوڑے لیکن جب ہم یہ کہتے ہیں کہ وہ تعلق بندہ نے نہیں جوڑا بلکہ خدا تعالیٰ نے جوڑا ہے تو اس پر کیا اعتراض ہو سکتا ہے غرض خدا کی محبت کا وجود قلوب میں ہے اور ضرور ہے اور خدا کی محبت تو بندہ کی غذا ہے خواہ محبت کو مصدر معروف کہو یا مجھوں کہو کوئی صورت بھی ہو محبت خدا بندہ کی حیات روحانی کے لیے شرط ہے جیسے غذا حیات بدنی کے لیے شرط ہے، بے غذا کے زندگی نہیں رہ سکتی۔ جب محبت بندہ کی غذا مہمی تو اس کی ضد یعنی بعض

(۱) ”یہ لیلیٰ کے کوچ کا چکر کیا رہے“ (۲) اس بناوٹ کی وجہ سے ان کو غصہ آیا

تو بڑی چیز ہے بلکہ عدم محبت بھی مرنے کے لیے کافی ہے جیسے مرنے کے لیے یہی ضروری نہیں کہ زہر کھالیا جاوے بلکہ غذا کا بند کر دینا کافی ہے تو جس چیز کے لیے یہ کہا جائے کہ یہ محبت کی ضد یعنی بغض پیدا کرنے والی ہے وہ توسیب سے بدتر چیز ہوگی وہ چیز کہر ہے یہ حق تعالیٰ کے نزدیک مبغوض ہے۔

### تواضع

إِنَّهُ لَا يُحِبُّ الْمُسْتَكْبِرِينَ (اللّٰهُ تَعَالٰی غرور کرنے والوں کو پسند نہیں فرماتے) میں اسی کو بیان فرمایا گیا ہے ”لا یحب بمحقی یبغض“ ہے اور نکتہ اس میں وہ ہے جو بیان ہوا کہ اپنی محبوبیت اور بندہ کی محبت پر نظر کر کے یہ یبغض کی ضرورت ہی نہیں لا یحب ہی کو کافی قرار دیا گیا۔ خلاصہ یہ کہ بکر مبغوض ہے<sup>(۱)</sup> اور بدترین چیز ہے جب یہ ایسا ہے تو اس کا مقابل بہترین اشیاء اور حق تعالیٰ کے نزدیک محبوب ہوگا اور وہ تواضع ہے تو اسے بھی محبوب ہے اور اس وجہ سے بھی ضروری ہے کہ تواضع کبر کا علاج ہے اور کبر کا علاج ضروری ہے کیونکہ یہ بدترین مرض اور ام الامراض ہے اور یہ مرض عام ہے تو بیان تواضع کا اختیار کرنا مفید عام مضمون ہوا۔ اس واسطے اس حدیث کو اختیار کیا گیا ہے حاصل یہ کہ کبر کا علاج تواضع ہے اب ضروری ہے کہ تواضع کے معنی بیان کیے جائیں۔

### تواضع کی حقیقت

میں مختصرًا اس کی حقیقت بیان کر کے ختم کرتا ہوں۔ تواضع کی حقیقت عوام جملاء میں تو یہ ہے کہ مہمان کی خاطر کی جاوے، پان پتہ اس کے سامنے رکھا جاوے، کھانا کھلایا جاوے، نرم زبان سے بولا جاوے اس کے لیے دوسرا لفظ خاطر کرنا ہے، کہتے ہیں فلاں آدمی بڑی خاطر کا آدمی ہے اسی کو ذرا پڑھے لکھے مگر جاہل ہی یوں کہہ دیتے ہیں کہ فلانے کے بیہاں مہمان کی بڑی تواضع ہوتی ہے۔ بہر حال یہ معنی تو عرفی ہیں اور حقیقی معنی سے یہ معمولی لیاقت کے لوگ بھی واقف نہیں حتیٰ کہ نئے لوگوں میں جو

(۱) عکبر اللہ کے غصب کا باعث ہے

اعلیٰ درجہ کے نئے تعلیم یافتہ ہیں بی اے اور ایم اے والے وہ بھی اس حقیقی معنی سے بے خبر ہیں بلکہ وہ تو لفظ بھی صحیح نہیں بولتے کیونکہ اردو زبان کی شاگردی فارسی سے پیدا ہوتی ہے جس سے یہ لوگ بے بہرہ ہیں بلکہ اردو کا الاتک ان کا غلط ہوتا ہے چنانچہ ایک تعلیم یافتہ سب بچ نے ایک فریق کے اظہار قلبند کرنے میں اعتراض "ز" سے لکھا تھا، اس فریق نے دیکھ کر اعتراض کیا کہ اعتراض ز سے نہیں ہے کہا غلطی ہوئی ظ سے ہے تو یہ لوگ الفاظ تک خلط بولتے ہیں تواضع کو توازے بولتے ہیں۔ غرض اس کے صحیح معنی سے یہ لوگ سب کے سب نا آشنا<sup>(۱)</sup> ہیں جن میں بعضے تو ایسے ہیں کہ لفظ سے بھی نا آشنا اور بعضے لفظ جانتے ہیں مگر معنی سے نا آشنا ہیں اچھی طرح جان لیجئے کہ تواضع لفظ عربی ہے اور جن معنوں میں عوام نے استعمال کیا ان معنوں میں تو عربی زبان میں یہ لفظ کہیں آیا ہی نہیں اس پر ایک قصہ یاد آ گیا۔ ایک دیہاتی لڑکا تھا اس نے ایک استاد سے کریما<sup>(۲)</sup> شروع کی جب یہ شعر آیا

دل اگر تواضع کنی اختیار شود خلق دنیا ترا دوستدار<sup>(۳)</sup>  
 استاد نے پوچھا جانتے ہو تو اضع کس کو کہتے ہیں کہا اجی ہاں! یہی پان پتہ دے دینا یہ تو ایک گنوار کی بات ہے پڑھے لکھوں کے نزدیک جو معنی ہیں وہ بھی اسی کے قریب قریب ہیں، صرف لفظ دوسرے ہیں ان کے نزدیک تواضع کے معنی ہیں نرمی سے بولنا، جھک جھک کر سلام کرنا، جھوٹی باتیں بنانا، حقیقت سے دونوں دور ہیں۔ صاحبو! اس کے معنی حقیقت میں اپنے آپ کو پست سمجھنا ہیں، نہ پست بنانا، یہ جھک جھک کر سلام کرنا اور باتیں بہ تکلف پست بنانا ہے یعنی بناوٹ ہے نہ حقیقت بلکہ حقیقت میں تو آج کل تواضع تکبر ہے جو تواضع کی ضد ہے اور اس پر ترجیح نہ کیجئے کیونکہ میں ایک امتحان بتاتا ہوں جس کسی کو آپ بہت متواضع دیکھیں جو بار بار جھک جھک کر سلام کرتے ہوں اور بہت ہی منکر انفس ہوں اور ہر شخص سے آپ اور جناب سے بات کرتے ہوں اور اپنے آپ کو یہ کہے کہ میں کس قابل ہوں، میں تو محض نالائق ہوں تو جس وقت وہ یہ کہیں کہ میں

(۱) نادائف (۲) فارسی کتاب (۳) یعنی اے دل اگر تواضع اختیار کرے تو تمام مخلوق تیری دوست بن

نالائق ہوں اس وقت آپ ذرا کمہ دیجئے ہاں صاحب واقعی آپ تو نالائق ہیں پھر دیکھیے وہ کتنا ناچلتے ہیں اور امید تو ہے کہ ساری عمر کے لیے دشمن ہو جائیں گے۔ اگر یہ بناوٹ نہ تھی اور جمود نہیں تھا اور وہ دل سے یہ الفاظ کہتے تھے تو یہ غصب اور کینہ کیوں ہوا۔ معلوم ہوا کہ اپنے آپ کو نالائق صرف اس واسطے کہا جاتا ہے تاکہ دوسرا ان کی زیادہ تعریف کرے کہ فلاں بڑے متواضع ہیں اپنے آپ کو کچھ سمجھتے ہی نہیں تو صورت تو متواضع کی ہے مگر حقیقت میں بڑا بنتا اور تکبیر کرنا مقصود ہے جو متواضع کی ضد ہے اور جو واقعی متواضع ہیں وہ ایسے لصن کے الفاظ کبھی نہیں کہتے اس لیے ان کی نسبت اکثر لوگ یہی کہتے ہیں کہ ان میں متواضع اور اخلاق نہیں ہیں کسی کو منہ ہی نہیں لگاتے۔ صاحبو! ان میں بناوٹ نہیں، سچے اخلاق ہیں جھوٹے نہیں، ان کا تو حکیمانہ قول یہ ہے کہ اگر کوئی منہ پر تعریف کرے تو اس تعریف سے نہ انکار کرو، نہ اس کو منع کرو کیونکہ اس سے اور زیادہ تعریف کرے گا اور دوسرے دیکھنے والے بھی تمہارے معتقد ہو جائیں گے بلکہ خاموش ہو رہو وہ اپنا سامنہ لے کر خود خاموش ہو جاوے گا اور سب سمجھیں گے یہ بالکل بے حس آدمی ہے جو تعریف سے کچھ بھی خوشی ظاہر نہیں کرتا، بت بن کر بیٹھ گیا، پھر آئندہ نہ کوئی تعریف کرے گا نہ عقیدت مند ہو گا، یہ ہے حقیقی متواضع۔

### آج کل کا دستور

آج کل ایک اور طریقہ لکلا ہوا ہے پہلے لوگ تو جب کوئی ان کی تعریف کرتا تھا انکسار کے الفاظ کہتے تھے کہ جناب میں اس قابل کہاں ہوں آپ بناتے ہیں۔ من آنم کہ من دامن (۱) یہ اگر بناوٹ ہی تھی مگر خیر صورت تو متواضع کی تھی اور اب طریقہ لکلا ہے کہ اپنی تعریف کا شکریہ ادا کرتے ہیں کہ میں اس عنایت کا نہایت شکریہ ادا کرتا ہوں کہ آپ نے مجھ کو ان القاب سے نوازا، مطلب یہ ہے کہ ایسے ہی الفاظ سے مجھے یاد کیا کیجئے اور میں اس قابل ہوں اس میں صورت بھی متواضع نہیں رہی لکلا ہوا تکبیر ہے۔ غرض تکبیر لکلا ہوا ہو یا ڈھکا ہوا چھپتا نہیں ہے۔ برداشت سے حال معلوم ہو جاتا ہے پھر حیسا واقع

(۱) میں اپنے آپ کو خوب جانتا ہوں۔

میں ہوتا ہے ویسا ہی حکم کیا جائے گا اگر واقع دل میں بڑا بننا چاہتے ہو تو چاہے نالائق بُو یا خاکسار بُو تکبیر ہی کا حکم ہو گا اور اگر دل میں پستی اور انکسار ہے تو خواہ کوئی لفظ بھی زبان سے نہ کہو اور مدح (۱) سن کر تکبیرین کی طرح خاموش ہی پیٹھے رہو، تب بھی تکبیر نہیں تو واضح ہی ہے ہمارے ایک بزرگ استاد تھے، ان کی عادت تھی کہ جب کوئی ان کی تعریف منہ پر کرتا ہے تو خاموش مخفی ہو جاتے ہیں اس سے ناواقف دیکھنے والا یوں سمجھتا کہ یہ اپنے آپ کو اس تعریف کا اہل سمجھتے ہیں اور یہ تکبیر ہے مگر دوسرا وقت ان کی یہ حالت تھی کہ دیوبند کے قریب امیا امیا گاؤں ہے اس میں آموں کی دعوت ہوئی۔ دائی نے سواری تک نہیں پہنچی یہ بزرگ مع رفقاء کے پیدل چلے گئے جب وہاں سے آم کھا کر چلنے لگے تب بھی بلانے والے نے سواری کو نہ پوچھا، پیدل ہی چلتے چلتے وقت گھر والوں کے واسطے اس نے آم دیئے۔ ظاہر ہے کہ مولانا کو اور وہ سے زیادہ حصہ دیا ہو گا، مولانا نے اپنا حصہ لٹکی میں باندھ لیا۔ مولانا دہلی میں شہزادوں کی گودوں میں پلے ہوئے تھے اور بہت نازک بدن تھے بوجھ لے چلنے کی عادت کہاں، اس گھڑی کو کبھی اس ہاتھ میں لیتے اور کبھی اس ہاتھ میں لیتے، بمشکل دیوبند کے قریب پہنچے۔ جب بازار کے قریب پہنچ تو تھک کر اس گھڑی کو سر پر رکھ لیا تو بڑا آرام معلوم ہوا۔ تو فرماتے ہیں کہ میاں پہلے سے یہ ترکیب سمجھ میں نہ آئی بڑے آرام سے آتے، سر پر گھڑی رکھے ہوئے چلے جاتے ہیں اور دونوں طرف سے سلام ہوتے جاتے ہیں اور مصلحتی ہوتے جاتے ہیں اور مولانا بے تکلف چلے جاتے ہیں۔ مدرسہ تک اسی طرح چلے گئے راستے میں معتقدین نے لیتا بھی چاہا مگر کسی کو نہیں دیا۔ ہشاش بشاش (۲) ذرا طبیعت پر بار نہیں تھا۔ لوگ عموماً وضع کی پابندی کو اچھا سمجھتے ہیں اور اس کو ضروری کہتے ہیں اور کہتے ہیں کوئی عادت تاو قتیلہ خلاف شرع نہ ہو گناہ ہے۔ میں کہتا ہوں اکثر اوضاع کی بناء ترفع پر ہے (۳) البتہ اگر کسی میں ترفع نہ ہو اور اس میں یہ بات پیدا ہو گئی ہو جو مولانا میں تھی کہ کسی وقت اپنی وضع کے خلاف کام کرنے پر نفس کو ذرا رکاوٹ نہ ہو تو وہ شخص متنکر نہیں اور اسکی عادات بھی بری نہیں ورنہ پابند وضع یقیناً متنکر ہے میں یہ نہیں کہتا کہ سب پاخچا پاخچ سیر بوجھ ہی لادو

(۱) تعریف (۲) خوش بخش (۳) اکثر خاص قسم کی وضع اختیار کرنے کا سبب خود کو بڑا ظاہر کرنا ہی ہوتا ہے

مگر کچھ تو کرو اخلاق کی اصلاح کی طرف کسی کو توجہ نہیں۔

### صحبت بزرگان

ہماری طرف ایک بزرگ مولانا مظفر حسین صاحب تھے وہ اپنے معمولات کے بہت پابند تھے، تہجد سفر میں بھی قضا نہ کرتے تھے اس وقت ریل نہ تھی لوگ بھلیوں (۱) میں سفر کیا کرتے تھے۔ مولانا اس میں بھی تہجد پڑھتے تھے مگر کبھی اس ضرورت کے لیے بھلی کو ٹھہرایا نہیں کیونکہ اس سے دوسرا رفقاء کا حرج ہوتا یا کم از کم گاڑی بان کا تو حرج ہوتا اور عارفین کسی کی کلفت کو بھی گوارا نہیں کرتے بس یہ کرتے کہ گاڑی سے آگے بڑھ جاتے اور دور کعت پڑھ لیتے جب گاڑی نزدیک آتی آگے بڑھ جاتے پھر دور کعت پڑھ لیتے، اسی طرح تہجد ختم کرتے۔ بھلا آج تو کوئی شیخ صاحب کر کے دکھاویں اور تو سفر میں تہجد ہی کون پڑھتا ہے اور کسی کو شوق ہوا تو بس بھلوان (۲) کم بخت کی مصیبت ہے کہ گھنٹہ بھر تک گاڑی روکے کھڑا رہے، تہجد اور راحت رسانی خلوق دنوں کو جمع کر کے دکھاو۔ ان ہی مولانا مظفر حسین صاحب ہی کا قصہ ہے کہ ایک دفعہ مولانا دہلی سے کرایہ کی ایک بھلی میں چلے، گاڑی بان سے دیہا تیوں کی طرح باتیں کرتے رہے تاکہ وہ ما نوس ہوں کیونکہ رفیق سفر کو ما نوس کرنا بھی حق رفاقت ہے پھر اس سے باتوں باتوں میں معلوم ہو گیا کہ یہ بھلی رنڈی کی ہے مولانا کو بڑی وحشت ہوئی کیونکہ آپ بڑے متقدی تھے، ان کا تقویٰ مشہور ہے وہ ایسی گاڑی میں کیوں کرسوار ہو سکتے ہیں جو حرامِ کمائی سے تیار کی گئی ہو مگر کمال یہ ہے کہ آپ نے اتنے میں جلدی نہیں کی۔ سنتے ہی فوراً نہیں اتر پڑے اس خیال سے کہ گاڑی بان کی دل شکنی نہ ہو، تھوڑی دور جا کر پیشاب کے بہانے سے اترے پھر اس سے کہا کہ اب تو پیدل چلنے کو جی چاہتا ہے گاڑی بان سمجھ گیا اور عرض کیا کہ میں سمجھ گیا ہوں۔ اب بہتر ہے مجھ کو رخصت فرمائیے، فرمایا یہ نہیں ہو سکتا، میرے کرایہ کے سب ممکن ہے کہ کوئی کرایہ لوٹ گیا ہو تو یہ خسارہ مجھ کو گوارا نہیں، اسی طرح کا ندھلے تک بھلی لائے اور خود پیادہ تشریف لائے یہاں پہنچ کر پورا کرایہ

(۱) بیل گاڑیوں میں (۲) بیل گاڑی چلانے والا

دے کر رخصت کیا۔ یہ کمال یہ باتیں بزرگوں کی صحبت سے حاصل ہوتی ہیں۔ حضرت صحبت میں رہ کر دین آتا ہے میں بقسم کہتا ہوں کہ کتابوں سے دین نہیں آتا، ضابطہ کا دین تو کتاب سے آسکتا ہے مگر حقیقی دین بلا کسی کی جو تیار سیدھی کیے بلکہ بلا جو تیار کھائے نہیں آسکتا۔ دین کسی کی خوشامد نہیں کرتا، دین ان ہی خزوں سے آتا ہے، اب جس کا بھی چاہے لے اور جس کا بھی چاہے نہ لے، اکبر ایک اچھے شاعر تھے ان کا کلام حکیمانہ ہوتا ہے اس کا مرصع ہے:

دین ہوتا ہے بزرگوں کی نظر سے پیدا

### انداز تربیت

یہ بات بالکل صحیح ہے اہل اللہ میں ایک کمال یہ ہوتا ہے کہ تقویٰ کے ساتھ کسی کی دل ٹکنی نہیں کرتے ان سے کسی کو تکلیف نہیں پہنچتی ہاں اگر کوئی اصلاح کی استدعا کرے تو اس کی ضرورت سے تنبیہ اور پوری سیاست کرتے ہیں کیونکہ بلا اس کے اصلاح نہیں ہو سکتی یہ ایسا ہے جیسے فصاد<sup>(۱)</sup> زخم کا علاج کرتا ہے کہ جہاں چیرے کی ضرورت ہے اگر وہاں وہ زخم نہ کرے تو باعث ضرر ہے اور ایسے زخم کی صورت میں فصاد کو حرم دل نہ کہا جائے گا بلکہ ظالم کہیں گے اس لیے جہاں اصلاح میں سیاست کی ضرورت ہو وہاں اہل اللہ پوری سیاست کرتے ہیں مگر سیاست میں بھی امکان بھرنزی کا پہلو نہیں چھوڑتے۔ ان ہی بزرگوں کا یعنی مولانا مظفر حسین صاحب کا قصہ ہے۔ انہوں نے کہا کہ ایک پہلوان مسجد میں آیا غسل کرنا چاہتا تھا۔ موذن نے اس کو ڈالنا اور کہا نماز کے نہ روزے کے مسجد میں نہانے کے لیے آجائے ہیں ان بزرگ نے ڈالنے والے کو منع کیا اور خود اس کے نہانے کا پانی بھرنا شروع کر دیا اور اس سے کہا ماشاء اللہ تم تو بڑے پہلوان معلوم ہوویے ہوویے تو زور بہت کرتے ہو، ذرا لاقس کے مقابلہ میں بھی تو زور کیا کرو، نفس کو دبایا کرو اور بہت کر کے نماز پڑھا کرو۔ پہلوانی تو یہ ہے بس وہ شخص پانی پانی ہو گیا اور بہت شر مایا، اسی وقت سے نماز کا پابند ہو گیا۔ اسی طرح ان ہی مولوی صاحب کا قصہ ہے

(۱) پہنچنے لگانے والا جراح

کہ انہوں نے ایک رئیس سے کہا کہ تم نماز کیوں نہیں پڑھتے، انہوں نے کہا کہ نمازوں پر  
پڑھ لیں مگر وضو کی بخی ایسی ہے کہ ہمارے بس کی نہیں، بار بار واڑ کو اتار کر چڑھائے یہ  
رئیس واڑھی چڑھانے کے عادی تھے۔ مولوی صاحب نے کہا کہ آپ بے وضو نماز پڑھ  
لیا کریں مگر پابندی کے ساتھ پڑھتے۔ رئیس نے کہا کہ بے وضو نماز پڑھنے سے گناہ تو نہ  
ہوگا فرمایا آپ بے فکر رہیں اگر گناہ ہوگا تو مجھے ہوگا، آپ تو میرے کہنے سے پڑھیں  
گے اب کیا تھا مجبوراً نماز شروع کرنا پڑی اور مولوی صاحب کی یہ برکت تھی کہ اول ہی  
وقت یہ بات خیال میں آئی کہ اتنا تو میں بھی جانتا ہوں کہ بدون (۱) وضو نماز نہیں ہوتی یہ  
تو ان کی شفقت تھی کہ مجھ کو راہ پر لگادیا اور قطع جلت کے لیے یہ گنجائش دے دی تو بے  
وضو پڑھنے کی نوبت نہیں آئی اور خود مولوی صاحب کو بھی یہی مقصود تھا اور ان رئیس کے فہم  
پر اعتماد تھا تو وہ گنجائش صرف صورۃ تھی، حقیقتاً نہ تھی۔ پھر جب بار بار واڑھی چڑھانے  
میں وقت معلوم ہوئی واڑھی بھی چھوڑ دی، بس اہل اللہ میں اس قدر شفقت ہوتی ہے کہ  
خلق خدا کو اولاد کے برابر اور بھائیوں کے برابر سمجھتے ہیں۔ یہ بات یاد رکھو کہ غیروں سے  
ہرگز سختی نہ کروہاں جس پر تمہاری حکومت ہواں کے ساتھ سیاست سے کام لو ہر جگہ سختی نہ  
کرو، یہ شفقت ہی کا اثر ہے کہ اسلام اس قدر پھیلا۔

### حقانیت اسلام

چنانچہ حضور ﷺ کی شفقت کے متعلق ارشاد ہے: وَلَوْ كُنْتَ فَظَّا غَلِيظَ  
الْقَلْبِ لَأْنْفَضُوا مِنْ حَوْلِكَ یعنی اگر آپ بدگو اور سخت ہوتے تو کوئی بھی آپ کے  
پاس نہ پہنچتا سب ادھر ادھر بھاگ جاتے اور یہ سب کو معلوم ہے کہ آپ کے پاس  
مسلمانوں کا بہت اجتماع تھا تو معلوم ہوا کہ آپ بدگو اور سخت نہ تھے جیسا کہ تاریخ سے  
بخوبی ثابت ہے یہ وجہ ہے اجتماع کی اور حریت ہے کہ آج کل بعض لوگ تاریخ کو بھی  
نہیں دیکھتے اور بے دھڑک کہہ دیتے ہیں کہ اسلام بزور شمشیر (۲) پھیلا اس کا جواب  
مولانا محمد قاسم صاحب نے خوب دیا تھا کہ شمشیر کے لیے شمشیر زن کہاں سے آئے تھے

(۱) بغیر (۲) توارکے زور سے

اگر وہ شمشیر زن بھی بزور شمشیر آئے تھے تو یہ سلسلہ مولود کو متلزم ہے لامحالہ کہیں کہنا پڑے گا کہ شمشیر زنوں میں اسلام بلازور شمشیر آیا تھا۔ جب کچھ لوگوں میں اسلام بلازور شمشیر آیا تو اور وہ میں اس طرح آنے سے کون سی چیز مانع ہے پس ثابت ہو گیا کہ اسلام بزور شمشیر نہیں پھیلا اسلام تو اصلاح کے لیے اور تواریخ فتح شر کے لیے ہے نہ کہ اصلاح کے لیے جہاد سے اشاعت اسلام مقصود نہیں بلکہ حفاظت اسلام مقصود ہے لوگ ان دونوں میں فرق نہیں سمجھتے اس کے لیے خواہ خواہ اعتراض کرتے ہیں جن لوگوں کی بابت یہ کہا جاتا ہے کہ انہوں نے بزور شمشیر اسلام پھیلایا۔ ان کے حالات دیکھنے تو معلوم ہو گا کہ اسلام تواریخ سے پھیلایا اپنی پاکیزہ تعلیم سے حضرت ابو عبیدہ رضی اللہ تعالیٰ عنہ اسلامی لٹکر کے سردار تھے، ایک جگہ جنگ میں عیسائیوں سے عارضی صلح ہوئی ایام صلح میں لٹکر اسلام کے سپاہی کے ہاتھ سے ان کے بادشاہ کی تصویر کی آنکھ پھوٹ گئی، عیسائیوں کو سخت ناگوار ہوا۔ حضرت ابو عبیدہ رضی اللہ تعالیٰ عنہ سے شکایت کی کہ اس وقت تو مسلمان کا پلہ ہر طرح سے غالب تھا۔ یہ ممکن تھا کہ ساعت بھی نہ کرتے بلکہ اس تصویر کو بھی اکھاڑ کر چھینک دیتے مگر اسلامی تعلیم کا اثر دیکھنے کہ انہوں نے اپنی غلطی کو تسلیم کیا اور کہا کہ ہم نے قصد ایسا نہیں کیا اور ہم اس کا بدله دینے کو تیار ہیں۔ حضرت ابو عبیدہ رضی اللہ تعالیٰ عنہ کھڑے ہو گئے کہ اس تصویر کے بدلتے تم میری آنکھ پھوڑ لو۔ بس فوراً ہی مخالفوں کی گرد نیں جھک گئیں، یہ اخلاق تھے جنہوں نے اسلام کو پھیلایا اور آنکھیں بند کر کے تو جس کا جی چاہے کہہ لے، میں کہتا ہوں کہ تواریخ کے زور سے اگر اسلام پھیلایا بھی جائے اور بزور کسی کو مسلمان بھی کیا جائے تو اس کا اسلام ایسا ہونا چاہیے کہ تواریخ میں ندارد، ہو جائے وہ کون چیز تھی جو تواریخ کے بعد بھی اسلام کو قلوب میں برقرار رکھتی تھی وہ اسلام کی حقانیت ہی تھی کہ ایک دفعہ کلمہ پڑھنے کے بعد جان جاتی رہے مگر اسلام نہیں چھوٹ سکتا اور پھیلانے کا ذریعہ اخلاق تھے جس کا نمونہ مولانا مظفر حسین صاحب کے بعض واقعات سے معلوم ہوا ہے۔

## مولانا مظفر حسین کی تواضع

انہی بزرگ کا قصہ ہے کہ ایک دفعہ راستہ میں ایک بوڑھے کو دیکھا کہ بوجھ سر پر لئے ہوئے آ رہا ہے اور تھک گیا ہے آپ سے نہ رہا گیا اس سے کہہ سن کر اس کا بوجھ اپنے سر پر رکھ لیا حالانکہ خود بھی جوان نہ تھے، اس نے کہا بھی کہ میاں جی تم بھی بوڑھے ہی ہو کہا کہ میں اول تو تجھ سے کم بوڑھا ہوں دوسرے تازہ دم ہوں اس کا بوجھ لیے دور تک چلے گئے اور اس سے باتیں کرتے رہے اس نے کہا کہ میں مولوی مظفر حسین سے ملنے کا بہت مشتاق ہوں سنا ہے کہ وہ آج کل ادھر آئے ہوئے ہیں۔ انہوں نے کہا کہ ہاں میں ان سے ملا دوں گا یہاں تک کہ جب اس کے گاؤں میں پہنچ گئے وہاں پہنچ کر پھر اس نے کہا کہ بھائی یاد رکھو مجھ کو مولوی مظفر حسین سے ضرور ملا یو اس وقت فرمایا کہ مظفر حسین تو میں ہی ہوں وہ نہایت شرمندہ ہوا اور ان کے قدموں میں لوٹنے لگا، مولانا نے کہا کہ بھائی شرمندگی کی کیا بات ہے ایک مسلمان کا کام کر دیا تو کیا ہو گیا اور انہی مولانا کی حکایت ہے جو بالکل اس کی مصدقہ ہے۔

شندید کہ مردان راہ خدا      دل دشمنان ہم نکر دند نگ  
ترا کے میسر شود ایں مقام      کہ با دوستانت خلاف است وجگ<sup>(۱)</sup>

ایک قصہ ہے بیڈولی کسی سفر میں مولانا وہاں پہنچ اور سرائے میں ٹھہرے وہاں ایک مہاجن بھی مع اپنے لڑکے کے ٹھہرا ہوا تھا لڑکے کے ہاتھ میں سونے کے کڑے تھے، اس نے مولانا سے سب پتہ وغیرہ پوچھا جیسے آپس میں مسافر پوچھتے ہیں کہ آپ کہاں سے آئے ہیں اور کہاں جائیں گے مولانا نے فرمایا کہ میں صبح کو فلاں جگے جاؤں گا۔ چنانچہ مولانا شب کو تجد پڑھ کر منزل مقصود کی طرف روانہ ہو گئے اس نے کی جب آنکھ کھلی تو اس نے دیکھا تو لڑکے کے ہاتھ میں کڑے ندارد، حضرت مولانا نہایت غریبانہ حالت سے دیکھ رہے ہیں، نینے نے خیال کیا کہ ضرور غریب سا آدمی جو یہاں

(۱) ”یعنی میں نے سنا ہے کہ مردان راہ خدا نے دشمنوں کے دل کو بھی رنجیدہ نہیں کیا ہے تجوہ کو یہ مرجب کب حاصل ہو سکتا ہے اس لیے کہ دشمنوں کے ساتھ بھی تیری لڑائی اور ان سے خلافت ہے“

ٹھہرا ہوا تھا کڑے اتار کر لے گیا، اس نے پہنچ تو مولانا سے پوچھ ہی لیا تھا، بس اٹھ کر سید ہے اس کی طرف کو ہولئے، مولانا جائی رہے تھے بنی نے آواز دی، حضرت نے فرمایا کہ بھائی کیوں کیا ہے اس نے پاس جا کر ایک گھونسا لگایا اور کہا کڑے لے کر چلے آئے اور کہتے ہیں کیا ہے، چلو تھانہ کو اس پر حضرت نے جی میں کہا کہ تو کیوں ایسی حالت میں رہتا ہے جو اس کا تیری طرف ایسا نیخیاں ہوا تیر اعلان یہی ہے۔ پھر حضرت نے فرمایا کہ بھائی چل چنانچہ چلتے چلتے جھنجرانہ کے قریب آئے تھانہ آبادی کے باہر تھا، تھانیدار مولانا کا معتقد تھا جوں حضرت مولانا کو دور سے دیکھا، سروقد تقطیم کے لیے کھڑا ہو گیا، اب تو بنیا گھبرا یا اور سمجھا یہ کوئی بڑے آدمی ہیں، مولانا نے فرمایا ذرورت میں تجھے کچھ نہ کہنے دوں گا۔ چنانچہ تھانیدار نے جب اس کی خبر لیتی چاہی تو مولانا نے کہا اگر اس سے کچھ بھی کہو گے تو مجھے سخت تکلیف ہوگی اور بنیے سے کہہ دیا جا بھاگ جا بھاگ جا پھر مولانا فرمایا کرتے تھے کہ مجھے اس واقعہ سے بڑا نفع ہوا، جب لوگ مجھ سے مصافی کرتے ہیں اور ہاتھ چوتے ہیں تو میں نیخیاں کرتا ہوں کہ مظفر حسین اللہ پاک کا تجھ پر بڑا فضل ہے کہ تجھے ان لوگوں کی نظر میں معزز بنا دیا ہے ورنہ تیری حیثیت تو وہی ہے جو اس بنیے کی نظر میں تھی۔ یہ ہیں اخلاق اہل اللہ کے اور یہ ہیں تواضع کہ دل و شمنان ہم غرددند تگ (شمنوں کے دل کو بھی رنجیدہ نہیں کیا) کتاب میں تو پڑھا ہی ہو گا مگر یہ اس کی نظیریں اس زمانہ تک موجود ہیں۔

### عزت کی قیمت

اب تو کسی کو ایک سخت لفظ کہہ دینے سے تو ہیں کی نا لش<sup>(۱)</sup> ہوتی ہے کہ میری ہتک عزت کی گئی ایک لاکھ روپیہ معاوضہ دلایا جائے، آج کل ان چیزوں کی بھی قیمت مقرر ہوئی ہے جو متفق نہیں بس بات یہ ہے کہ ہر طرح روپیہ کی کمائی چاہیے، روپیہ ایسا مقصود بالذات ہوا ہے کہ ہر چیز کا عوض بن سکتا ہے عزت کا عوض بھی روپیہ ہو گیا، کیا ادنی

(۱) ہٹک عزت کا مقدمہ قائم ہو جاتا ہے

چیز کو عزت کا عوض بنایا حالانکہ عزت تو بے بہا چیز ہے کیونکہ وہ عظمت خداوندی کی ایک جملک ہے اس کو بھی اہل اللہ ہی سمجھ سکتے کہ عزت کی قیمت کیا چیز ہے مگر آج کل یہ مذاق ہو گیا ہے کہ مال کو عزت کی قیمت اور عوض بناتے ہیں ایک مذاق تو یہ ہے۔ اور اہل تحقیق کا دوسرا مذاق یہ ہے کہ انہوں نے ایک اور چیز کو اس کا عوض سمجھا وہ عوض یہ ہے کہ اس سے صفت تواضع کی تکمیل ہو گئی اور اس میں یہ فائدہ سمجھے کہ پھر ان کو ہاتھ و اٹھ چومنے سے عجب نہ ہو گا یہ کس قدر گران بہا چیز ہاتھ آئی، یعنی قدر ملتا کس قدر رحمت خداوندی ہے اور جب مال عزت کی قیمت بن سکتا ہے تو رحمت خدا اس کی قیمت کیوں نہیں بن سکتی۔ رحمت خدا تو بڑی چیز ہے بس دونوں مذاقوں میں فرق یہ ہے کہ آپ لوگ تو مال ہی کو سب کچھ سمجھتے ہیں وہ رحمت خدا کو سب کچھ سمجھتے ہیں ان کی عزت تو ایسی ہے کہ مال کی کوئی مقدار بھی اس کا عوض نہیں بن سکتی اور رحمت خدا اتنی بڑی ہے کہ قلیل جزو بھی بڑی سے بڑی عزت کا عوض بن سکتا ہے اس لیے انہوں نے اس کو کافی معاوضہ سمجھا، اس واسطے اور کوئی تدارک نہیں کیا بلکہ اور کوئی تدارک کرتے ہوئے یہ خوف تھا کہ وہ معاوضہ نہ جاتا رہے تو اب اس کی مثال ایسی ہو گئی کہ ایک بچہ کے ایک پتھر ماریں پھر اس کو راضی کرنے کے لیے ایک پیسہ اور ایک اشرفتی اس کے سامنے رکھیں اور اس سے کہہ دیں ان دونوں میں سے ایک لے لیں تو میں اب پوچھتا ہوں کہ اس کی عظیمی کس صورت میں ہے جس شخص نے کبھی اشرفتی نہیں دیکھی وہ تو یہ رائے دے گا کہ پیسہ لے لو کیونکہ پیسہ کام کی چیز ہے اس کی جیلی آسکتی ہے اور اشرفتی اور حکمرانی کے نزدیک برابر ہے اور جس نے اشرفتی دیکھی ہے وہ کبھی نہیں کہہ سکتا کہ پیسہ لے لے۔ وہ تو یہی کہے گا کہ ایسے ایسے صدھاپیسے اور بھی دے کر اشرفتی مل جائے تو مت چھوڑنا، سو آج لوگوں کی نظر پیسے پر ہے کیونکہ پیسہ دیکھا ہے اشرفتی کبھی دیکھی ہی نہیں جب گریں گے پیسہ ہی پر گریں گے۔

صاحب رحمت خدا وہ چیز ہے جس کے حاصل کرنے کے لیے لوگوں نے سلطنتیں چھوڑ دیں، پیسہ اور روپیہ کیا چیز ہے ایک خلق حسن کا حاصل ہونا بندگان خدا کے نزدیک دنیا اور ما نیہا سے بھی زیادہ تیقی ہے ان کو ایک گھونسا کھانے کے بعد یہ عوض مل گیا تو کیسے ممکن تھا کہ وہ اس کو کھو دیتے اور اس سے بدلتے لیتے بلکہ وہ اس کے ممنون

احسان ہوئے ہوں گے، دنیا کچھ کہا کرے ان کی نظر حق تعالیٰ کی طرف ہوتی ہے جو حق تعالیٰ کو اچھی لگے وہی ان کے نزدیک اچھا ہے ورنہ کچھ بھی نہیں۔ خلاصہ یہ ہے کہ تواضع ایک صفت حسن ہے اور نہایت ضروری کیونکہ مقابل کہر کا ہے اس کو جس طرح ممکن ہو حاصل کرنا چاہیے، مبتدی کے لیے اس کی تحریکیں کا طریقہ ہی ہے کہ بہ تکف وہ افعال کیے جاویں جو عرف کے خلاف ہوں، بازار سے سودا خود خرید لایا کرو، آج کل یہ بھی امیری کا جزو ہو گیا ہے کہ اپانی بنتے پیٹھے رہو اور تکلیف اخواہ مگر خود سودا خریدنے بازار نہ جاؤ اور امیر تو امیر معمولی آدمی بھی اس کے عادی ہو گئے ہیں جس کے متاثر سے خود بھی نالاں ہیں اور زیر باری کے مارے مرے جاتے ہیں اور کہتے ہیں خرچ پورا نہیں ہوتا اور اسی وجہ سے مال حرام لینا پڑتا ہے۔ صاحبو! یہ کیا خرافات ہے چھوڑو ان تکبر کی رسوموں کو یہ عادت خود شریعت کے بھی خلاف ہے، بازار میں جانا جناب رسول اللہ ﷺ سے ثابت ہے خود قرآن شریف میں موجود ہے: مَالٌ هُنَّا الرَّسُولُ يَا أَكُلُ الطَّعَامَ وَيَمْتَشِّي فِي الْأَسْوَاقِ (۱) اس آیت سے معلوم ہوا کہ حضور ﷺ بازار جایا کرتے تھے نیز یہ بھی معلوم ہوا کہ بازار جانے پر اعتراض کرنا مسلمانوں کا کام نہیں کیونکہ اس کو حق تعالیٰ نے مقولہ کفار کا بتالیا ہے اور کفار کی سی عادتیں اختیار کرنا اور ان کی باتیں کہنا معمولی بات نہیں کیونکہ آدمی کو جس کے ساتھ محبت ہوتی ہے اسی کی بات پر تقلید کیا کرتا ہے اور حدیث شریف میں آپ کا ہے کہ آدمی اسی کے ساتھ ہوگا جس کے ساتھ اسے محبت ہو چنا چہ ارشاد ہے المرء مع من احباب (۲) تو نتیجہ یہ ہوا کہ جس کے افعال کی تقلید کی جائے گی قیامت میں اسی کے ساتھ ہوگا۔ اب آپ سوچ لیجئے کہ یہ معمولی بات ہے یا خطرناک ہے۔

### خدا کا حق

صاحب! اس کو معمولی بات نہ سمجھئے گو دیکھنے میں یہ ذرا سی بات ہو لیکن بہت

(۱) ”اس رسول کو کیا ہوا کہ کھانا کھاتا ہے اور بازاروں میں پھرتا ہے“ (۲) انسان اسی کے ساتھ ہوگا جس سے

بڑی بات ہے۔ علاوہ تقلید کفار کے اس کا دوسرا منشایہ ہے جس کی نسبت حق تعالیٰ حدیث قدسی میں فرماتے ہیں: ”العظمۃ ازاری والکبریاء ردائی من ناز عنی فیہما قصمتہ“، (۱) یعنی عظمت اور برائی میری خاص صفت ہے جو کوئی اس میں میراثریک بننا چاہے گا میں اس کی گردن توڑا لوں گا۔ مولانا محمد مظہر صاحب نانوتوی کا قصہ ہے کہ جام خط بنانے کو آیا تو مولانا اس وقت چار پائی پر پائی کی طرف بیٹھے تھے، مولانا نے سرہانے کی طرف اشارہ کر کے فرمایا کہ بھائی بیٹھ جا اس نے سرہانے بیٹھنے سے انکار کیا، مولانا نے فرمایا تو کھڑا ہے تیرے ساتھ سب جگہوں کی برابر نسبت ہے پھر تو خالی جگہ میں نہیں بیٹھتا اور میں بیٹھا ہوا ہوں مجھے کیا ضرورت ہے کہ بیٹھا ہوا اٹھوں، جام نے عرض کیا کہ مجھ سے یہ نہیں ہو سکتا کہ سرہانے بیٹھوں، مولانا نے فرمایا کہ پھر بھائی تو جامت بنانجی دے یہ تو اٹھیں گے نہیں، اب تو یہ حالت ہے کہ سرہانے بھانا تو بڑوں کا کام ہے ہر شخص سے اتنا علیکم بھی کہے تو جوتیاں پڑیں، جام کو سرہانے بھانا تو بڑوں کا کام ہے ہر شخص سے اتنا نہیں ہو سکتا مگر جن باتوں میں شریعت نے سب کو برابر کھا ہے ان میں حدود شریعت کے اندر رہنا چاہیے جیسے سلام و مصالحہ وغیرہ کہ ان امور میں شریعت نے چھوٹے بڑے میں تفضیل نہیں کی ان میں اپنی طرف سے فرق کرنا گویا شریعت میں اصلاح دینا ہے جس کا اصل نشان تکبر ہے مثلاً جماعت میں چھوٹوں کے ساتھ کھڑا ہونے سے عار نہ کرنا بعض لوگ مسجد میں نماز اس لیے نہیں پڑھتے کہ گھٹیا لوگوں کے ساتھ کھڑا ہونا پڑے گا۔ یہ کیا خرافات ہے ان کو چاہیے کہ پھر اس دنیا میں نہ رہے جس میں گھٹیا لوگ آباد ہیں اور قیامت کے دن اس جنت میں بھی نہ جاویں جس میں گھٹیا لوگ غرباء جاویں گے بلکہ امراء سے زیادہ جاویں گے، کچھ حد ہے اس خودداری کی آجل ایسا مذاق بگزا ہے کہ ایک حکیم صاحب کے پچے نے ان کی گود میں ہم لوگوں کے آنے کے وقت کہا السلام علیکم تو اس پر اس کو سرزنش کی گئی کہ آداب عرض کہا کرو اس کا مقابلہ تو دیکھتے جی تو چاہتا ہے کہ یوں کہوں کہ خدا کی مارہواں تعلیم کرنے والے پر مگر خیر بجائے اس کے یہ کہتا ہوں کہ خدا

(۱) ”عظمت میرا تہہ بند اور برائی میری چادر ہے جو کوئی ان دنوں کے بارے میں مجھ سے جھوٹا کرے گا میں اسکی گردن توڑا لوں گا“

کی سنوارہ واللہ اصلاح کرے شریعت نے صینہ سلام میں چھوٹے بڑے میں کچھ تفضیل نہیں رکھی، ہاں لجے میں فرق ہونا چاہیے یہ تو قیر کبیر<sup>(۱)</sup> میں داخل ہے جس کی تعلیم شریعت میں ہے جس کی ایک جزئی یہ بھی ہے کہ چھوٹے بڑے کے سامنے دبی ہوئی آواز سے اور نیازمندانہ لہجے سے بولے اور کچھ سلام ہی پر موقوف نہیں ہر قسم کے کلام میں اس کا خیال رکھے، پس جب کوئی تم سے عمر میں یا رتبہ میں چھوٹا ابتداء بالسلام کرتا ہے اور اپنے رتبہ کے موافق نیازمندانہ لہجے سے سلام کرتا ہے تو یہ فرق حفظ مراتب کے لیے کافی ہے اتنے فرق کی شریعت نے اجازت دی ہے اس سے آگے بڑھنا تکبیر ہے اب جام چھوٹا بنتا ہے اور نیازمندی سے سلام کرتا ہے تب بھی اس پر اعتراض ہے واللہ تکبیر نے قلوب کو چرلیا۔ آج کل کے لوگ یہ چاہتے ہیں کہ دوسرے ہمارے سامنے ایسے رہیں جیسے جماد محض<sup>(۲)</sup> خدا نے تو ان کو انسان بنایا اور یہ ان کو جماد بنانا چاہتے ہیں یہ تو حق تعالیٰ کے کام میں اصلاح دینا ہے جام تو آپ کی اصلاح سے گھٹایا ہو یا نہ ہو مگر آپ اس اصلاح سے ضرور گھٹایا ہو جاویں گے اور عند اللہ شرعاً خلاق<sup>(۳)</sup> قرار دیئے جاویں گے، جام کو سرہانے نہ بٹایا ہے سہی پاکتی ہی بٹھاؤ مگر جس بات میں شریعت نے فرق نہیں کیا تو اس میں تو فرق نہ کرو بلکہ ہر جگہ چھوٹوں کو سرہانے بٹھانا مناسب بھی نہیں کیونکہ اس میں ان کا بھی نقصان ہو گا ان میں تکبیر پیدا ہو جاوے گا اس سے ان کا دین بھی غارت ہو گا اور دنیا کا بھی نقصان ہو گا کہ کہیں سرہانے بیٹھنے سے پٹ نہ جاویں ہاں اگر اس کا طینان ہو کہ وہ سرہانے بیٹھنے سے تکبیر نہ ہو جاویں کے تو مضاکفہ نہیں غرض تکبیر ایسا مرض ہے جس کے علاج سے غفلت نہ چاہیے یہ مرض صرف جہلاء اور عوام ہی میں نہیں بلکہ اچھے اچھے اُنہوں نے لگوں میں بھی موجود ہے اور اس کا علاج توضع ہے اور اس مرض اور علاج کی ہر وقت نگرانی کرنا چاہیے۔ بعض باتیں بہت خفیف ہوتی ہیں مگر منشاء ان کا یہی ام الامراض<sup>(۴)</sup> یعنی کبر ہوتا ہے اس وقت اس کے معالجہ کے لیے کوئی صورت توضع کی بالقصد اختیار کرنا چاہیے۔

(۱) بڑے کے اکرام میں (۲) بے جان پتھر کی طرح (۳) تمام برائیوں کی جڑ

## تمام اصلاح

میں ہر شخص کے لیے تواضع کی تمامی کامیابیاں تک بتاؤں، علاج مشترک یہ ہے کہ اپنے آپ کو کسی محقق مبصر<sup>(۱)</sup> کے سپرد کرو اور اسکو تمام حالات کی اطلاع کیا کرو اور وہ جس موقع محل میں جو تدبیر کرے اس کو اختیار کرو اس طرح تواضع حاصل کرو یہ کبر ایسی چیز نہیں ہے جس سے غفلت کی جائے اللہ والوں نے اس کے علاج کے لیے بڑے مجاہدے کیے ہیں۔ مولانا اسماعیل صاحب مسجد میں سوجاتے مسافروں کے پیر دبایا کرتے تھے، صرف اسی واسطے کہ تواضع اور تذلل<sup>(۲)</sup> پیدا ہوا یک دفعہ مولانا سفر میں لشکر سے نکل کر شہر کی کسی مسجد میں جا ٹھہرے، مؤذن عام طور سے مسافروں سے جلا کرتے ہی ہیں، ان کو بھی معن کیا، مولانا نے اس کا کہنا نہ مانا اس نے دھکے دے کر ان کو نکال دیا۔ مولانا تھوڑی دیر میں پھر اسی مسجد میں آگئے، اس نے پھر نکال دیا کئی دفعہ ایسا ہی ہوا، آخر اس نے ننگ ہو کر کہا اچھا بھائی بیٹھ، تھوڑی دیر میں لشکر سے دوسوار مولانا کو ڈھونڈتے ہوئے آئے اب تو مؤذن کے ہوش خطہ ہوئے اور سمجھا کہ اب پٹوں گا یہ کوئی بڑے آدمی ہیں۔ مولانا نے کہا کہ ڈرمت تجھے کوئی کچھ نہ کہے گا میں جاتا ہوں تجھے کھانا بھی بھجوادوں گا وہ پیروں میں گر گیا اور معافی چاہی پھر پوچھا آپ نے ایسا کیوں فرمایا، یہ میں نے اپنا علاج کیا مجھے کسی وجہ سے خیال ہو گیا تھا کہ لوگ مجھ کو بڑا سمجھتے ہیں اس کبر کا یہ علاج کیا کہ دھکے کھائے یہ اس مادہ فاسدہ کا مسہل ہو گیا<sup>(۳)</sup>۔ اہل اللہ اس طرح اس کا علاج کرتے ہیں، وہ اس کو امراض جسمانی کی طرح بلکہ اس سے بھی اشد سمجھتے ہیں، دیکھیے جو لوگ محتاط ہیں اور حفظ صحت کے شومن ہیں وہ بلا ضرورت بھی ہر فصل میں جائزے بخار کا علاج بطور حفظ ماقبل کیا کرتے ہیں اسی طرح اہل اللہ نے ادنیٰ مظنة<sup>(۴)</sup> کے موقع پر کبر کا علاج ضرور کر لیا ہے تاکہ نوبت اس کے وقوع کی آوے ہی نہیں۔

حضرت عمر رضی اللہ تعالیٰ عنہ کو ایک مرتبہ دیکھا گیا کہ کمر پر مشک لادے ہوئے مسلمانوں

(۱) کسی جانے والے عالم (۲) عاجزی (۳) اس طرح میں نے اس فاسد مادہ کا علاج کیا (۴) جب تھوڑا سا

بھی تکبر کا شے ہوا تو علاج کیا۔

کو پانی پلاتے پھرتے تھے، پوچھا گیا کہ اے امیر المؤمنین یہ کیا ہے کہا کچھ لوگ بطور وفاد آئے تھے میری مدح کی اس سے نفس میں انبساط<sup>(۱)</sup> پیدا ہوا اس کا میں نے یہ علاج کیا، حضرت علی کرم اللہ وجہہ نے کرتا پہنا، وہ اچھا معلوم ہوا تو آپ نے اس کی آشتنیں بالشت بھر کاٹ دیں تاکہ عیب پڑ جائے اور بد نما ہو جائے۔ یہ وہ حضرات ہیں جن سے زیادہ کامل نفس کوئی نہیں ہو سکتا ان کو اتنا اہتمام اس مرض کا تھا، اس بھروسہ پر نہ رہتے تھے کہ ہم نے تہذیب نفس کر لی ہے اور ایک دم بھی غوال نفس سے<sup>(۲)</sup> غفلت نہ کرتے تھے ہم کس خیال میں ہیں کہ ذرا ذکر شغل کر لیا اور مطمئن ہو گئے کہ اب ہم نفس و شیطان کے کید<sup>(۳)</sup> میں نہیں آسکتے یاد رکھو جس وقت آدمی اپنے آپ کو اچھا لگتا ہے اس وقت خدا کو برالگنا ہے یہ حضرات عشرہ مشترہ میں سے ہیں جن کی نسبت پورا اعتناد ہے کہ جنت میں ضرور جائیں گے مگر پھر بھی ان کی یہ حالت ہے کہ غوال نفس سے غافل نہیں تھے۔ تا بماچہ رسد (ہماری تو کیا حقیقت) اگر ہم مان بھی لیں کہ کسی نے تہذیب نفس کامل ہی کر لی تب بھی اس کو بے فکر ہو جانا کیا معنی تہذیب کامل ہو جانے کے وقت وہ بے شک تندrst ہے پھر کیا تندrst ہمیشہ کے لیے تندrst رہا کرتا ہے کیا ہم کو تندrst کے بعد بیماری نہیں آتی کیا ممکن نہیں کہ کسی وقت کامل کو بھی تکبر کا مرض پیدا ہو جائے جیسے ہم کو تندrst کے بعد بیماری آجائی ہے اور یہ علی سیمیل التزیل کہا جاتا ہے ورنہ ہم تندrst ہی کون سے ہوئے تھے ہمیشہ بیمار ہی رہے اور بیماری بھی ایک نہیں ہے مرض کے اندر مرض، مرض کے اندر مرض بھرے پڑے ہیں ہم تو سچ چیز گند رکنڈ ہیں<sup>(۴)</sup>، ان امراض کی شرح کہاں تک کی جاوے بس اس کی اصلاح کی تدبیر یہی ہے کہ اپنے آپ کو کسی کے سپرد کر دو وہ تفصیل جاتا ہے ہر موقع محل پر مناسب تدبیر بتا دے گا آپ کو تفصیل وغیرہ یاد رکھنے کے بارے سے سبکدوشی رہے گی، اگر کسی وجہ سے یہ میسر نہ ہو تو اس فن کی کتابیں ہی دیکھو اور متواضعین کی حکایت پڑھتے ہی رہو، یہ ہے ابتدائی علاج اس

(۱) نفس خوش ہوا (۲) ایک لمحہ کے لیے بھی نفس کی طرف سے بیکفر نہیں ہوتے تھے (۳) مکر (۴) غلامت کا

حدیث میں بصورت اخبار اس کی تعلیم دی گئی ہے۔ اس طرح پر کہ اس پر ایک وعدہ بھی کیا گیا ہے ”من تواضع لله رفعه اللہ“ یعنی جو کوئی تواضع اختیار کرے اس کو حق تعالیٰ رفت عطا فرمائیں گے اس کے معنی نہیں کہ تواضع عند الشَّرِعِ کوئی مطلوب چیز نہیں اگر کسی کو رفت کی خواہش ہے تو وہی اس کو اختیار کرے بلکہ اس کا واقعی نتیجہ بتلایا گیا ہے رہا تو تواضع کا مطلوب اور مامور بہ ہونا وہ بجائے خود ثابت شدہ چیز ہے، ثمرات کا بیان اس واسطے کیا جاتا رہا ہے تاکہ اس سے زیادہ شوق پیدا ہو، مطلب یہ کہ قطع نظر اس کے ضروری ہونے سے اگر رفت چاہتے ہو تو وہ بھی اسی سے پیدا ہوگی۔ کسی شاعر نے کہا ہے:

اگر شہرت ہوں داری اسیر دام عزت شو کہ در پرواز دار د گوشہ گیری نام عنقارا (۱) پس اگر رفتت کی تحصیل کی خواہش ہے تو اس کی تدبیر بھی تکبر نہیں ہے۔ جیسا کہ لوگوں نے سمجھ رکھا ہے اس کی تدبیر بھی یہی ہے توضع اختیار کرو مگر اللہ کی قید بھی یاد رہے کہ اللہ کے واسطے توضع اختیار کرو نہ بقصد شہرت و رفتت دے گا۔ یہ حدیث کا وعدہ ہے اور حدیث میں دنیا و آخرت کی بھی قید نہیں ہے۔ معلوم ہوا کہ دونوں جگہ رفتت نصیب ہوگی۔ ذوقی نے خوب کہا ہے:

دیکھ چھوٹوں کو ہے اللہ بڑائی دیتا آسمان آنکھ کے قتل میں ہے دھماقی دیتا  
 (اللہ تعالیٰ تواضع کرنے والے کو دنیا میں بھی بڑائی دیتا ہے اور آخرت میں تو ہے ہی)“  
 چنانچہ دنیا میں تعریف ہوتی ہے کہ فلاخ شخص بڑے منکر امراض میں اپنے آپ کو گھینچتے  
 نہیں ہر شخص سے لچھ جاتے ہیں اور جب اس میں بناؤٹ نہیں دیکھتے تو اس کی محبت اور  
 وقعت قلوب میں ایسی پیدا ہو جاتی ہے کہ بڑے سے بڑے حاکم اور بادشاہ کی بھی نہیں  
 ہو سکتی، کوئی اس کا مخالف نہیں رہتا، ہر شخص کو اس کے ساتھ ہمدردی ہوتی ہے پھر ایسے  
 شخص کی زندگی کیسی اچھی زندگی ہوگی چونکہ اس مضمون کی عام ضرورت تھی اس واسطے  
 بیان کیا گیا (یہاں پہنچ کر عصر کی اذان ہوئی تو سکوت کیا اور فرمایا میں بیان کو دومنٹ میں  
 ختم کرتا ہوں) بعد اذان فرمایا میں بیان ختم کر چکا صرف نام رکھنا باقی ہے اس وقت

(۱) ”اگر تجھ کو شہرت کی ہوں ہے تو گوشہ نشین اختیار کر اس لیے کہ گوشہ گیری نے عنقا کے نام کو مشہور کر دیا۔“

تحصیل رفت کا طریقہ بیان ہوا ہے اور مقام کا نام قوچ ہے تو عظ کا نام رفت قوچ ہونا چاہیے تھا مگر لفظی رعایت کے لیے رفت کا ترجمہ اون کر دیا جائے تو اون قوچ کا نام مناسب ہے اور راز اس نام میں یہ بھی ہے کہ قوچ اس وقت بہت پستی کی حالت میں ہے حالانکہ کسی وقت بہت بڑی جگہ تھی۔

اور اس پستی کی تمام توجہ ناقلتی ہے اور ناقلتی کی وجہ کبھی ہے اور ظاہر ہے کہ علاج بالغند ہوا کرتا ہے کبھی ضد توضیح ہے جس کا آج بیان ہوا، کبھی کا اختیار کرنا باعث ہوا پستی کا تو اس کے ضد کا اختیار کرنا باعث ہوا گا رفت کا تو اس بیان پر عمل کرنا باعث ہے اون ورفت کا، زمانہ کے عقلاء ترقی کی دھوم مچاتے ہیں اور اس کی صورتیں سکھلاتے ہیں، مگر ترقی کی جڑ نہیں سکھلاتے وہ جڑ توضیح ہے جس پر اس وقت منفصل بحث ہوئی۔ لہذا اون قوچ نام رکھا جاتا ہے اب دعا کیجھ کہ حق تعالیٰ فہم دین اور عمل کی توفیق عطا فرماویں۔

### خلاصہ وعظ

”من تواضع لله رفعه الله“<sup>(۱)</sup> (ب) شخص اللہ تعالیٰ کی خوشنودی کے لیے تواضع اختیار کرتا ہے اللہ تعالیٰ اس کو بلندی و رفت عطا فرماتے ہیں امراض بہت ہیں جن کی تفصیل دشوار ہے مگر امراض کبھی ہے اس کا علاج اس حدیث میں ہے۔ یہ حدیث اس واسطے اختیار کی گئی ہے کہ یہ مرض عام ہے ہر قسم کے لوگوں میں حتیٰ کہ اہل علم میں بھی یہاں تک کہ بعض اپنے جہل پر قرآن و حدیث سے شہادت لاتے ہیں۔ مثلاً قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ (آپ کہنے کیا عالم اور غیر عالم برابر ہو سکتے ہیں) ان کو وہ آیات و احادیث بھی یاد کرنی چاہیں جو عالم بے عمل کی مذمت میں وار و بیں علاوه بر ایں کسی عامی کو بھی حریر سمجھنا

چے معنی تایار کر اخواہ و میش کہ باشد

(یا رکس کو چاہتا ہے اور اس کا میل کس کی طرف ہو جاتا ہے)

(۱) ”کنز العمال: ۳۷۵، مشکلاۃ المصانع: ۵۱۱۹، مجمع الزوائد: ۸/ ۸۲)

شبہ کیا خداۓ تعالیٰ کے یہاں بھی کوئی قاعدہ اور قانون مقرر نہیں اس طرح تو نیکوکار اور بدکار سب برابر ہو جاتے ہیں اور وعدہ وعید کوئی چیز نہ رہا حالانکہ نصوص اس کے خلاف ہیں جواب وعدہ اور عیید صحیح ہیں لیکن اعمال اگرچہ آپ کے ارادہ پر ہیں تاہم ارادہ کا پلٹ دینا حق تعالیٰ کے اختیار میں ہے اور یہی خوف کی وجہ ہے وعدہ اور عیید پر نیشن چاہتے اور قدرت ارادہ سے خود (جیسا کہ ایک پابند قانون حاکم کے سامنے جانے سے خوف ہوتا ہے) ناز و انداز انسکاف وعظمت خداوندی نہ ہونے کی وجہ سے ہوتا ہے ورنہ ظاہر ہے کہ ہمارے اعمال حق تعالیٰ کے سامنے کیا ہیں علاوہ ازیں ناز مکتب چیز پر ہوتا ہے اور ہمارے اعمال کسی درجہ میں مکتب سہی (۱) مگر وہ حقیقت علت ان کی مشیت حق ہے۔ ایک بزرگ نے ذکر اللہ کرنا چاہا مگر نہ کر سکے یاد آیا کہ جوانی میں ایک کلمہ یہودہ زبان سے لکھا ہے اس کی سزا ہے۔

حضرت جنید بغدادی کا ایک مرید ایک امرد پر نظر کرنے سے قرآن مجید بھول گیا جس کو علم پر ناز ہو وہ اس آیت کو یاد کرے جو حضور ﷺ کے واسطے ہے: وَلَئِنْ شِئْنَا لَنُذْهَبَنَ إِلَّا نَدِيَّاً أَوْ حَيْنَا إِلَيْكَ ثُمَّ لَا تَجِدُ لَكَ بِهِ عَلَيْنَا وَكَيْلًا إِلَّا رَحْمَةً مِّنْ رَّبِّكَ طِإِنَّ فَضْلَهُ كَانَ عَلَيْكَ كَبِيرًا (۲) غرض مختلف طریقوں سے کبر قلوب میں موجود ہے اور یہ مرض ام الامراض (۳) ہے تمام عیوب اسی سے پیدا ہوتے ہیں مثلاً غصہ حتیٰ کہ بعض وقت زبان سے ظاہر ہونے لگ جاتا ہے چنانچہ بعض آدمی کہنے لگ جاتے ہیں تو جانتا نہیں کہ میں کون ہوں ایک ایسے ہی شخص کے جواب میں ایک بزرگ نے کہا کہ جانتا ہوں ”اولک نطفۃ مذرہ واخر ک جیفۃ قذرہ وانت بین ذلك تحمل العذرہ“ (۴) اور یہ واقعی بات ہے غلط سے کسی کا پیش بھی خالی

(۱) ہمارے اعمال اگرچہ ہمارے کسب سے پیدا ہوتے ہیں مگر ان کا حقیقی وجود اللہ کی چاہت پر مبنی ہے (۲) ”یعنی اگر ہم چاہیں تو وہ تمام علوم جو آپ کو دیے ہیں دفعہ سلب کر لیں پھر آپ کا کوئی کار سائنسی ہو سکتا، اس رحمت خداہی ساتھ دے سکتی ہے اللہ کا فضل آپ پر برداشتے ہے“ سورہ الاراء: ۸۷، ۸۲: (۳) سب امراض کی جڑ (۴) ”وَتَوَلَّ يَكُونُ لَهُ نَطْفَةٌ تَحْمِلُهُ وَأَخْجَمُهُ مَرْدَارٌ ہو جائے گا اس کے درمیان یہ حالت ہے کہ نجاست کو پیش میں لیے پھر بیٹا ہے“

نہیں، حق تعالیٰ کی ستاری ہے کہ اس کو مستور کر دیا ہے، مرض گندہ دہنی میں اس مستوری کی قدر معلوم ہوتی ہے۔

### تفریج بر گندہ دہنی

دین کے حقیقت شناس دو گروہ ہیں فقہاء اور صوفیاء۔ فقہاء نے لکھا ہے کہ جس مریض سے جماعت کو ایذا ہو وہ نماز علیحدہ پڑھ لے، تکمیر جماعت مهمتم بالشان ہے اسی کی ضرورت سے امام کی صفات میں یہاں تک لکھا ہے کہ خوبصورت بیوی والا بھی گونہ ترجیح کے قابل ہے اور مقتدی کو ہسن اور پیاز کھا کر مسجد میں آنے کی ممانعت ہے۔ حضرت عمر رضی اللہ تعالیٰ عنہ نے ایک مجدد بہ کو طواف سے منع کر دیا تھا، حق تعالیٰ نے حیات میں پرده ڈھکا ہے اور بعد موت بھی جنازہ کی تجمیز و تنقیف میں تجھیل اور خوشبو لگانے میں یہی حکمتیں ہیں۔ ایک نفع اس تجھیل میں یہ بھی ہے کہ مردے سے نفترت نہ ہو کہ وہ ابصال ثواب سے مانع ہو جاوے اس سے یہ بات بھی نکلی کہ جب حضور ﷺ نے اہل ایمان کے دماغوں کی حفاظت کی ہے تو ان کو جہنم میں کیسے چھوڑ دیں گے اگر ہم کو اپنی گندہ حالت یاد رہے تو کبھی تکبر نہ آئے، اگر ویسے یاد نہ رہے تو ایک سہل مراقبہ روزمرہ کا یہ ہے کہ پاخانہ میں پیچھے کر اپنی حالت کو دیکھا کیجئے، اس وقت کی ہیئت میں غور کیا کیجئے، اس سے یہ معلوم ہو جائے گا کہ ہم کون ہیں، اگرچہ بعض لوگ پاخانہ میں دیچپی کا سامان لے جاتے ہیں یعنی اخبار دیکھتے ہیں خیر ان کی سزا یہی ہے کہ پاخانہ میں بند رہیں۔ آپ بجائے اس شغل دیچپی کے اپنی حالت کا مراقبہ کیا کیجئے کہ یہ کیا ہیئت ہے اور ظالموں کے نقش میں سے کیا نکل رہا ہے یہ بات ہے تو یہودہ مگر کار آمد اس قدر ہے کہ حق تعالیٰ نے الہیت مسح کی نظر پر آیت ”كَانَا يَأْكُلُونَ الظَّعَامَ“ (وہ دونوں کھانا کھاتے تھے میں اسی استدلال کی طرف اشارہ کیا ہے) غرض اپنی اس حالت کو دیکھ کر یہ سمجھے کہ جو شخص دن میں دو تین مرتبے نجاست میں مبتلا ہوتا ہے وہ کیا بڑا ہے اگر پانی پیدا نہ ہوا ہوتا تو ہر

وقت سے ہی رہتے۔ (اگرچہ سنارہنا بھی بعضے بھدی مذاق<sup>(۱)</sup> والوں کے خردیک عیب نہیں رہا جیسا فیشن والوں میں مشاہدہ ہے کہ کاغذ سے استخاء کرتے ہیں جس سے صفائی نہیں ہو سکتی اور ان کی پتلونیں سنی ہوئی ملتی ہیں پھر شب میں پیٹھ کرنہ تھے ہیں اور وہ نجاست منہ تک میں جاتی ہے۔ طریقہ سنت چھوڑنے کی سزا بھی ہے پس جب ہمارے اندر یہ گندگیاں بھری ہوئی ہیں تو کیا بڑائی اور کس بات پر غصہ آؤے اور غصہ خود بھی بری چیز ہے غصہ کے نتائج یہ ہیں کہ اگر قدرت انتقام ہو تو ظلم و رنه کینہ اور حسد اور ایذا رسانی پھر مکروہ فریب غرض یہ غصہ کبر کی فرع ہے تو کبر کا تھی اس سے زیادہ ظاہر ہو گیا اسی کبر کے باب میں اور قرآن شریف میں ہے: ”إِنَّ اللَّهَ لَا يُحِبُّ كُلَّ هُخْتَالٍ فَخُوُرٍ“<sup>(۲)</sup> اور ”إِنَّهُ لَا يُحِبُّ الْمُسْتَكْبِرِينَ“<sup>(۳)</sup> یہ تین لفظ اس واسطے ہیں کہ کربلا بھی تہذیب کی وجہ سے مخفی رہتا ہے اس کے واسطے لفظ مستکبرین ہے اور تہذیب کی کمی سے اس کا ظہور ہونے لگتا ہے پھر اگر زبان سے ظہور ہو تو اس کی نسبت لفظ فخور ہے اور اگر صرف افعال سے ہو اس کے لیے مختار ہے فیش بنا بھی مقام میں داخل ہے۔ اس تکبر پر وعیدیں بہت ہیں مگر اس آیت میں لا یحب آیا ہے یہ بھی کچھ کم نہیں بلکہ سب سے زیادہ ہے کیونکہ تمام وعیدوں کی انتہاء اسی پر ہوتی ہے اور اس میں بجائے یبغض کے لا یحب فرمایا گیا اس میں لکھتہ یہ ہے کہ جملہ کاموں میں تین مرتبے ہیں، پسند ہونا اور پسند نہ ہونا اور گو برابر بھی نہ سمجھا جائے اور برابر سمجھنا ظاہر ہے کہ کہتر قسم اول کا عمل تو یہ ہے نہیں اور قسمیں اخیرین<sup>(۴)</sup> میں سے بھی اخیر کا ہے مگر اس کے واسطے بجائے یبغض کے درمیانی قسم کا لفظ یعنی لا یحب فرمایا اس میں اشارہ ہے کہ محظ خدا کو تیری قسم کے لفظ سنانے کی نوبت بھی نہیں آسکتی، درمیانی لفظ بھی اس کے مرجانے کے لیے کافی ہے، دیکھنے حکام کی نظر پھری ہوئی دیکھ کر اہل کاروں پر کیا گزر جاتی ہے اور محبت خدا ہر مسلمان ہے خواہ وہ کیسا ہی عاصی اور گناہ گار کیوں نہ ہو اس محبت کا ظہور عوام سے بھی جانبازی کے وقت

---

(۱) بدعت لوگوں کے لیے (۲) ”اللہ تعالیٰ مکتبر شمی بازو پسند نہیں کرتے“ (۳) ”اللہ تعالیٰ غرور کرنے والوں کو پسند نہیں فرماتے“ (۴) آخری دو قسمیں

ہوتا ہے کہ خواص سے بھی زیادہ کام کر جاتے ہیں تو مسلمان کے لیے لا یحب انتہائی لفظ ہے کیا بلاغت ہے اور ہر مسلمان کو جو میں نے محبت خدا کہا ہے اس کی صورت یہ ہے کہ اول حق تعالیٰ کو عبد سے محبت ہوتی ہے پھر اس کا یہ اثر ہوتا ہے کہ عبد کو حق تعالیٰ سے محبت ہو جاتی ہے اور اس اولیٰت کی دو دلیلیں ہوتی ہیں ایک تعلقی ایک عقلی، تعلقی تو یہ ارشاد: ”وَمَا نَشَاءُ وَنَهْلَأُ آنِ يَشَاءُ اللَّهُ“ (ہم نہیں چاہ سکتے مگر جو اللہ چاہیں) تو اول ادھر سے توجہ ہوئی اور عقلی اس طرح کہ محبت موقوف ہے معرفت پر اور معرفت تامہ حق تعالیٰ کی ہو نہیں سکتی کیونکہ وہ مرئی نہیں نہ اس کا کوئی نمونہ ہے ”لیس کمثله شیء“ (اس کی مثل کوئی چیز نہیں ہے) اور آثار سے پہنچتا ہے کہ انسان میں محبت خدا ضرور ہے تو ضرور وہ بارا دہ توجہ باری تعالیٰ ہوئی یہاں سے اہل خاہر کا بھی جواب ہو گیا، انہوں نے محبت خدا کا انکار کیا ہے، بدیل مذکور یعنی وہ مرئی نہیں نہ اس کا کوئی مثال و مشابہ ہے نیز اس واسطے کہ محبت نام ہے خاص تعلق کا جو موقوف ہے طرفین کی مناسبت پر اور مکن اور واجب میں مناسبت نہیں تو ان کی محبت کیسے ہو سکتی ہے جواب یہ ہوا کہ محبت محال جب ہی ہے کہ بندہ کی طرف سے مانی جاوے اور جبکہ حق تعالیٰ کی طرف سے مانی جاوے تو محال نہیں تو قدرت کے سامنے کوئی چیز محال نہیں اور حق تعالیٰ کی تو بڑی شان ہے اہل اللہ سے محبت بھی انہی کی طرف سے شروع ہوتی ہے اس کا شاہد یہ ہے کہ مرید کو اتنا تعلق نہیں ہوتا جتنا انکو ہوتا ہے غرض محبت حق بندہ کی غذا ہے تو اس کی ضد یعنی بغض تو بہت دور ہے بندہ کے مرجانے کے لیے تو عدم محبت ہی کافی ہے جو ترجمہ ہے لا یحب کا جیسے مرنے کے لیے یہی ضروری نہیں کہ زہر کھایا جاوے بلکہ منع غذا بھی قاتل ہے۔ یہ بیان ہے لا یحب کے انتہائی لفظ ہونے کا پس جبکہ کبر مخصوص ہوا تو اس کی ضد یعنی تواضع محظوظ (۱) اور محمود ہوئی نیز تواضع علاج بھی ہے کہ کبر کا اس وجہ سے بھی ضروری ہے مگر تواضع کے معنی سے لوگ علی العموم ناواقف ہیں جہاڑا تو خاطرداری کو کہتے ہیں اور نئے تعلیم یافتہ اکثر تو لفظ تک بھی صحیح نہیں جانتے اور جو جانتے بھی ہیں وہ تصحن اور جھک جھک کر سلام کرنے کو سمجھتے ہیں حالانکہ تصحن تواضع نہیں بلکہ درحقیقت تکبر ہے جو ضد ہے تواضع کی، تواضع کے

(۱) کبر ناپسند ہے تو تواضع پسند ہوگی۔

حقیقی معنی بھتی اور انساری اختیار کرنا نہ صرف ظاہر ا بلکہ قلب سے اسی لیے متواضعین جھک جھک کر سلام نہیں کرتے بلکہ کوئی ان کی مدح کرے تو اس پر بھی انکار نہیں کرتے تاکہ وہ خود ان کو بے حس یا مغروہ سمجھ کر خاموش ہو جائے نہ نئے مذاق کی طرح کر مدح کرنے پر شکریہ کیا جاتا ہے جس کا حاصل یہ ہے کہ ایسے ہی مدح کیا کرو اور اسی کا مستحق ہوں۔ مولانا محمد یعقوب صاحب کا یہی معمول تھا کہ مادح کے مدح پر خاموش ہو جاتے گویا متنکر ہیں کہ مدح پر انکار نہیں مگر تکبیر کا نام و نشان نہ تھا ایک بار آموں کو دعوت میں سے سر پر رکھ کر بے تکلف لے آئے مگر اب تکبیر کا نام وضع داری رکھا ہے جو حدود شرعیہ کے اندر مستحسن ہے لیکن اکثر وضع کی بناء اس وقت کبر پر ہے تاوقتیکہ مولانا کی طرح اصلاح نہ کر لی گئی ہو مگر آج کل خود اصلاح اخلاق ہی کی طرف توجہ نہیں ہے حالانکہ بزرگوں نے اس کا بڑا اہتمام کیا ہے۔ مولانا مظفر حسین صاحب کرایہ کی بہلی میں سے صرف اسی لیے اتر پڑے کہ وہ رنڈی کی تھی لیکن دل ٹکنی کے خیال سے اس کو واپس نہ کیا اور کرایہ دیا یہ ہے حقیقی دین باقی کتابوں سے صرف ضابطہ کا دین آتا ہے اور ایسا حقیقی دین کسی کی جوتیاں سیدھی کرنے بلکہ جوتیاں کھانے سے آتا ہے چنانچہ اہل اللہ تمام اخلاق کی تکمیل کرتے ہیں تقویٰ کے ساتھ دل ٹکنی بھی نہیں کرتے نیز نرمی کے ساتھ کام لیتے ہیں مگر جبکہ اصلاح بغیر سختی کے نہ ہو سکے اس وقت سختی بھی کرتے ہیں ان ہی مولانا مظفر حسین صاحب نے نرمی سے ایک پہلوان کو نمازی بنا دیا، ان ہی بزرگوں نے ایک رئیس کو بےوضو نماز کی صورۃ اجازت دی مگر وہ ان کی برکت سے باوضو پڑھنے لگا تو غیروں پر سختی نہ کرنا چاہیے ہاں جس پر حکومت ہواں پر باضورت مضائقہ نہیں یہی اخلاق ہیں جن سے اسلام پھیلا ہے نہ بزوہ شمشیر کیونکہ شمشیر زندگی کے لیے شمشیر زن کہاں سے آئے تھے اسی اخلاق سے واقعات اس کے شاہد ہیں جن سے اسلام پھیلا ا ان کی یہ حالت تھی کہ حضرت ابو عبیدہ رضی اللہ تعالیٰ عنہ کافر بادشاہ کی تصویر کی آنکھ کے بد لے صلح کی بنا پر اپنی آنکھ پھوڑوانے کے لیے تیار ہو گئے حالانکہ کفار پر غالب تھے بس ان اخلاق سے اسلام پھیلا ہے نیز شمشیر سے رفع شرط ہاں ہوتا ہے نہ کہ اصلاح قلبی اور اسلام نے اصلاح کی ہے نیز اگر اسلام بزوہ شمشیر کسی سے قبول بھی کروالیا جائے تو اس کو بغا

کس چیز سے ہو سکتی ہے سوائے حلقانیت کے وہ حلقانیت اخلاق ہی سے قلب میں گھستی ہے۔ ان ہی مولانا کی تواضع کی یہ حالت تھی کہ ایک بوڑھے کا بوجھ اپنے سر پر رکھ کر گاؤں تک پہنچادیا اور ایک بیٹے کی سختی پر صبر کر لیا جس نے ایک شب میں سختی کی تھی اور باوجود قدرت انتقام کے کچھ بھی نہ کہا بلکہ خوش ہوئے کہ اب مجھ میں مصافحہ میں ہاتھ چھے جانے کے وقت عجب پیدا نہ ہو گا اسی سختی کو یاد کروں گا غرض تواضع کی ایک صفت حسنہ ہے جو کبھی مقابل ہے اس کی تحصیل کی تدبیر کرنی چاہیے، بازار سے خود سودا خرید لایا کرو اور نفس کو عار ہو تو سر پر لاد دا میر دوں کی طرح اپاچ ملت بتوتا کہ تکبیر نہ پیدا ہو اور اس سے دنیوی ضرر بھی تو ہے چنانچہ تکبیر کے آثار میں سے ایک یہ بھی ہے کہ خرچ بڑھتا ہے اور ماں حرام کمالی کی ضرورت پڑتی ہے جو دنیا میں بھی مضر ہے اور تواضع کی جو تدبیر اوپر بتلائی گئی کہ بازار سے سودا لے آیا کریں یہ حضور ﷺ سے ثابت ہے اور اس پر اعتراض کفار کا کام ہے: قال اللہ تعالیٰ وَقَالُوا مَا لِهُذَا الرَّسُولِ يَا أَكُلُّ الْطَّعَامَ وَيَمْشِي فِي الْأَسْوَاقِ (۱) اور ان باتوں میں کفار کی تقلید کرنا صرف صورت معاشرت ہی نہیں بلکہ ان کے ساتھ محبت کی دلیل ہے اور بموجب حدیث المرء مع من احباب قیامت میں کفار کے ساتھ ہونے کا اندیشہ ہے غرض کبر کے احتمال سے بھی نپے، خواہ وہ ظاہر میں چھوٹی سی بات ہو، بعضی چھوٹی بات کا مشاء بھی کبر ہوتا ہے۔ مولانا محمد مظہر صاحب خط بنانے کے لیے پائیتی سے سرہانے کو نہ بیٹھے، آخر جام نے اس طرح بنایا اگر ہم سے یہ نہ ہو سکے تو حدود شریعہ کے اندر رہنا چاہیے اور کبر کے سبب ان باتوں میں تو فرق نہ کرنا چاہیے جن میں شریعت نے چھوٹے بڑے کو برابر رکھا ہے جیسے لفظ سلام یا جماعت ہاں الجمیل میں فرق ہونا چاہیے کہ چھوٹے نیاز مندی کے لہجے سے سلام کریں اور بڑے ان کو حقیر نہ سمجھیں لیکن ان کی مصلحت سے ان کو ان کی حد سے بھی نہ بڑھادیں چنانچہ چھوٹوں کو بعض وقت سرہانے بٹھانے میں ان کی دنیاوی اور دینی مضرت ہے، دنیوی تو یہ کہ کہیں پڑ نہ جائیں گے اور دینی یہ کہ وہ متکبر ہو جائیں گے، غرض تکبیر نہایت سخت مرض ہے اور علاج اس کا تواضع ہے تواضع کی تفصیلی مذاہیر کی بہت نہ ہو تو یہ

(۱) ”یہ لوگ کہتے ہیں کہ اس رسول کو کیا ہوا کہ کھانا کھاتا ہے اور بازاروں میں چلتا پھرتا ہے“

مشترک علاج کر لے، بڑے بڑے مجاہدے کیے ہیں۔ مولانا محمد اسماعیل صاحب شہید مسافروں کے پیر دباتے تھے۔ ایک دفعہ ایک مسجد میں باوجود دھکے کھانے کے پڑے رہے اور فرمایا کہ یہ مادہ کبر کا مسہل تھا (۱) اور بتلاع کو تو علاج ضروری ہی ہے، غیر بتلاع کو بھی بطور حفظ صحت کبر کا علاج چاہیے۔ حضرت عمر رضی اللہ تعالیٰ عنہ نے اسی کے لیے مشک بھر کر پانی پلایا، حضرت علی کرم اللہ وجہ نے اسی لیے کرتہ کی آستینیں پھاڑ دی اور حدیث من تواضع لله رفعہ اللہ میں بجائے صیغہ امر کے طور پر اخبار و وعدہ حکم کیا گیا ہے کیونکہ ایسے وعدہ سے ہمت ہوتی ہے اور رفت موعودہ تواضع کا لازمی نتیجہ ہے (۲) سو اگر کسی کو رفت مطلوب ہواں کے حصول کے لیے بھی تواضع چاہیے مگر اللہ کی قید بھی یاد رہے (۳) اور حدیث میں وعدہ رفت کے ساتھ دنیا یا آخرت کی قید نہیں اس سے مفہوم ہوتا ہے کہ دونوں جگہ رفت ہو گی اور مشاہدہ بھی ہے کہ متواضع سے ہر شخص کو محبت ہوتی ہے اور اس کا کوئی مخالف نہیں ہوتا تو اس کی زندگی بہت اچھی ہوتی ہے۔

استغناہ تواضع (۴) کو جمع کرو اور تذلل و تکبر (۵) سے بچو، جب مال و حب جاہ (۶) کو چھوڑو اور لباس اور وضع کے فضول تکلفات کو جو کہ حب جاہ سے ناشی ہوتے ہیں (۷)، قطع کرو، مدارس عربیہ میں اخلاق کی کتابوں میں سے کوئی کتاب ضرور داخل درس کی جائے اور تعلیم کے بعد کسی بزرگ کی محبت بھی ضروری ہے۔ (۸)

(۱) تکبر کا علاج ہے (۲) تواضع کا لازمی نتیجہ ہے کہ جس بلندی کا اللہ نے وعدہ کیا ہے وہ مل جائے (۳) من تواضع لله میں جو قید ہے یعنی تواضع اللہ کی رضاۓ کے لیے ہو (۴) بے نیازی اور اکساری کو جمع کرو (۵) اپنے کو ذلیل کرنے اور تکبر سے بچو (۶) مال و اقتدار کی محبت کو چھوڑو (۷) اقتدار کی محبت کی وجہ سے پیدا ہوتے ہیں (۸) اللہ تعالیٰ اسی وعظ سے ہم سب کو استفادہ کی توفیق عطا فرمائے۔ آمين۔

خلیل احمد تھانوی

۲ محرم الحرام ۱۴۳۱ھ

## أخبار الجامعة

محمد منیب صدیقی

ادارة أشرف التحقیق۔ جامعہ دارالعلوم الاسلامیہ۔ لاہور

۱۔ ۲۲ نومبر ۲۰۱۹ء کو منصوروہ میں ایک عالمی محفل قرأت منعقد ہوئی جس میں حضرت قاری احمد میاں صاحب تھانوی دامت برکاتہم نے خصوصیت سے شرکت فرمائی اور اپنی خوبصورت آواز میں تلاوت فرمائی کروگوں کو محظوظ فرمایا۔

۲۔ ۱۱ ربیع الاول کو حضرت مولانا ڈاکٹر قاری احمد میاں تھانوی صاحب نے پنجاب کالج پنڈی میں مسابقه حسن قراءت کی جماعت کے فرائض سرانجام دیے۔ ۱۳ نومبر کو قرآن بورڈ پنجاب کی میٹنگ میں شرکت فرمائی اور ۲۳ نومبر کو رحیم یار خان میں محفل قراءت میں شرکت فرمائی۔ ۷ نومبر کو جامعہ فاروقیہ کراچی میں مسابقه حسن قراءت کی جماعت فرمائی۔

۳۔ جامعہ دارالعلوم الاسلامیہ کے پنجاب بورڈ کے امتحانات کے لیے طلباء کے داخلے جاری ہے ہیں ۶ دسمبر آخری تاریخ ہے امسال نویں کلاس میں ۱۱۰ طلباء شریک امتحان ہیں جن میں ۷۰ سائنس اور ۳۰ آرٹس کے ہیں۔

میرک کے امتحان میں ۸۰ طلباء شریک ہوں گے ۵۰ سائنس اور ۳۰ آرٹس کے۔

۴۔ حضرت تھانویؒ کی شہرہ آفاق تفسیر "احکام القرآن" کی چھٹی جلد ترتیب جدید کے ساتھ کپوزنگ و تحریک کے مراحل مکمل کر کے طباعت کے لئے جا چکی ہے جو

بہت جلد محمد اللہ تعالیٰ قارئین کے ہاتھوں میں ہوگی۔ پہلی طباعت میں کپوزنگ کی کچھ اغلاط رہ گئی تھیں اور طباعت بھی قدیم طرز کی تھی لہذا اس کو جامعہ کے تحقیقی ادارہ ”ادارہ اشرف التحقیق والجوث الاسلامیہ“ کی جانب سے دوبارہ طبع کیا جا رہا ہے۔ ادارے نے اپنے طور پر کئی علماء کو تصحیح کے اہتمام پر مأمور کرنے کے بعد پورا مسودہ مفتی عبدالقدوس ترمذی صاحب کی خدمت میں ارسال کیا حضرت مفتی صاحب نے غایت شفقت فرماتے ہوئے اس مسودے کا مطالعہ فرمائے کہ تصوریہ فرمائی جن دو تین مقامات میں کپوزنگ کی غلطیوں کی نشاندہی کی تھی اصل کتب سے ملا کر ان کی تصحیح کر دی گئی ہے۔

احکام القرآن کی ترتیب حسب ذیل ہے:

حکیم الامت مجدد الملک حضرت مولانا محمد اشرف علی تھانوی قدس سرہ کی یہ دیرینہ خواہش تھی کہ اعلاء السنن کے طرز پر قرآن کریم کی ایک ایسی جامع تفسیر تحریر کی جائے جس میں فقہ حنفی کے تمام مسائل کا استنباط واستخراج قرآن کریم کی آیات سے کیا جائے۔ چنانچہ اس کے لئے آپ نے ایک طریقہ کار و ضع فرمائے کہ اپنے شاگردوں اور متعلقین میں سے ان چار اکابر فقهاء و مفسرین کا انتخاب فرمایا!

(۱) حضرت مولانا علامہ ظفر احمد عثمانی

(۲) حضرت مولانا مفتی جمیل احمد تھانوی

(۳) حضرت مولانا مفتی محمد شفیع دیوبندی

(۴) حضرت مولانا محمد ادریس کانڈھلوی

قرآن کریم کی منازل سیع کے احکام کی تالیف کو ان پر اس طرح تقسیم فرمایا۔ پہلی دوسری

منزل علامہ ظفر احمد عثمانی۔ تیسرا چوتھی مفتی جبیل احمد تھانوی۔ پانچویں چھٹی مفتی شفیع دیوبندی۔ اور ساتویں مولانا ادریس کاندھلوی رحمہم اللہ کے ذمہ لگائی۔

ان حضرات کو حضرت تھانویؒ نے یہ حکم دیا کہ فقہ اصول فقة، ادب اخلاقیات ہدایت و ارشاد سے متعلق جو بھی مسئلہ جس آیت سے مستنبط ہوتا ہو لکھا جائے۔ خاص طور پر ایسے جدید مسائل جو فقہاء معتقد میں کی تفاسیر میں نہیں ملتے ضرور لکھیں۔

الحمد للہ تمام حضرات کا کام مکمل ہو چکا ہے ۱۸ جلدوں میں سورۃ فاتحہ سے سورۃ الناس تک تفسیر مکمل ہو گئی جس میں چھ ہزار سے زائد فقہی مسائل کا استنباط کیا گیا ہے۔

۵۔ حضرت مولانا مشرف علی تھانویؒ کا چوبیسوائی (۲۳) وعظ "حقیقت میلاد" طبع ہو کر ادارہ اشرف الحقیقت میں آچکا ہے، شاکٹین ادارہ میں حافظ ابوذر تھانوی صاحب سے وصول کر سکتے ہیں۔

اس وعظ میں حضرتؒ نے میلاد النبی کی حقیقت کو بیان فرمایا کہ صرف بارہ ریج الاول کو مجلس منعقد کر کے چند افراد کا اس مجلس میں نعتیں پڑھنا اور بقیہ کا ان نعمتوں کو سن کر دعویٰ محبت نبی کرنا درست نہیں۔ آپ صلی اللہ علیہ وسلم سے اگر حقیقی محبت ہے تو آپ صلی اللہ علیہ وسلم کی سنتوں کی پیروی کی جائے۔ حضور صلی اللہ علیہ وسلم کی محبت لازمہ ایمان ہے اس لئے میلاد النبی کے منانے کا صحیح طریقہ یہ ہے کہ آپ صلی اللہ علیہ وسلم کی سیرت طیبہ کا مطالعہ کر کے اپنے عقائد، عبادات، معاملات اور معاشرت کو آپ صلی اللہ علیہ وسلم کے رنگ میں رنگا جائے تب صحیح معنی میں میلاد النبی ہو گا۔

۶۔ تاجیز کی مرتب کردہ آسان نماز "بطاقة الصلوة" کی دوسری طباعت بھی

مکمل ہو گئی ہے، ادارہ میں موجود ہے وہاں سے حاصل کی جاسکتی ہے۔

۷۔ رواں ماہ جامعہ کے طلباء نے فترہ اولیٰ کے امتحانات میں اعلیٰ کارکردگی کا مظاہرہ کیا دینی و دنیاوی ہر دو میدانوں میں جامعہ کے طلباء کی کارکردگی بحمد اللہ تعالیٰ اطمینان بخش ہے۔ اور اللہ رب العزت سے دعا ہے کہ آئندہ بھی جامعہ کے طلباء کو دین و دنیا کے ہر میدان میں کامیابیاں نصیب ہوں۔

۸۔ گذشتہ ماہ جامعہ کے طلباء کے لئے خصوصی طور پر مولانا ڈاکٹر اشرف علی فاروقی صاحب دامت برکاتہم کی جانب سے ایک کورس کا انعقاد کیا گیا ہے جس میں اسلامی بینکاری اور تمویلی طریق کارکی وضاحت کی گئی۔ اس کورس کے لئے سینپری انشورس کمپنی، فیصل اسلامک بینک اور مسلم کمرشل بینک کے نمائندوں نے IHIC کے دفتر میں جامعہ کے چند طلباء کو ٹریننگ دی۔